
" काळजा अतरा " 


" जिवीत शिल्प ” हे आत्मचरित्र म्हज्या बापायन म्हळ्यार , भारताचो 
जगविख्यात शिल्पकार “ राम कामत " जांका आमी भुरगी “ पापा ” म्हण्टाली , 
ताणे ते १ ९ ८० न बरोंवक घेतले , आनी सोपयतासर १ ९९ ४ वर्स जाले . पयली तो 
आत्म चरित्र बरौंवक तयारुच नाशिलो , पूण हांवच ताज्या फाटल्यान लागलो किं 
तुजी जिवनकथा आमका सविस्तर कळपाकूच जाय , आनी ती तुवें स्वत : च्या 
यादिन बरोवन काडोप खरें मोलाचे . 

जिलगाम लिया 
चड विस्तारान ताका ते बरोंवक जातले , किद्याक तशे पळयल्यार 
ताज्या आयुष्यान आनी खुबुच घडामोडी घडल्यात पुण त्यो ताणे आपल्या स्वभावा 
परमाण संक्षीप्तान बरयल्यात . ताका आपल्या व्हडपणाचें अवडंबर करपाक केन्नाच 
आवडनाशिले . आपले नांव ताणें केनाच आपणे केल्या शिल्पाचेर घालू ना . आबे 
फारिया , शिवाजीचो अश्वारुढ पुतळो बरेच लोकांनी आपल्या नांवार काडला . पूण 
ताका ताजी केन्नाच खंत नाशिली . ताजे मतान शिल्प सुंदर घडपाक जाय . 
किद्याक फुडले पिळगीकूय ते शिल्प आवडूक जाय . शिल्पकार कोण ताका व्हड 
म्हत्व ना . मजा म्हळ्यार पापान ह्या आत्मचरित्राक नांवूय दिवंक नाशिलं वो ते 
बद्दल दोन अत्तराबरोवक नाशिली म्हण्टकीर योग्य तेंच नांव दिवप तशेंच दोन 
अत्तरा बरोवपाचेय बी म्हजेर आयले , वाचपांक ते बरोवप योग्य दिसचे म्हण 


मागता . 


आत्मचरित्र सोपवंपाक पापा चौदा वर्सी लागली . मदीं मदीं शिल्पा 
करपाची कामा मेळत गेली , मदीं मदीं ताज्यो अमेरिका , जर्मनीच्यो वायो जाल्यो 
आनी प्रकृतीस्वास्थाक लागूनूय वेळ लागलो . मात जेना जेन्ना आवडीच्या गोंया 
वची तेन्ना तेन्ना ताका थंयच्या तांबड्या माती वास्तान आनी निर्मळ वातावरणान 
बरोवपाचे स्फुरण येी . पापाचे अक्षर मुयें अितले ल्हान . आनी यादी जाता तशें 
तो तातूनूच मुंगरुन बरयतालो , चुको सुदारतालो , म्हण्टकर म्हाका ताजे शुध्द 

लेखन करचे म्हळ्यार अक दिव्य कार्य जाले . ताज्या जाण्ट्या वयान बारिक 
वाचोप ताकाच न्हीं जाल्यार म्हाकाय चड कष्टाचे पडटाले . तांतून वर्सा वता तशी 
पानाय म्हातारी जाली आनी म्हज्या आवयच्या हाताचे चविष्ट पदार्थ पापान आपल्या 
वांगडा पानाकूय खावयले . ते तरेतरेच्या रंगाच्या शिगमो खेळील्या पानावेल्यान 
परते परते शुध्द लेखन करपान वेळ कसो गेलो तो कळ्ळोच ना . . 


पापाची जन्मशताब्दी हे जुलैच्या तिस तारखेक सोपता . म्हण्टकिर कशेय 
करन आत्मचरित्र अजवाडा हाडपाचो यत्न हांवे ताकतीकिन केला . तेन्ना तांतूर 
चुको अरपाची शक्यता आसा . पुस्तकांन ताणें केल्या कामाची चित्रा छापपाची 
खरी , पूण वेळ नाशिल्यान हांवे मुखेल पानार ताजी नावारुपाक आयिली शिल्पा 
चितारपाचो यत्न केला . पापा आमका २००० वर्साच्या माय मयन्याच्या पंचविस 
तारकेक वयाच्या शान्नव वर्सा सोडून गेलो . आयुष्यभर हिसबाभायर कष्टाचे काम 
केल्यान तो सेन्चुरी ( शंभरावी ) गांठू शकलोना , पूण २००० वर्साचे मायलेनीयम 
वर्स ताणे पळयलें . निमणे मेरेन ताणे शिल्पा करपाचे सोडले ना . तो कर्मवीर 
आशिल्यान वयाच्या चौवांशी , पंचाशी वर्सा लेगीत ताणे पंडीत जवाहरलाल 
नेहरुचो चौदा फुटाचो पंचधातून पुतळो करन बेंगळोरच्या विधानसौदार बसयलो . 
आयच्या आनी फुडल्या पिळगेच्या भुरग्यांनी ताजेकडल्यान खुब किंदे शिकपा 
सारखें आसा . हे आत्मचरित्र वाचून तांका झुमेद अवन तेवूय ताज्या चरित्राबशेन 
वागत जाल्यार हे आत्मचरित्र बरोवपाचो आनी अजवाडा हाडपाचो यत्न फलरुपाक 
आयलों म्हणपाचो . 


डॉ . मनोहरराय सरदेसाय हे गोयंचे थोर कवी आनी पापाचे आनी म्हजे 
स्नेही , तरीय कामाच्या आनी प्रकृतीच्या त्रासान वेळ काडून ताणी मुजरत मोलाची 
प्रस्तावन दिल्या , तेखातीर तांचो हांव ऋणी आसा . तांका कोंकणीची आनी चड 
सांस्कृतिक सेवा करपाक दिर्घायुष्य मेळू म्हण देवालागी म्हजे मागणे . तशेच श्री . 
अनंत मुणगेकर हे साईशक्ती प्रेसचे मालक हांका साबासकी दिवंक जाय , 
किद्याक कमी दिसांनी ताणी ते छापून हाडपाक बरीच मदत केल्या . 


२ 


' जिवीत शिल्प ' , गोवा कोंकणी अकादमीचे आर्थिक पालवान अजवाडा 
हाडपाक खुब लोकांनी म्हाका सांगले . खरे म्हळ्यार अदे व्हड नामनेच्या मनश्याचे 
आत्मचरित्र ताणी छापपान खरें व्हडपणा आशिले . पूण बापायन १ ९ ६० सून 
बरयली दोन वैचारिक लिखाणा , “ विश्वाची आवय ” आनी “ जिती माती " , चार 
पांच वर्सा पयली , पुस्तक रुपान हाडपाक हांवे गोवा कोंकणी अकेडमीक दिली . 
पूण आयजमेरेन तेविशी तांणी म्हाका कांयच कळवंक ना . म्हजेय पयले कोंकणी 
कवितेचे पुस्तक “ गोयंचो परमळ ” छापपाक ताणी म्हाका चड वर्सा लागतली 
म्हण सांगिले . म्हण्टकीर चल्याकूच बापायचे आत्मचरित्र छापपा बगर आनी 
अपाय नासलो . आयज ते तुमच्या मुखार दवरता . तुमका ते मानवतले हाजी 
म्हाका पुराय खात्री आसा . 

जा 
आपल्या डॉ . आदित्य कामत , मुम्बय 
लि 

१७.७.२००५ 


गरिक 


बाज 


निजागाजाका गलन बार 

SE TOETS 
DE 
निशान नाजिमनकामाला जागा 


का गाना कि 


शरण 


ਜਲ ਸ ਲ ਜਾਉ ਸਾਚ ਨੂੰ ਬਨ ਜਾਨੀ ਸਿਰ ਝੜੀ 


३ 


जिवीत शिल्प - एक स्मरण 


गोंया जायते चित्रकार , साहित्यकार , नट , गायक जावन गेले . पुण 
गोंयचो शिल्पकार कोण म्हणून कोणेय विचाल्ल्यार एकूच एक नांव मुखार येता . 
तें नांव म्हळ्यार रामचंद्र पांडुरंग कामत हांचें . दिलीचे एक प्रतीक म्हळ्यार 
कुतुबमिनार , मुंबयचे एक प्रतीक म्हळ्यार गेटवे ऑफ इण्डीया , पारीसचे एक 
प्रतीक म्हळ्यार आयफेल टावर , तशेच आमच्या गोंयचे एक नामनेचे प्रतीक 
म्हळ्यार आबे फारीय , हाजो पणजेच्या पालासेक तेंकून आशिलो पुतळो . शिल्पकार 
रामचंद्र पांडुरंग कामत हाणी केलो . 


रामचंद्रबाबन फांतरांत आपलो जीव ओतून जायत्यो शिल्पकृती घडयल्यो . 
आतां ही तांची निमाणी कृती , एक साहित्यकृती . आपलो सगळो जीव ओतून 
तांणी हे उतरांचे जिवीत शिल्प घडयला . हे तांचे साहित्य शिल्प ; फांतरांतले शिल्प 
गाठेले - सुंदर पुण थंड , उतरांचे शिल्प हे जिते जिवें चलते भोंवते . रामचंद्रबाबक 
आपल्या निमण्या वर्सानी उतरातल्यान शिल्प घढोवचे दिसले , हें उतरांचे व्हडपण . 


“ जिवीत शिल्प ” ह्या रामचंद्रबाबाच्या आत्मचरित्राक हांवे प्रस्तावना 
बरोवची अशी इत्सा ताज्या पुतान आदित्यान परगटायली . हांव कलाकार 
शिल्पकार न्हय . त्याभायर रामचंद्रबाबाक लागशिल्ल्यान वळखपी अशे जायते 
जाण आसात , मागीर दिसले ही एक साहित्यकृती आनी हावेंय धव्याचेर थोडे 
काळे केलां . “ हा ” म्हळे . अध्या व्हडल्या गुणेस्त , प्रतिभावंत कलाकाराचे आप 
जीण प्रस्तावना बरोवंक मेळ्टा हे केदें व्हडले भाग्य ! 


हांवे लागच्यान रामचंद्रबाबाक वळखना अशें म्हळे . तरी वळखपांक , 
मनशाची वळख जावपाक वर्सी नाका , एक वर पुरो . आनी वळख करपाक 
म्हाका संद मेळ्ळी ती मुंबय आसतांना . कवी बयाभाव ( भौ . काशिनाथ श्रीधर 
नायक ) हांच्या तोंडातल्यान हांवे शिल्पकार कामतीची खूब तोखणाय आयकली , 
पुण 

तांचे लागी रावपाची म्हाका काय वर्साफाटी संद मेळ्ळी . तो हांगा गोंया 

आयला हे कळ्ळे तेन्ना गोवा कोंकणी अकादेमीच्या वांगड्यनी ताका मेळपांचे 
थारायले . फोंडेच्या तांच्या फ्लॅटांत हांव गेला . सगळो वेळ तांच्या सांगातांत 
काडलो . तांची मुलाखात घेतली . ती केसट अजून म्हजे लागी आसा . येदो 
व्हडलो मनीस पूण कसलेंच व्हडपण ना , आव ना , झेत ना . सादो सरळ . मनांत 
आयलें तशे सांगपी . सादेपणांतूच मनश्याचे खरे व्हडपण दिस्ता . 


तेदूस एका गोंयकारान म्हाका एक खबर सांगली . एकदा खंय रामचंद्रबाब 
बोरये गेलो . ताणे थंयच्या लोकांक विचाले , “ बाकीबाब बोरकाले घर खंय 
आसा ? " कोणाक खबर ना . तो खेद परगटायतालो असो , “ आमकां गोंयकारांक 
व्हडल्या गोंयकारांचीच वळख ना . बोरयेचोच लोक बागीबाब बोरकार ह्या गोंयच्या 
व्हडल्या कवीक वळखनात आनी गोंयच्या एका शिल्पकाराक वळखनात . दोळो 
धांपून “ हांव कोण , हांव कोण ” अशें म्हणून मनश्याक आपला आपणाक वळख 
जायना . मनशाक आपली वळख आपल्या वावरांतल्यान , आपल्या कलाकृतींतल्यान 
जाता . 

का 
रामचंद्रबाब आपलेच जिणेकडेन पळेता आनी आपल्या आपणाचेर बरयता . 

TE 
हेर साहित्यप्रकारांत आत्मचरित्र हो प्रकार बरोंवक कठीण सत्यवत्तो जांवक 
जाय . प्रांजल जांवक जाय . लज भीड धरीनासताना सगळं सांगूक जाय . श्री 
रामकृष्ण म्हण्टात , ' TRUTH IS TOTALITY " , आनी आपल्या आपणाकडेन 
पळोवप कठीण . आपल्या शरीरांतल्यान भायर वचून आपणाकडेन पळोवचें पडटले . 
हो एक तरीचो आध्यात्मिक वावर . रामचंद्रबाब आपल्याकडेन पळेयता , निवळ 
नितळ नदरेन . पारदर्शक अश्या कंवचेंतल्यान . 


. 


फांतराचे शिल्प म्हळ्यार एक “ गोठेली खीण ” एक " POSE " . पुण 
आत्मचरित्र म्हळ्यार हजारांनी खीणांचे , व्हावत्या खीणांचे गांठवल . आनी त्या 
खीणांचे चित्रण उतरांच्यान जाता तशें आनीक खंयच्याय मध्यमाच्यान जायना . 
आत्मजीण बरोवप्यामुखार खंयचे खीण वेचून काडचे ताजेर विचार करचो पडटा . 

जिजागिल 

जिणेंत सगळेच म्हत्वाचे . रामचंद्रबाब ह्या वावरांत चड घुस्पना . तांका जशे दिसता 
तशे तो बरयता . मागीर तो खीण चड म्हत्वाचो आसूं , उण्या म्हत्वाचो आसूं . 
देखून ह्या चरित्रांत जिविताची " TOTALITY " दिस्ता , जिविताचें जितेंपण दिस्ता , 
विविधताय दिसता . 


मनीस जेन्ना एक शिल्पकृती घडयता वो एक कसलीय कलाकृती 
घडयता तेन्ना तो त्यावेळार आपणाकूय घडयता . खूब लोकांनी रामचंद्रबाबाक हो 
प्रश्न विचाला जातलो . “ तुमी इतल्यो शिल्पकृती घडयलो , तुवें तुजे तुका कसो 
घडयलो ?, ह्या आत्मचरित्रांत ह्या प्रश्नाक फाव ती जाप मेळ्टा . जिवीत हेच एक 
शिल्प . देवान आमकां मनीस जातीन जल्मांत घाले , तरी जिविताचे शिल्प आपणे 
घडोवचें पडटा . घड घालून ताका आकार दिवचो पडटा , ताका परतून तासून 

नवें 
रुप दिता . आपणे आपणाक कसो घडयलो ताजे ते जिवें चित्र ह्या पुस्तकांत 
मेळ्टा . फ्रेंच बरोवपी जाजाक ससो म्हण्टा , " L'IDEAL LEST LE PLUS 
GRAND SCULPEUR DE CARACTERE ' ( IDEAL IS THE GREAT 
EST SCULPTORCHARACTER ) " आदर्श हो आमच्या जिविताचो सगळ्यांत 
व्हडलो शिल्पकार " . 


रामचंद्रबाबाक , आदर्श खंचचो आसलो , ताज्या मनांतलें सपन किदें 
आसले , ह्या पुस्तकात आदर्शामेरेन पावपाची सतत धडपड , आपल्या सपनाक 
साकार करपाक जाता तितलो त्याग करपाची तयारी ही दिसता . गरीब घराण्यांत 
जल्म , भुरगेपणापासून चिंता काडपाची , मातयेंतल्यान मूर्ती करपाची आवड . 
मडकयच्यान पणजे , पणजेंच्यान वेंगुर्ले , मागीर मुंबय , मुंबयच्यान लंडनाक हो 
सगळो प्रवास ताणी हांगा वर्णिला . हे पुस्तक म्हळ्यार एक मनाचो प्रवास . तो 
प्रवास आमी वाचपीय तांचे वांगडा करतात . हो जगाचोय प्रवास . गोंयच्या एका 
ल्हानश्या गांवातलो एक धाकटुलो गरीब भुरगो आपलो इत्साशक्तीच्या नेटार 
आपलें सपन साकार करता ही एक काणी स्फूर्त दिवपी . एक कादंबरीपरस ही 
खरी कथा मन भुलोवपी . कल्पनाशक्ती जागोवपी , आनंद भरपी . 

एका व्हड मनशाचे हे आत्मचरित्र आमकां चड मोलाचें . तांतूत आमकां 
जिविताच्या सगल्या आंगांचें जितें जिवें दर्शन जाता आनी जसो एक दिवो दुसरे 
दिवे पेटयता तशे हे चरित्र तुमच्या आमच्या सारकिल्ल्याचे जिवन घडोवपाक 
प्रेरणा दिता . 


हे आत्मचरित्र म्हळ्यार आत्मगौरव न्हय . तर एक आत्मनिवेदन , 
रामचंद्रबाबान ही एक साहित्य कृती म्हणून बरोवंकना पुण आमच्या मुखार 
आपल्या जिविताचो हारसो दवला . साबार मनशांचो हारसो दवला . “ तमसो मा 
ज्योतिर्गमय ” उतरांच्या आदारान केलो , काळखातल्यान उजवाडाकडेन वचपाचो 
हो येत्न . लॅटीन भाशेत एक उत्तर आसा . " PER ARTEM AD LUMEN " , 
THROUGH ART TOWARDS LIGHT " , " कलेच्यान उजवाडाकडेन 
वचपाचो . ” शिल्पकार कामतीचें जिवीत म्हळ्यो एक प्रयत्न . हे पुस्तक म्हळ्यार 
एक चित्र - प्रदर्शन . जित्या जिव्या मनशांची चित्रा . आवय , आजी , भावभायणी , 
शिक्षक , इश्ट - मित्र . एक साहित्यकृती म्हणून रामचंद्रबाबान हे पुस्तक बरोवना . 
पुण साहित्याचे सगळे गुण हांतूत होल्मतात . भाशेचें सादेपण , शैलीची गती , 
विचारांची पारदर्शकताय . ह्या पुस्तकांत आमकां रामचंद्रबाबांचे चित्र उबें रावता . 
एक नवो इश्ट जोडिल्ल्याचो आनंद जाता . दोळे दिपकावपाक बरयली जिवीत 
कथाच न्हय तर कळचे म्हणून बरयली . तर ह्या पुस्तकांतल्यान आमकां मनीस 
स्वभावाचे दर्शन जाता . फाटल्या गोंयची वळख जाता . ह्या पुस्तकांतल्यान दुसऱ्यांक 
उपदेश करीना . उपदेश करपाचीय गरज ना . व्हडल्या मनशाच्या जिवितांतल्यानूच 
आमकां उपदेश मेळ्टा . 


TE 


रामचंद्रबाब आमचें मदीं आशिलो जाल्यार ताका रोखडींच शंबर वर्सी 
जावपाची . पुण ताज्या कलाकृतींनी तो आमचे मदीं आसा आनी जाचे स्मरण 
जाता ताका मरण ना . ताज्यो कलाकृती जश्यो खोस - दिण्या , तशीच ताची जीण 


स्फूर्त - दिणी . 


डॉ . मनोहरराय सरदेसाय 


७ 


दिली " जिवीत शिल्प " 
निस किया 


बरोवपी : राम कामत 


परशुराम दर्या प्रत्यक्ष पैस थावणावन जमिन केली म्हणपाचे पुराणांत 
वाचूंक मेळ्टा ताजे प्रत्यंतर मडकय , नेवरे , कुंडय आनी रायची शेवोड पळेतकर 
गमता . बाकिचेय गावानी म्हळ्यार बार्देस बी आसात दरेक गावान न्हयांक आनी 
दर्याचे देगेर बाद घालून खळ्यानी अदक भायर भितर सोडपाची क्रिया शेताक 
केल्या , त्येवैल्यान परशुरामान दर्या आटयलो म्हणपाचे निखालस खरे मानपाक 
येता . भाताची शेतांच न्ही तर माड , माड्यो , आमे , काजू , माडी , भींडी , पणस , 
भेळसा , करवंदा झाडांनी हो वाटार वसयला . त्ये भोवच आदल्या दोन - तिन हजार 
वर्सा पयली वसयल्यात म्हळे सामके सांगपाक हाव नकळो , पूण त्या अदमासार 
हे जाला आसू जाय . परशुरामान आपणा वांगडा काय बामणाक ह्या कामाक 
वावरुक लायला जायत . बाणावली म्हण्टा थै परशुरामान बाण माला अशी 
गजाल आयकपान आसा . 


आमचे मडकय गावात तरतराची फळफळावळ जाता . हो गांव म्हाड्डोळच्यान 
तिन चार मैल वो पांच स किलोमीटर आसा . वाकडी तिकडी वाट शेतातल्यान , 
डोंगरातल्यान वाट काडीत मडकय गावान पावता . वसंत ऋतूंत तशेच पावसा 
अप्रांत वायगणा नी सर्द मेळत दोन पिका जातात . तो गांव म्हळ्ळो मडकय गांव . 
मगेले भुरगेपणांत माडमाडयो , आम्या र्गाफा , काजू रोयताले आनी वर्सा दोन 
पीका काडटाले . मात शिकपी लोक साबार अणे . भुरगे शाळेन साप कमी 
वताले . मात खेळान , दांडगायपणान गांवातले ल्हान व्हड भुरगे फुडे आस्ताले . 
मारामार्योय , झंगडीय खुब जाताली . पूण मडकयची आजताय लेगून मजा म्हळ्यार 
भायलो कोणुय येवन झगडू लागत वो घूस घालपाक लागत जाल्यार , मडकयकार 
भुरगे लेगीत अक जावन त्या भायल्याचो साप पाडो करी . पूण म्हजे खेळ सामके 
अलग आस्ताले , म्हळ्यार आट्यापीट्या , हुतूतू , लगोयो बी . हांव म्हज्या वयाचे 
भुरग्यांक जमवन खुब खेळ खेळी . मुंजो जालो आनी बोड तासपाक सुरु जाले . 
त्या दिसानी दर नयन्याच्या पयल्या आयतारा म्हालो येतालो . केसा कापणी 

म्हळ्यार म्हजेर संकट येताले . देकून खंय आडोश्याक हांवे लिपून रावचे . शेजरा 
ओक जाण्टी भटीण आसली , तिणे म्हाका दिस्त सोदून काडचो आनी म्हाल्या 
सामकार हाडून दवरचो , आनी आमचे केसा कापणी जावची . 

म्हाजना भितर तसेंच बाकीजना भितर व्हडलो अकचार आसलो . हाजे 
अदारण म्हळ्ळे नवदुर्गा देवता आनी तिचे देवूळ . सगळे मडकयकार , बामण 
जांव वो बहुजन जांव , नवदुर्गामातेच्या म्हऱ्यान एक जावप . ह्या देवीन आमका 
मडकयकारांक ओक दवरल्यात . ती मडकयकारांची ग्रामदेवता हसशी जाय त्या 
देव देवतांक ते भजता जायत पूण मडकयकारांचो नवदुर्गे देवतेचेर खुब मोग . 
आमच्या घरा सामकार नवदुर्गेमातेचे देवूळ आसा . देवूळ आनी म्हजे घर मातशें 
अचायेचेर आसा . चाळीशेक पायो चडून वयर येवचे पडटा तेन्ना सामकार 
देवूळ दिस्ती पडटा . आनी डाव्या बगलेक पयलेच आमचे घर लागतां . देवळाभायर 
व्हड पाटांगण आसा . आमच्या घराक लागून भटाचे , ताज्याफुडे अगरसाळ मागीर 
मेस्ताचे घर . 


देवतेचे दर नवमेच्या पालखेक लोक जमताले . तेन्ना नवे बेत , नवे 
विचार वो ठराव मांडताले आनी जाण्टेले अेक मतान बरे तेंच ठारायताले . अप्रांत 
बाकी सगळेजण मानून घेताले . शेता भाटांचे अत्पन्न फावो जाले आशील्यान 
भाटाक वावर बी वेळार करुन , गांवचे बामण लोक खांवन पीवन सुखी आस्ताले 
मात गांवकार शिकपी नाशिल्यान गांवचो हिशोब दवरपाक परगांवचे शिकिले 
सवरलेले लोक हाडी . तांच्या वांगडा तांची कुटुंबाय मडकय बस्तान बसून वर्सान 
वर्सा मडकयकार जावन रावले . अशे लोक म्हळ्यार बोरकार , नेवरेकार , भरणे 
इत्यादी . भरीक हाडीले म्हण तांका भरणे नांव पडले . मात अप्रान्त हालीचे शंभर 
सवायशे वर्सात , चाकरी करपी हे अपरे लोक मडकय भाटकार जाले . तशेच 
भाटान काम करपाक मागीर भायल्यानूय भागेली बी हाडले . मात आता हे 
सगळेच लोक , तांतूर मडकयचे मुळावे बामणूय आयले , शिकून चाकरेक लागले . 
काय मुम्बय सारक्या शारानी , वो आता युरोप - अमेरीकेक पावल्यात . तातलोच 
ओक हांव . 

" भोंवपा फिरपाची आवड " 


म्हाका तर ल्हान वयानच भोवपाची रुच लागीली . तांतूर म्हजी आजी 
' बा ' खुब फिरपी बायलमनीस . तिजो पसरो आशिलो आनी धंद्याखातीर माल 
हाडपाक तिका भायर वच्ये पडी . तिजे वांगडा हांव पंचवाडे , काकोडे , केपे , 
रिवणा पावला , तशेंच तिका लागून हांव अकदा वेंगुर्लेक पावलो . थंय गेलो कि 
म्हजी थैच्या लोकांक विचारणे आसोप म्हळ्यार , तांच्या गांवान कला शिकोवपी 
शाळा आसा काय म्हण . वेंगुर्ल्याक पावनाफुडे कला शिकोवपाच्या शाळेची 
चौकशी केली आनी कला शिकपाचे थारायले . थै ओका भटागेर आमची 
रावपाची सोय जाली . हांव तेन्ना ८ ते ९ वर्साचो भुरगो आशिलो . ताकाय तोच 
प्रश्न करतकर ताणे म्हाका अेका शाळेत व्हरुन कला शिकपाक लागपी वस्ती 
दाखयल्यो . तात्काळ हांवे थंय वचून कला शिकपाचो बेत आंखलो . मात म्हजे 
काय चूके वरवी बेत फळाक आयलो ना . आनीकुय खुब विचार , हांव ११-१२ 
वर्साचो आस्तना मनांत घोळताले म्हळ्यार , भारत स्वतंत्र करपाक फुडे सरपाचो . 
मात ते भानगडींत हांव केन्नाच पडलो ना . भुखो मनाबशेन हांव येवजीतालो कि 
बरी कला शिकून आपणे भारताचे नांव देश - परदेशात उंचावचे . इंग्लंडच्या राजघराण्यान 
चलयल्या कलेच्या शाळेविशी खंयतरी वाचीले वो आयकीवात आशीले , ताका 
लागून म्हाका कल्पना सुचली , म्हळ्यार कलेन पारंगत जावन ओक दिस इंग्लंडच्या 
शाळेत वचून कला शिकपाचे आनी देसाचे नांव करपाचे . 


तेन्ना बा भारोन म्हाकाय जगभर फिरपाचे पिशे , मात ' बा'चे जगभर 
म्हळ्यार गोंया ते वेंगुर्ल्यामेरेन जाले . मुंबय वचपाक मेळ्ळीले जाल्यार गुजरत थै 
वचून येवपाक ती फाटी सरची नाशिली . ताज्या उलट म्हजी आवय घर सोडून 
आनी खंय वचपाक तयार नास्ताली . फुडे हांवे मुम्बयन घर बांदतकर आनी लग्न 
जातकर तिका मुम्बय व्हरता म्हण आग्रो केलो , पूण दर फावट किंदे कारणा 
सांगोप . अकदा निमाणे आपूण येवची रावन म्हज्या भयणेक दुर्गाबायक धाडली . 
ती म्हज्या घरा पावलीना म्हण म्हाका मागीर सदांच खंत भोगली . 

" म्हजे कलेविशी पिशे " 


हांव पांच ते स वर्साचो आस्तानाच कागदार चित्रा रेखायतालो . सात 
वर्साचो जालो आनी मातयेचे गणपती करपाक लागलो . आमगेले घरा शेजरा भौ . 
कुटुबाब नेवरेकार नी चिदंबर भट मेळून दोगीय गणपती करताले . तांचेकडे माती 
मागल्यार ते सांग कि मातयेचो धेपो कुटून दी , आनी तो मातयेचो धेपो करुन 
दितकर तुका माती मेळ्टली . म्हाका माती तर निखालस जाय आस्ताली म्हण्टकर 
तांगेले गणपती कारखान्यान तांगेले सांगणेवरी माती मळवून आनी धोडावन 
दितकर अिलीशी माती मेळ्टाली . तितली ती माती मळटकर म्हाका सर्ग हातांत 
आईल्यावरी दिस . त्या अिल्याश्या मातयेतल्यान मगेलो अिलोसो गणपती तयार 
जातालो . तो आनंद शब्दान सांगपाक शक्य ना . धा - अिकरा वर्साचो जातकर 
धंदेवायीक गणपतीकार जालो . ते काम दर वर्सा हांव मुम्बय वतसर करी . अशे 
मेरेन थोडे पैशे गाठीक लायले . ते जमयले पैशे मागीर म्हाका मुम्बय पोबारो केलो 
तेना अपयेगा आयले . त्यावेळा हांव पोर्तुगेज प्रीमेरग्रावक आशिलो , पूण कलेच्या 
नादान शाळा शिकोप थामोवपाचे थारायले आनी फुडल्या शिकक्षणाक रामराम 
ठोकलो . शिकपाचे जाल्यार फकत कलेचे ज्ञान घेवपाचे ठारायले . अप्रांत जाण्टेपणात 
खुब वायट दिसले कि मुखार शिकिलो जाल्यार खुबशे प्रमाणात शिक्षणाचो 
अपयेग जातलो आशिलो . दुसरे म्हळ्यार गोयांन त्याकाळान इंग्लीश शाळा 
नासल्यो , नाजाल्यार इंग्लीश शिकतलो आशिलो . किद्याक ती जगार वावरपाक 
अवपी भाशा . खुबशे प्रमाणात त्या भासेचो अपयेग जातलों आशिलो , पुण 
त्यावेळार म्हाका अपदेश करपी कोणुच नासलो . म्हज्या बालमनाक जे बरे 
दिसताले ते करन दिस्ताले . पूण जाण्टो जातकिर म्हाका अमगुन चुकले कि 
शिक्षणावांगडा कला आनी कलाकार व्हड पांवडेर पावता . अितलेच न्ही , ज्या 
कलाकाराची कला व्हड ना तोवूय आपल्या शिक्षणाच्या बळार ते कलेक वयल्या 
पंक्तीत व्हरुन दवरता . मागीर जाणकार ताका कितले मानपी ते वेगळे . पूण म्हाका 
आजूय दिस्ता कि शिक्षण आशिले जाल्यार म्हजी कला विश्वांत अनिकूय 
फुलतली आशिली आनी म्हजोय मान वाडटलो आशिलो . 

D 

आदि सांगला तो गणपती करपी चिदंबर भटजी , जो नाटकांत बी काम 
बेस करी , आमच्या घरा आईलो . आवय शिवपाक भायर पदरेर बशिली , आनी 
हांव तिज्या लागसार बसून कागादार कसलेशे चित्र काडी . तिज्या म्हयन येतना 
ताणे अक नदर हांव काडटा त्या चित्रार वडयली जावये , म्हजे आवयक अलयता 
अलयता म्हण लागलो कि रुक्मीनी तुगेले राम बेस बरी चित्रा नी बावली करता 
ताका तुमी कला शिकयात , नांव करतलो . हांव आयकत मनान खुश जालो , 
खेरीज तागेले झुलवपाचोय मनार परिणाम जालो जावूये . नायजाल्यार म्हाकाय 
तसलीच सपना पडटाली . ते वेळार आवय हांसून ओगी रावली . म्हाका मात 
सामके कळ्ळं की खर्चाचे दृष्टीन तीजो निरुपाय आसा . किद्याक तर घरांत ओक 
वेळ जेवपाचे वांदे जाताले . थें पैस मडकयभायर धाडून रामाक शिकवप कशे 
शक्य आसा हो विचार तिज्या मनांत आयला जावये . मात मगेले त्ये भुरगे वयाचे 
मनान थारायलें कि किदेंय जाल्यार शिकप ती कला , नाजाल्यार बाकी काय ना . 


ज्या वेळा शिकपाक फोंड्या आल्मेद कोलेजीत मडकयच्यान पायानी 
चलत वचचे पड , तेन्ना म्हजे वय धा वर्साचे आसले . कोस ते सवाय कोस चलचे 
पडी आनी तेवूय डोंगर चडून उतरुन , फातरा रस्त्यान , धुल खायत दर दिसा वचचे 
पडी . किद्याक आताबशेन तेन्ना बसी नाशिलो . कामीजांव मागीर आयल्यात . 
आनी आशिल्यो जाल्यारुय म्हज्या आवयबापांयक कशंच परवडपाचे नासले . 
मगेले व्हडले भावान ' कृष्णबाबा'न मागिर थारायलें कि थैच आल्मेद कोलंजीत 
रावप . शनवार , आयंतारा आमी घरा येताले . आमचे शिकपाची आनी कोलेजीत 
रावपाची सोय आमचे आज्येन ‘ बा'न केली . किद्याक तिका कळ्ळे कि अितले 
चलून परते येवपाचे म्हळ्ळ्यार आमचे पायान गुळे येताले आनी कात्रे पडटाले . 
पूण चड करुन हे गजालेन तिका कच्च जाला जावये . आनी तो गजाल म्हळ्यार 
आमी अंक दिस शाळेच्या पटांगनात खेळताले . खेळताना हांव वयल्यान सकल 
पडून हाताचे हाड मोडले आनी दोन मयने घरा अलो . बा चो म्हजेर चड मोग 
आशिलो . तिजो शेपूट कसा हांव तिज्या वांगडा चड आस्ताला आनो खंय भायर 
वतना तिजो वांगडी जावन फिरतालो . 

मालकि हाताचे हाड सारखे जाले आनी म्हजी भालकी परती आल्मेद कोलेजीत 
शिकपाक लागली . अितले जांवन्य बरे बशेन प्रेमेग्रावची परिक्षा पास जालो . खरे 
तर शिकपा परस चित्राच चड काडी . त्ये वेळावेल्या शिकप्यांक हांव चित्रा 
काडपी म्हण खबर आसले . तांतूर चड सांगपाचे म्हळ्यार कै . भौ . डॉ . गोविंद 
वैद्याविशी म्हजेपरस तो वयल्या क्लासीत म्हळ्यार ‘ लिसेंव ' शिकतालो . तो 
सदींच हांसून ( तागेले टिपीकल हांसप आयजूय म्हज्या डोळ्यामुखार येता ) म्हाका 
साबसकी दितालो , अत्तेजीत करी कि हांवे कलेन फुडले शिकवण घेवचे . 
बऱ्याच लोकांनी अत्तेजन दिल्यापैकी तो अक . निधागा 

अकूच ध्यास जो वाडत गेलो म्हळ्ळो कला शिकपाचो . पूण ती कशी 
शिकप हो प्रश्न म्हाका सदीत पिडटालो . न्हीदेंत लेगित म्हाका कलेविशी सपना 
पडटाली . आनी हेवूय जाणा जालो कि ती शिकपाक म्हाका गोंयाभायर वचचें 
पडटले आनी तशें जाल्यार पोर्तुगेज भासेपरस , इंग्लीस भास म्हाका शिकची 
पडटली . पूण त्याकाळान गोयांन इंग्लेस भास झुलवपी साप थोडे , नाच म्हळ्यार 
जाता . मुम्बयच्यान कोणी येतालो ताज्या तोंणान ती उत्तरा येताली . तशेंच मडकयच्या 
मास्तराक थोडे इंग्लीश येताले हे म्हाका कळ्ळे . ताज्या फाटल्यान लागून हांव 
थोडे इग्लीश अस - फेस करपाक शिकलो . म्हळे तरखडकार भाषांतर आनी 
बाकीचे थोडे भोवत इंग्रजी शिकपाचो यत्न करतालो . तसलेच ते मडकय गांवचे 
इग्लीश . पूण म्हाका ताजीच अपूरबाय आशिली . अितल्या बोवाळांत चित्रा आनी 
माती बावली करप चालूच आशिले . त्यावेळा म्हजेपरस व्हड आनी ' कृष्णबाबा ' 
परस ल्हान ‘ नारायणबाब ' लिसेवाचे दुसरे वर्स करन घराच आसलो . शिकपा तो 
लोटले आजोळा आसलो , नी लिसेव शिकपाक मडगांवा आत्यागेर आसलो . 
हेवटेन तेवटेन म्हज्यापरस चड शिकिलो आनी गांव फिरीलो म्हण्टकर ओक दिस 
हांवे ताका म्हळे कि आमी वेंगुर्ले वो मुम्बय वचून शिकूया . ते खातीर गणपती 
करुन पैशे मेळवचे पडटले . तुवें म्हाका मदत करपा जाय . तो अनमन करिनास्तना 
रोकडोच तयार जालो . म्हजेविशी ताका खुब प्रेम आसले . आनी म्हाकाय 
सगळ्या भावात तो लागीचो आनी म्हाका वळखपी , आनी म्हजे कलेन रस घेवपी 
आशीलो . मागीर आमी फुडलो बेत आखलो . आनी तो म्हळ्यार शिवा जलम्याचो 

चेडो , नांव ' पिसो ' ताकाय वांगडा , घरचे काम करपाक घेवपाचो . मात ओक गोष्ट 
करपाची नासली , आनी ती हांवे केली आनी म्हज्या पायार हांवेच फातोर घालो . 
ताजे अशे जाले म्हळ्यार ' अच्युत कामत ' , हाका आमच्या वांगडा व्हरपाचो बेत . 
तो म्हजे पीरायेचो आनी दोस्त कसो . शिवाय कलाप्रेमी आनी सगळ्यात चड 
म्हळ्यार ' दुडवकार ' वांगडांच हांव आनी अच्युत काजीन फिटताल , मडकयच्या 
तोकार वताले आनी घरच्यान किंदेय खावपाचे हाडल्यार ओकटांय खाताले . 
ताका कलेची खुब आवड आशिली आनी म्हजे कलेविशी ताका अपुरबाय 
आशिली . ताका खुशीखुशीत आमगेलो वेंगुल्याक शिकपाक वचपाचो बेत नोट 
सांगलो आनी गांवात बेकार रावचे परस आमचे वांगडा आयल्यार कला शिकतलो 
आनी नांव दुडू कमायतलो अशे समजायले . तो अमेदीन ओकदम तयार जालो . 
मात ताणे आपून गांव सोडून भायर गेल्यार तपास जातलो म्हण सुचयले . म्हजे 
भुरगे वयाप्रमाण आनी कलेच्या मोगान भुरकुटून गेल्यान ह्या सुचवणीचेर चड 
विचार कर नास्तना हांवे फुडलो बेत आखलो . आनी वेंगुर्ल्याक वचपाचे ठारायले . 
ताका म्हळे कि त सकाळची काफी - भाकरी खातकर आमगेले थै यो , किद्याक 
हांव जाणा आशिलो कि दनपारचे जेवणावेळा ताजी चौकशी जावपाची . म्हण्टकिर 
आमी सकाळीच वाफोरार चडोप आनी पणजेवचून वेंगुर्ला पलायन करोप . पैश्याची 
वेवस्ता केली . वयर सांगिल्येप्रमाण गणपतीबी करुन तशेच जात्रेक मातये बावली 
दाखोपन बी पैशे गाठीक लायीले . ते ५०-६० रुपये खेरीज म्हजे बा कडलं २४ 
रुपये असणे घेतले . आनी खबर आशिले , अच्युत कामतूय थोडे तरी पैशे वांगडा 
घेतलोच म्हण , किद्याक तो दुडवकार , अशे तयारीन ' नवदुर्गेक ' पाया पडून आनी 
घरच्या जाण्टेल्यांक पाया पडून , थारयल्याप्रमाण सकाळ फुडे वचपाक भायर सले . 
बेत मोठ्या हुशारीन आनी गुपचुप आखिलो . पूण बेत सपशेल आप्टलो . ताजे 
अशे जालं , आमका वाकोर चुकलो . अच्युत आमच्या वांगडा आसा ते लोकांक 
दिसचे न्ही म्हण आमी रस्तो सोडून शेतातल्यान , डोंगरुलीवेल्यान जाता तितले 
आडवाटेन , काट्याकुट्यानी , दिफळे माड्डायत तारेर पावपाक मातसो वोगत 
जालो . तो वाफारे डोळ्या - मुखावेल्यान धुर काडीत आनी शिटी फुलयत आमका 
लज करीत पणजेवाटेक लागीलो . पूण हांव फांटी सरपी मनीस न्ही आनी ह्या 

बेताचो म्होरको आशिल्यान , फुडलो बेतूय हांवेच आखलो . तांका म्हळे आता 
घरा परते वचप ना . पायानी चलत पणजे या . आनी खंय तरी आडोश्याक रात 
काडून दुसरे दिस वेंगुर्ल्याक बोट घेवची म्हण ठारायले . सगळे अिर्येच्या नेटार 
आशिल्यान सगळ्यांनी पसंती दाखयली . तितले भितर आमका पकडित म्हण 
अचिरकाय जाली ना . नेटान लागले चलपाक . सकाळच्ये घेतिल्या काफये खेरिज 
पोटान कांयच नासले . वाटेर चार म्हुट्टे खाले तितकेच . भुकेपरस आमचो बेत 
तडिक कसो वचत म्हणपाची चिंताच चड जाली . मडकयच्यान पणजे म्हळ्यार 
कमीत कमी ३० ते ३१ मैलाचे अंतर , आनी तेवूय वैर सकल डोंगरातल्यान , आड 
वाटेन वचपाचे . पाया तळव्याक फोड आयले . अच्युतान जोते घाले , आमी 
पायांनीच . कसेबसे पाय वोडीत आमी राती पणजे पावले . अच्युताक पणजेची चड 
खबर म्हण्टीकीर ताका विचारुन आमी पणजे म्हालक्ष्मी देवळात कोणश्याक 
काळकांत बसले . ताज्या मतान तो जागो सुगुर आसलो . गाणगा जि 


आपूण करता वो थारायता त्ये आपल्या मनाभारोन जावप ना हे चड 
करुन सगळ्या बाबतीत केत्रा ना केना घडट्टाच , ते जर तेना कळिले जाल्यार , 
आनी वेगळोच बेत रचतलो आशिलो . तो म्हळ्यार तारीर वाफोर सुट्टकर परते घरा 
वचून , दुसरे दिस तो बेत फत्ते करपाक जाय आशिलो . निमाणे विधीलिखीत 
आस्ता तेंच घडटा . आमी खावपाचे जीनस हाडपाक वताले , अितल्यान वळखीच्या 
मनस्याक म्हळ्यार कै . भौ . पीशोनबाब खांडेपरकाराक अच्युत दिसलो . आनी 
मागीर आमचो सगळो बेत फिसकटलो . फोर्सान आमकां परत मडकय वच्चे 
पडले . हांवे ताका दादा - पुता केलो , विनवण्यो केल्यो , अितलेच न्ही अच्युताक 
जाय जाल्यार परत व्हरात म्हण सांगले . आमका आडवनाकात , आमी घरा सांगून 
आयल्यात अशेय विनयले , पूण कसलोच अपेग जालो ना . तांतुर ताका जयवंत 
कामत मेळ्ळो . जाले , दोगयनी आमका धमकी दिली कि चड झुलयश्यात 
जाल्यार पोलिसीत दितलो आनी वयल्यान पोलिसीक सांगतलो कि आमी चोरी 
करुन पळताले म्हण . म्हण्टकिर पोलीस आमका कादयेन घालतले . म्हजो निरुपाय 
जालो . मनातल्यामनान रडलो . त्ये रातचे हांव अपाशी रावलो . भुकुच ना जाली 
आनी मुजरत सगळो दिस म्हाका कडकडीत अपास घडलो . अशे तरेन बरो 

रचिलो बेत फसलो . ते निसर्गाक लेगीत वायट दिसले जावये . त्या राती पावसान 
रुद्र रुप धारण केले , सगळीकडेन काळोख जालो आनी झुटगाराचो पावस त्या 
माया म्हयन्यात पडलो . वादळ कशे जांवन बरीच झाडाबी मोडून पडीली . 

दुसरे दिस अळकर मन म्हाकाच कोसू लागले कि अच्युताक आपोवपाची 
नस्ती बुध्द म्हाका किद्याक जाली . ताज्या बऱ्याक वचून हांवे म्हज्या पायांर फातोर 
मारुन घेतिलो . मागीर चवकशी केल्यार कळ्ळे कि अच्युतागेर दरपारच्या जेवणावेळार 
चौकशी जाली . इतले भितर बाणस्तारी थावन सातेचो व्यपार घेवन येवपी ताज्या 
चुलत्यान आमी दोंगरे तारीन वतना दिस्त पळयले . नी ती बातमी जेवणावेळार 
दिली . मागीर किदे विचारता , चो वाटानी आमका सोदपाक मनीस धाडले . 


" ओकदाचो मुम्बय प्रयाण करता . 
' जे जाता ते बऱ्याक जाता ' म्हण्टा ती म्हण फट न्ही . तेच वर्सा हावें 
अकट्यान कोणायचीय सांगात घे नास्तना मुम्बय प्रयाण केले . वयलो बेत 
फिसकटकिर दिस रात म्हजो ध्यास कलेच्या दिसेन आशिलो . वेंगुर्ला वचोप कि 
मुम्बय गाठोप ठर नाशिले . वेंगुर्ले लागी , पूण मुम्बयची सर येवपाची नाशिली हे 
मनान ठारायले . अप्रान्त नवो बेत करुन कला शिकपाक मुम्बय वचपाचो बेत 
अशे तरेन आखलो . भौ . श्रीपादबाब भरणो मुम्बय रावी . रजेंत तो मडकय 
आयिलो . मुम्बयच्यान आयला आनी मनीस बरो , दुसऱ्याक मदत करपी म्हण 
ताजेविशी खबर काडून आशिलो . ठरयले कि ताका म्हजो मुम्बय अवन कला 
शिकपाचो बेत सांगून थै म्हजी कशी किदें व्यवस्था जांव येता आनी कला 
शिकपाक कशीसंद आसा ते पळवन घेवपाचे . ताणे बरीच कलेविशी खबर 
दिली . ते आयकून म्हजी अमेद आनीकूय वाडली . ताणे आपणागरे न्हीदपाची 
व्यवस्था करपाचे आश्वासन दिले . आनी सांगले कि तू पयली आपल्या लागी 
आयिलो जाल्यार तुजी जेवणाचीय वेवस्था करतलो आसलो . ताजे कितलेय 
अपकार मानले तरी थोडेच जातले . भौ . श्रीपादबाब भरणो खरोच देव मनीस . हांव 
ताजो कोण नातलग न्ही . फकत गांवकार , पूण अपकार करपी मनस्याक नाते 
गोते लागना . ते सदांच दुसऱ्यांक मदत करपाक तयार आस्तात . ताज्यान जाताले 


जाल्यार तो म्हका जेवपाक आपल्यागेर दवरतलो आसलो . पूण म्हजे विनवणी 
पयली , अच्युत कामतीची व्यवस्था ताज्या घरच्यानी भौ . श्रीपादबाबागरे केली . 
ताजेकडेन फकत दोनूच कुडी आशिल्यो म्हळ्यार न्हीदपाची कूड आनी दुसरी 
रानपाची कूड . तेना ताणे म्हजी आनी अच्युताची सोय न्हीदपाच्या कुडेन केली 
जाल्यार , आपली आनी बायलेची रानचेकुडीन केली . हाड्यावेल्पान मनीस कितलो 
थोर मनाचो ते कळतले . मागीर कळ्ळे कि तो गांधीवादी विचारांचो आशिलो , 
तसेच शिस्तीचो . अका फातोडेर पांच वरांर झुठून चाळीतले सगळे संडास धुवी , 
आपून न्हावन , सदरो पुडवे धुवून येतकर मागीर स वरांचेर म्हाका झुठयी . हांवे 
मनाविरुध्द झुठुन कसो तरी पांच मिनटांचे बुडबुडून न्हावन येवन कुरगुटी करुन 
परते न्हिदपाचे . किद्याक न्हीद म्हजी खुब आवडीची आसली , आनी आताय 
आसा . न्हिदेन म्हजी प्रकृती अजुनूय बरी दवल्या . म्हण्टकिर म्हज्या पयली हांवे 
अच्युताक झुठोवन ताका पयली न्हावपाक धाडचो आनी मागीर हांवे न्हावचे 
आनी परती ओक डुलकी काडून सात वरां जातकर प्रायव्हेट क्लासाक वचचें . 
वाटेरुच नाक्यार , रस्त्यार मांडिल्या ' चा'च्या स्टोलार ' चा ' आनी पाव खावचो , तो 
आशिलो म्हजो ' ब्रेकफास्ट ' . पेन्टींग क्लास जातकर , मागीर थेंच आशिल्या 
गणपती कारखान्यात कामाक वतालो . मुम्बय गणपती शाळेक कारखानो म्हण्टाले . 
म्हजे पिरायेत दुसऱ्यांगेर रावन पोटाखातीर काम करपाची वो नोकरी करपाची म्हण 
हि पयलीच आनी निमाणी खेप म्हळ्याद जाता . त्या कारखान्यान मातये काम 
जातकर रंग लावपाचे , खेरीज म्हत्वाचे रेखणीचे काम करी . खरे म्हळ्यार ते जाण्टे 
जाणकाराचे काम . शिवाय त्या जाण्टे कारागिरा इतलेच काम हांव भुरगो जावन 
करी . तरी तांका दिसाक तिन रुपये मेळटाले जाल्यार म्हाका म्हयन्याक अठरा 
रुपये वैर अक पै जास्त मेळनाशिली . म्हज्या मनांक खुब वायट दिस्ताले . पूण 
नोकरी सोडल्यार पैशे कशे कमायतलो ? आनी पैशे गांठी नासल्यार प्रायव्हेट 
क्लासाची फी कशी फारिक करतलो , शिवाय स्वत : चो अदरनिर्वाह कसो करतलो . 
हे अवजून हांव रातचो १ वरा मेरेन जागून चडान चड काम करतालो . 

दुसरे वर्सा हांवे स्वत : चो ल्हानसोच कारखानो काडलो . म्हज्यापरस 
व्हड भाव नारायणबाबक गोंयच्यान मदतीक आपयलो , खेरीज मडकयचो भो . 

रघुनाथ शेटीक हाडीलो . अशे तरेन हांवे तीन वर्सा गणपती काम केले , पूणून हे 
धंद्यान नवो आशिल्यान अणभवाखेरीज खर्चाभायर पैसे गावले ना . आनी दर वर्सा 
जागो बदलचो पडिल्यान , जुनी गिरायका मेळपाक कुस्तार जाताले . तरी बरे 
दुसऱ्याले कारखान्यान गणपतीचे रेखणेचे काम करुन खर्चाचे पैशे मेळचे . अशे 
तरेन प्रायव्हेट क्लासचे पैशे दिवपाक आनी पोटाची खळगी भरपाक रातदिस ओक 
करचे पडले . तेन्नाच “ केतकर आर्ट अिन्स्टीट्युटांन ” तिन वर्सान ड्रॉइंगच्यो दोन 
परिक्षा आनी पेन्टींगचे चार वर्साचो कोर्स केलो . इंटरमिडीयेट परिक्षेत म्हाका 
सलामिचे बक्षिस गावले . अगडास जाता कि त्येवेळार हांवे भौ . आडारकराक 
दुसऱ्या वर्साचो स्पेसीमेन्स सारके करुन दिल्यात . अफ्रांत तो जे . जे . स्कुलाचो 
डेप्युटी डायरेक्टर जालो . आनी त्यावेळार हांवे बाकिच्या शिल्पकारावांगडा कामाची 
प्रतिकृती धाडिली आस्तना म्हजे काम बरे आसून निवड केली ना , वो तशी मदत 
केली ना . म्हजो “ डिप्लोमा ऑफ फाइन आर्टस् ” पूर्ण करपाक अकूच वर्स 
अरिले . पुणून त्याच वर्सा मलेरियान म्हजेर घुडी घाली आनी हांव बेजार जांवन 
मडकय म्हज्या घरा आयलो . वांगडा आगगाडयेन अच्यूत आशिलो , मात तो 
फर्स्ट क्लासांत आनी म्हजी पोटली थर्ड क्लासात . गच्च भरिल्या थर्ड क्लासात 
खुब ताप येवन अवस्था जाली . गडबडा लोळून दिस काडलो . रातचो हांव 
बेशुध्दच कसो जालो म्हण्टकिर दुसरे पेसेंजरांनी म्हाका जागा मेकळो करुन 
दिलो . अकदाची म्हजी भालकी गोंया पावली . मात मलेरियांतसून बरो जातसर 
टायफाडान म्हाका धलो . हे अितल्याचेरुच थांमले ना , जाल्यार त्यादिसानी आईल्या 
म्हाभयंकर पॅराटायफाइडानूय म्हाका सोडलो ना . मरता काय अरता आशी स्थिती 
जाली . डॉ . आलमेद पावलो म्हण हो दिस पळवंक पावलो . तो म्हजो निखालस 
पुनर्जन्म आसलो म्हळ्यार जाता . आमचे गांवचो आनी शेजारी आनी सवकळीचो 
भौ . राम पै , ताका सकाळफुडे फोंड्या डॉ . आलमेदिक हाडपाक धाडलो . तो 
डॉ . आलमेदिक घेवन तीळसांजचे कात्रीर आयलो . किद्याक वयर बरयलां तशे 
त्यावेळार मोटारी नासल्यो . म्हाड्डोळा धावन फोंड्या माचिल व्हरुन ताका हाडचो 
पडलो . माचिलूय ( म्हळ्यार चार मानिस जांका भोय म्हण्टाले , ते लाकडाचे 
बसपाचे , पालखीसारखे खांद्यार घेवन चलपी ) फैदा करपाक खुब वेळ लागलो 

खंय . हांली काळार माचिल दिसपाक कुस्तार तरी बंगाली सिनेमा वेल्यान कल्पना 
येवंक जाता . बंगाली लोक आनी गोंयकार ह्यांच्यातल्या अितर साम्यातली ही 
ओक , बाकी म्हळ्यार नुस्ते खावोप , भाषा काय परमाणात सारखी कानाक लागता 
आनी साहित्य , कला इत्या . 

डॉ . आलमेद घरा पावतासर सांचेवेळा मळबान तांबडोच रंग हाडिलो 
आनी तोच रंग म्हज्या डोळ्यानूय येवन म्हजी सुध्द साप गेली खंय . दोतोरान वेळ 
केलो ना . गांवच्यो तशेच डोंगरेकडचे आनी पणजेतल्यान ताकतीकेन जळवो 
( लांब गायंडूळाभाशेन , दिसपी , मात मनश्याचे रगतं पितकर मोठ्यो जावन पडपी ) 
फैदा करपाक सांगल्यो आनी , रोकड्योच दोनी काना फाटल्यान दोन दोन जळवो 
लायल्यो . जळवो म्हज्या रक्तान तटतटीत फुगून सकल पडल्यो , मागीर ताणे 
सांगले किं , “ आता भिंयोक नाकात . आपूण ताका बरो करता म्हण . ” डॉ . 
आलमेदीन फुडे म्हळे कि आपणाक आपोवपाक आनी मातवेळ चड जालो 
जाल्यार काय अपाय जावपाक नासलो . अशे तरेन ताणे तीन मयने भितर म्हाका 
बरो केलो . जोरातल्यान झुठुकर म्हाका त्राण नाशिले . हाडा मेजपाक अितली 
म्हजी काया जाली . जेन्ना जेन्ना ताप चडटालो तेना खंय म्हाका “ बांज ” दिताले . 
' बांज ' म्हळ्यार माथ्यावेल्यान कळश्यांनी थंड अदक ओतप . ओक दिस मजा 
जाली , बांज घालतकीर डॉ . आलमेदिन दिली ओखता घरान सगळीकडेन सोदली . 
नारायणबाबन तेच दिस फोड्या वचून ती हाडीली , आनी भायर खुट्याळीक 
लायील्या दादाच्या जुदीयेच्या ( कोटान ) बोलसान दवरलेली खंय . निमाणे घरच्या 
मंडळीक कळ्ळे की , दादान खेळपाक म्हाड्डोळा वतना पैश्यावांगडा बोलसातली 
वखतांय व्हेली . आज्येन आनी अशीर केलो ना . दोन चुडी पेटयल्यो आनी त्यो 
वांगडा घेवन आडवाटेतल्यान दोंगरावेल्यान ओकटीच म्हाड्डोळा वचपाक गेली . 
तरी बरे अर्दे वाटेरुच दादा मेळ्ळो नी हाडून वकत म्हाका दिले . दादाक ते दिसा 
खेळान पैशे मेळ्ळे जावये , म्हण तो बेगीन घरा येतना अर्दे वाटेर ' बा'क मेळ्ळो . 
दुडवावांगडा म्हजी वोखता आशिल्यान , दुडवांक नेट आयला जावये आनी 
ताणी दादाक जिकून दिला जावये . त्यावेळा जर अशें ताज्या मतीत गेले जाल्यार 


दुसरे दिसाय म्हजी वखता घेवन वचत आशिलो . तेन्ना सांगपाचे म्हळ्यार खेळाचे 
व्यसन वेळकाय पळेना . 


" मेणाचित्रांचे प्रदर्शन " 


एटायफाडातल्यान बरो जातकर परतन गोयांनूच मेणाची मनश्या अंदी 
बावली करन प्रदर्शन केले . तांतूर म . गांधी बरयता अशे चित्र आसले . हाजेय 
पयली मडकयच्या जात्रेकुय प्रदर्शन केले . ह्याफावट ते प्रदर्शन घेवन हांव आनी 
नारायणबाब म्हाशेलांत चानेपुनवेचे जात्रेक घेवन गेले . प्रदर्शन अबे करतासर 
आमकां मध्यान जाली . आनी चालू करपाचे वेळार सरकारी फाजेंदाचो ( रेव्हनूचो ) 
मानिस जो आमचोच शेजारी गोविंद कामत दारांन अबो . शिरस्नेप्रमाण तिकिटीक 
सरकारी स्टेम्प लावपाची पध्दत आशिली . ताजी ताणे चौकशी केली . मुम्बयचे 
बशेन आमी धरुन चलताले कि चार आण्याचे तिकिटाक स्टॅम्प लागचोना . 
आमीय चड फोडणीशी करी नास्तना ताका सांगले कि आमी फाल्या स्टॅम्प हाडून 
मागीरुच प्रदर्शन झुकते करतात , वो ते आदि फुकट दाखयतात . तर ते सभ्याग्यान 
आमचे अज्ञानाचो फायदो घेवन ; आग्रो करुन आमका प्रदर्शन चालू करपाक 
लायले . आनी ताजे विश्वासान आनी ते प्रदर्शन चालू केले . दुसरेच दिसा आमचेर 
ताणे वॉरंट लायले आनी प्रदर्शन बंद करपाक लायले . मागीर त्या गांवचे लोकांनी 
गोविंद कामतीची च्छी थू करुन आनी गांवच्या बरे मागप्यानी वशिलो लावन 
वारंट बंद करपाक लायले . भुरग्यांची तोखणांय करची सोडून असले घाण कृत्य 
कशे करपाक धजलो काय म्हण ताकाच धुवन काडलो . अशे तरेन पैशे जमवन 
मुम्बय वचपाचो बेत रद्द करचो पडलो . 


" दादाचो जुगार नडलो " 
कादर खेपेक हांव पैशांची अडचण फुडे करता , देकून ताची फोंडणीशी 
करची पडली . घरची परिस्थिती आमची कठिण आशिली . आमी नव भावंणा , स 
भाव आनी तिन भयणी . व्हड भायणेचे नांव जायू ' तिका आमी भावंणा ' आका ' 
म्हणी . तिजे फाटल्यान कृष्णबाब ताका आमी सगळी ' बाबा ' म्हणी . मागीर म्हजे 

आवडीचो भाव नारायणबाब . ताजे अप्रान्त म्हजो जन्म जालो . म्हजे फाटल्यान 
भगवंत आनी ताजे फाटल्यान मोगरे . मोगरेय म्हजी आवडीची भयण . दिसपाकूय 
ते बरे आशिले आनी तशेंच स्वभावान . मोगऱ्या फाटल्यान विश्वनाथ . विश्वनाथा 
फाटल्यान दुर्गा , ताका ' बाय ' म्हणी , मागीर व्यंकटेश , जाका कलेन रस आशिलो 
म्हण गोंयाच्यान मुंम्बय म्हजे लागी हाडून जे . जे . स्कुलान शिकपाक घालो . 
अशी आमी अवयबापाची नव भावणा , तेवळचे काळानुसार जाली . आवयबापूय 
आनी म्हातारी आजी ' बा ' मेळून बारा जणा खावपी . मात मागीर बा वेगळी 
रावपाक लागली . अत्पन्न पावसारखे आसले पूण भाज्येचे अर्दे उत्पन्न ती घेताली . 
आमची ' बा ' बालविधवा . तिका घोवाबायलेचे संबंध कशे आस्ता त्ये खबर 
नासले . ती सांगी त्येप्रमाण म्हजी आवय मीनी वागपाक तयार नासली . बा म्हज्या 
आवयक सांगी किं आपले पुताक म्हळ्यार दादाक रातचो खेळून आयलो 
जाल्यार मुजरत न्हिदिली आस्तना झुठून जेवण वाडू नाका . दादा , आसा ना ते 
विकून सुमारभर पैश्यानी जुगार खेळटालो , आनी दूडू वगडायतालो , आनी 
म्हणटकीर संसाराचेर दुर्लक्ष करतालो . घरण्याचो , जाण्ट्येल्यांचो भांगरा वस्तीचो 
करण लेगीत जुगारा लागून घाण दवलेलो . ' बा'क दिस्ताले , आपूण सांगता तशे 
वर्तन म्हजे आवयन केले जाल्यार दादालो खेळ आपसुक सुट्टलो आनी ताजे 
भुरगेबाळाकडेन वो संसाराकडेन लक्ष लागतले . आमचे आवयन ते आयकले ना . 
किद्याक ती पोन्ने मताची , घोवाक देव मानपी आसली . म्हण रागान बा वेगळी 
रावताली . हांतूर तिजो अकादो प्रयोग आसलो जावये . दादाकडेन अर्दे अत्पन्न 
आसा म्हण्टकीर तो जाग्यार येत काय तिका दिस . पुण अडचणी वेळा बाच 
तांदूळ , नाल बी जेवणाचे सामान धाडी . दादाक जे किदे झुत्पन्न येताले ते तो 
जुगारात वगडाी . कोणेय विचाल्यार सांगी , “ आपूण किंदे पिसो ? आपूण खेळ्टा 
ते गेले पैसे परते हाडपाक , आपूण जुगार वायट म्हण जाणा . ” पूण पैसे मात ताणे 
परते केनाच हाडले ना . खेळाखेरीज ताका आनी दुसरे कसलेच व्यसन नासले . 
ते काळान घरघरान जुगार खेळ्टाले . तो ओक तांचो करमुणीकीचो आनी मोठेपणाचो 
अद्योग आसुये . खरे म्हळ्यार दादाक खेळाचे व्यसन लावपाक कारण म्हळ्यार 
गांवचेच काय जण आसले . अक दिस बान वेपार हाडपाक दादाकडेन पैशे आनी 

वचपाक व्हडे करुन दिवन , पणजे वचून पसऱ्याखातीर म्हाल हाडपाक धाडिलो . 
तेच व्हड्यात गांवचे खातेपित्यांत मोडपी , ताज्याच वयाचे भुरगे म्हळ्यार कै . दामू 
नेवरेकर नी कै . अनंतबाब कामत आसले . आमचो दादा खंय ते वेळार १८ ते २० 
वसांचो तरणो आसलो . बाकीचे ते भुरगे अट्टल खेळपी आसले . त्येदिसा कोणागेर 
लग्नाक वचपाक जाय सांगून , वांगडा येता म्हण व्हड्यांत बसले . तांतुको कै . 
दामुबाबान तर शेवटी आपणाले भाटबेंस घरदार सगळे विकून वडयले , आनी 
अप्रांत तो मागीर आपल्या चल्यागेर भौ . म्हाबळू नेवरेकारागेर मुम्बय रावतालो . त्ये 
काळान तमाम बऱ्या घरचे , भाटाबेसान घट आशिले भुरगे नी जाण्टे खेळाचे 
वेसनान बुडीले . न खेळपी मेळणे कठिण आसले . दादान खंय खुब सांगून 
पळयले कि आपणाक खेळ समजना म्हण , पूण ताका थाथारुन ; आमी शिकयता 
म्हण सांगून खेळाक घेतलो . आनी निमाने जावपाचेच तेच जाले . दादान सगळे 
पैशे वगडायले . तोंड बाबूरवाणे करुन म्हळे कि आपली आवय आता आपणाक 
अलयतली . ताणी ताका भियों नाका म्हण समजायलो आनी ओका गुजराकडलो 
अदार माल दिवन परतो धाडलो . मयने भितर त्ये गुजरालो ' खान ' ( हे पठाण 
गोंया - मुम्बयन पैश्याची वसुली करपाक आस्ताले . म्हाका दिस्ता पानिपतच्या 
लढाई अप्रान्त काय खान भारतातूनच रावले , तांचे हे वंशज आस्तले ) वसुलीक 
दारान सुबो रावलो . हे मुसलमान पठाण आठ आठ दिस थेरो दिवन , पैसे घेतले 
बगर हालनासले . आजेक राग आयलो . पुण किदें करतली ? चुक तर दादान 
केल्या , तोण घापून पैशे खानाकडेन फारिक केले आनी ताका रवाना केलो . अशें 
तरेन दादाक खेळाचे व्यसन लागले . आनी ते निमाणे मेरेन आशिले . मुम्बय दादा 
जेना केना म्हगेर रावपाक अतालो तेन्ना तेन्ना म्हालक्ष्मीक “ घोड्यांच्या रेसीक " 
पैशे खेळपाची गजाल करी . पूण ताका लागून म्हाका व्यसन लागीत वो घरची 
मागीर म्हाका दोष दित म्हण हांवे ताजी तो अिच्छा पूरी केली ना . 


फुडले आनी अका प्रसंगावेल्यान खेळाचे व्यसन कितले थराक पावू 
येता ताजे अदाहरण मुखार ओतले . हे जुगार खेळपी भुरगे तशे पळेल्यार भुरगे 
म्हणपाक अना . किद्याक धा - बारा वर्साचेर तांची लग्ना जाताली . सोळा अठरा 
वर्साचेर तांका भुरगी जातली . मुम्बय कै . दामबाबा ओक दिस आमगेर ओवन पैशे 

मागूक लागलो . हांवे ना म्हण्टकर म्हण लागलो , तू पैशे दिना जाल्यार आपूण 
तुज्या बिल्डींगच्या गच्चेवेल्यान सकल उडी मारता . शेवटी पैसे दिवन धाडचो 
पडलो . पूण दादान केन्ना कोणाकडेन अदार मागीले म्हजे आयकिवांत ना . तसो 
तो खुब मानी आशिलो . ताणे जुगारान पैशे वगडायले खरे पुण आपल्या वाट्याक 
आयिल्या भाटावेसावेल्या पैश्यातले , वो चडूच जाल्यार घरच्यो जिनसो विकून . 
अशे कि केन्ना केन्ना आमका भुरग्याक ओक ओक दिस पोटांन आनाचो कण 
नास्तना न्हिदचे पडला . तांतूर जातालो आवयेचा आनी बाचो घुसमटमार . 


' मीनीचो घुसमटमार ' 


कुळाचीय आवयची स्थिती व्हडली बरी नासली . तीका सात भयणी 
आनी अक भाव . थोडी अक्षरा जाणा आशिली तरीय पुस्तका वाचताली . आयज 
दिस्ता ह्यावेळा तांकांय ( बायलांक ) शिकपाक मेळीले जाल्यार ती आयच्या 
बायलाभाशेन शिक्क्षीत जातली आशिली आनी आपल्या घराक कमावन हाडून 
हातभार लायतली आसली म्हण हावें म्हज्या तिनूय चलयांक बऱ्यातले बरे 
शिक्षण दिले आनी तांका स्वावलंबी केले . 


शेजाऱ्याकडले असने तांदूळ कितले हाडचे ताकाय जाल्यार सुमार 
जाय . आवयची कुचंबणा जावन ती नाक मुठीत घेवन म्हऱ्यातल्याकडल्यान 
असणे तांदूळ हाडून भुरग्यांक पेज वाडून सामाळताली . मागारे घरान भाटांतले 
धान्य येतकर परत करताली . म्हाका याद जाता , ओक दिस आमी फकत पेजे 
निवळांत दिस काडल्यात . हांव गणपती करतालो ताजे तळयेचे तांदूळ आनी नाल 
येताले ( तळी म्हळ्यार ओक आठवो वो ' पायलेचो आठवो भाग ' ) नी विडो , 
गणपती घरा व्हरताना म्हाका ते दिताले . तांतूर गणपतीचो सण जातलो . आनी 
काय दिस गणपतीच्या पैश्यानी चवथीचो घर खर्च जायी . केन्ना केन्ना जेवण 
करपाक लाकडां नासताली , तेन्ना अकाद्री लाकडाची मुंडारी आसल्यार आवय 
कुराड घेवन मुंडारी फोडी . म्हाका सामकी याद जाता कि भुरगेपणात हि परिस्थिती 
पळोवन जायते फावट हांवे काजूनी वचून सुके ताळ नी शिरफुटा मोडून हाडून 

रानीन घालपाक आवयक दिल्यात . आमचे दादाचे , खेळामुखार घरसंवसारांन 
अिलंय लक्ष नास्ताले . 


दुसरो अगडास म्हळ्ळो , दादा देव पुजेक गंवर ( चंदनाची ) झरयतालो 
लागीच आवय रात्रीकडेन बसून किदे आशिलो नासिलो ओलो जळाव फुकताली . 
सगळी रानचीकूड घुवरान भरीली , तेन्ना आवयन दादाकडेन जळवा बाबत किटें 
तरी अलयली जावये . तेन्ना दादान अितले धुवर किद्याक केला म्हळा आस्तलो . 
ताजेर मीनीन रागात झुलट अत्तर दिले कि रानीन किदें आपले पाय घालून जेवण 
करु ? ओल्या लाकडाचो धुवर जातलोच . वयल्यान खेळाक रातदिस वतकर 
सुकी लाकडा हाडपाक कसो वेळ मेळटलो अशें म्हळा जातले . जाले , दादान 
रागा भरात हातातले चंदनाचे लाकूड तीजेवर मोखले . तरी बरे तीका लागलेना . 
वो ताणे तीका लागचे म्हणूनूय मारु नास्तले . असलो राग हांवे पैलेच खेपेक 
पळेयलो . नाजाल्यार दादाक केनाय राग म्हण येना आशिलो . त्यावेळा हांव सात 
आठ वर्साचो आसूये . गांवचे सगळे लोक दादाक शांत स्वभावाचो म्हण जाणा 
आसले . हरशी थंड , मात केनाय पैशे वगडायले म्हण्टकीर , आनी वयल्यान 
खेळावीशी विचाले म्हणटकीर तापतालो . 

पैली सांगितल्याभाशेन मीनीचे खरे नांव रुक्मीनी आनी कुळारचे नांव 
शेवतू . तीजे कुळार लोटलेचे कुवेलकारांचे . ती खुब सहन करपी आसली . 
भुरग्यांखातीर तीने खुब म्हळ्यार खुबुच कष्ट सोसल्यात . आवयन आपल्या आयुष्यान 
सुख म्हण केन्ना भोगले ना . काम मात मानायाचे केले . कामाक तर ती वाघीन 
कशी आशिली . वेळ पडल्यार आयदना घाशी , ती आयदना म्हळ्यार आताची 
स्टीलची ल्हव तपली न्ही जाल्यार तांबे , पितळीची वजनाचे व्हड तोप आस्ताले . 
किद्याक तेन्ना खाणारी मनश्याय चड आनी भात वो पेज खुब जेवी . मडकयचे 
जात्रेचे रथा दिस शेंदेडशे लोकांचे जेवण करी , ( अेक पुरातन रित आसली , तिका 
मुक्त दार म्हणी , जेन्ना जात्रा पळोवक भायले वो नात्यातले लोक अयी ते 
जेवणाक रावताले , प्रत्येकाच्या घरा दरवर्सा ते लोक ओवन जेवन जात्रा पळोवन 
घरा वची ) . अक रानपी दर वर्सा अयो , पूण तपली वाळपा , चाळपाक वो तपलो 

वयर सकल करपाक आनी वडे तळपा पुरतो . देवतेचे अफाराक पायले चौदा व्हड 
वडे तळताले . हे चौदा वर्ड अफाराक म्हाजन देवते सामकार मांडटात , प्रसाद 
म्हण पैरेकार व्हरतात . झुलेलो सगळो अफार देवळी व्हरता . बाकिचे सगळे जेवण 
म्हळ्ळे चार तरा भाज्यो , रोस , बी मीनीच करताली . आमची मीनी आंगांन साप 
किरकोळ . पांच फूट जेमतेम जायत . गोऱ्यान जमा जावपी . दाता फोणो आसलो , 
मात गाल पडिले . दाता फोणो लिपवपाक दातार ओठ हाडी . डोळे मात्स्ये 
बारीक , दिसपाक जेमदेम आशिली . तरी पूण वेळ येत जाल्यार पायले देड 
पायलेचे शीता तपले स्वत : वाळताली . तशेंच परबे परबेक वडे साना करची पड , 
सान्ना हो हिटाचो प्रकार . हिट ल्हान तर सान्ना घसरट वाटकुळी अकडटात . हे 
फक्त आमकांच अकरा - बारा घरच्या लोकांकूच न्ही तर गांवचे देवतेचे चाकरमान्याक , 
पैरेकाराक आनी गावातल्या म्हाराकूय वाटपा खातीर आस्ताले . ताजे वेल्यान ते 
कितले करचे पडटाले ताचो हिशोब जाता . हो आसलो पूर्वीचो रिवाज . त्यामानान 
आयच्या बायलांक त्रास कमी काडचे पडटात अशे म्हळ्यार फट जावचे ना . 
खेरीज आमचे घर देवतेचे देवळालागी आशिल्यान देवीचे भेटीक येवपी भायले 
मुम्बयकारबी , वो जात्रेक आनी हेर अत्सवाक लोक आमच्या घरा जमताले , 
तांगेली बायला - भुरगी आमचे घरा तानेक , तशेच जोती चपला दवरपाक येताली . 
दारांन जोत्यांची हि रास पडटाली , जाल्यार लोकानी ती चोरची न्ही म्हण मीनी 
भितर , भितर मुंगारुन दवरताली . कोणेय अदक मागले जाल्यार , कितल्याय वराचे 
जाल्यारुय , तिज्यान ना म्हण अनाआशिले . आमची बांय आशिली पूण अदाक 
बरे लाग नाशिले , म्हण्टकीर अदाक सोपले जाल्यार देवतेचे बायचे गोड आनी 
थंड अदाक म्हण वो भटाच्या बांयचे अदाक ती कळशे भरुन दिसा कडाचेरुय 
हाडून भरताली , कोणूय जाल्यार म्हणत कि तांतूर किदे आसा ? त्या काळार 
सगळ्यो बायल्यो अदक हाडून बी भरी . पूण म्हाका ते त्रास कितले आसा ते 
खबर आशिले . किद्याक तर बरेच फावट हांवे आनी म्हजे फुडलो भाव नारायणबाब 
पैससून अदक हाडून भरी . बांय २५-३० घसास हात खोल म्हळ्यार ४० ते ५० 
फूट 

खोल आसली . ल्हान वयांन कळश्यानी अदक ओडप म्हळ्यार फकाणा 
न्ही . आनी तेवूय आठ ते धा कळश्यो हाडोप . आमचे हात दुखुन येताले , आनी 

१०० मिटर्स थावन झुदकाचे कळशी भरुन हाडोप फकाणा नाशिली . पूण आवय 
हे कष्ट नेमान आनी प्रेमान करी . म्हण गांवचे तशेच शेजारचे गांवचे तमाम 
लोकांक ती जाय आशिली . सगळे तिका मान दिताले . 


" बा " 


आता म्हजे ' बा ' विशी दोन ओळी बरोपा सारखे आसा . तिजे नांव 
' लक्ष्मी ' . ती आमचे वाटारार लोकांक लक्ष्मी कशी पावताली . मोठी कर्तव्यदक्ष 
आशिली . ती चौदा वर्साचेर बाल - विधवा जाली . मगेलो आजो सोयरु कामत , 
तागेली ती दुसरेपणाची बायल . म्हजो आजोय भोव नेकिचो आशिलो खंय . खरे 
अतराचो आनी मान भौमानाचो जावन गेलो , अशे खुब लोक सांगताले ते हांवे 
खुब फावट आयकला . गांवात ताजो अत्पन्नान तिसरो नंबर लागतालो . ते मानान 
अत्पन्न बरे पैकी आशिले खंय . लोक अडचणीत पडल्यार पैश्याची मदत करी , 
तांका तातूतल्यान वाट दाखय आनी धीर दी , अशी बरी कामा केल्यान गांवान 
ताका वजन आशिले . ताजेविशी म्हाका आनी चड खबर ना . जाल्यार ताका 
सोबित कशी म्हजी ' बा ' आशिली . लक्ष्मीनारायणाचो जोडो कसो . तीवूय बी 
लोकांक अडीअडचणीन मदत करी . शेजारा किदे भस्टचार बी आसलो जाल्यार 
मदतीक धांवन वताली . शेजारचे भटणीचे बाळंतपणाक धीराची बायल म्हण 
बाक ताणी वेंगुर्ले व्हेली , आनी हांव तिजे वांगडा गेलो . ते भटणीचे वेंगुर्ले 
आस्पीतलांत ऑपरेशन आसले . अशे तरेन ती गांवचे लोकांक धीर दिताली . 
तिजी दुसरी मनापासूनची आवड म्हळ्यार धंदो , व्यापार करपाची . पसरो ओक 
व्यसन जाले तिका . ताका लागून तिने तिन खेपे भुसारी पसरो घालो . पयलो पसरो 
घरानूच आसलो , दुसरो सोनार पाट्यार , डोंगरे वता त्ये वाटेर , धुतळे म्हण वाडो 
आसा थै आनी निमाणे तिसरे खेपे श्री रवळनाथाचे देवळालागी आशिलो . वयर 
बरयल्या परमाण आमचे दादाक म्हाल हाडपाक ती पणजे - फण्या धाडी . पूण 
दादान बोबाळ केल्या दिसापासून खांड्यार , करंजाळे थै फोडू कामत म्हळ्ळो 
वेपारी आसलो , ताजे कडसून म्हाल हाडी . होच फोंडू काम मागीर तिच्या 
विश्वासातलो मनीस जालो . शेताचे नाल पाडपाचे भात हाडपाचेय काम तो 

पळतालो . अितलेच न्ही जाल्यार चड नालू पाड्याक पडल्यार , वो भात चड 
मेळ्ळो जाल्यार तो विकपाचे कामूय पळयतालो . तिका असणे आंगार पैशे 
दितालो . बाचो सगळो हिशोबूय तोच पळेतालो , ' बा'क तो पसरो म्हळे अक 
व्यसन जाले , पूण बरे व्यसन . तिजेकडेन पैशे जाल्यान बरेच फावट मीनीची तिनेच 
मदत केल्या . पयली पयली दादाचे खेळाक लागून ती स्वत : च म्हाल विकताली . 
चडसो व्यापार अदारेचो जातालो . आनी ती अदारी केन्नाच वसुल जायनाशिली , 
वयल्यान बऱ्याच जणाक , तांतूर देणेकारुय आसले , लग्नावेळार आनी अितर 
अडचणीक पावताली . अशे तरेन तिणे पैशे वगडायल्यात , पूण लोकांची जवळीक 
सादली . मुसोपणात हांव चड करुन तिजे म्हन्यांतच चड आस्तालो म्हळ्यार 
जायत . आमचे ओकमेकांचे स्वभाव पडटाले जावये . स्वत : च्या पायार अबे रावन 
पैशे कमावपाची आमच्या दोगांयची आवड सारखी आशिली . तेन्ना हावेयं पसऱ्यार 
बसपाचे काम केला . तिजो पसरो रवळनाथांचे देवळालागी आसलो . पसऱ्यार 
बसतालो तेन्ना हांवे अक संवय लावन घेतीली ती म्हळ्यार , मापाक किदेय वस्त 
घेतली जाल्यार , ती दिस्त फावो जाले मापाची घेवची . सांगचे म्हळ्यार , तांदूळ , 
तंबाकू , गोड , साखर बी जाय तितलीच तांच्या पिशवेन घालची , आनी केन्नाच 
कमी जास्त घालची पड नाशिली . ती दिस्ताक दिस्त जाताली . हिच सवंय अप्रांत 
म्हजे शिल्पकलेच्या कामात अपयेगा पडली . बांचे आनी ओक व्यसन आशिले 
आनी ते म्हळ्यार पोरसू करोप . पावसा दिसानी आमचे घरा लागूनच व्हडले पोरसू 
करी . दुदी , वायंगी , भेंडी , चिडको - मिडक्यो , वाल बी रोयताली . तशेच तायखीळो 
तेरे , फागला , कुंडुरेची भाजी , तांमडी भाजी लायी , आनी मागीर कुंडेरेची भाजी 
आनी कुड्याची भाकरी करी . नुस्त्याचे धबधबे करी आनी बटाट्याच्या केळ्याच्यो 
फोडी तळून सुरबस जेवण करताली . तिगेली स्पेशालिटी म्हळी , किलाचे कोंबाची 
कुंवळ घालून , केळ्याच्या पानान गुंडाळून , रानीचे मुमरांत मुंगरुन आमका खतखतीत 
वाडटाली . भोवच रुचीक लागताली . म्हाका दिस्ता म्हजो मुक्काम तिजे लागी 
आसपाचे हेच कारण जावये . तिजे वांगडा हांव खुब भोवलो , बोच गोष्टी 
शिकलो . वयर बरयल्या परमाणे वेंगुर्ले वचुन आयलो आनी गोंया पंचवाडे , 
काकोडे आनी रिवणा पायानीच तिजेवांगडा भोंवला . तीवूय जाण्टी जांवन पायानीच 


भोंव . तेन्नाची मनश्या चड करन पायांनीच भोंव कोस कोस , दुडवकार मात 
माचुलानी भोवताले . हांवे मात जेन्ना तिका शिकपाक मुंबय वचपाचो बेत सांगलो , 
तेन्ना मात तिणे अपुरबायेन म्हाका म्हयन घेत सांगले कि , “ राम , पेजेनिवोळ 
पियोन रावचे पडले तरी हांगाच राव , ” अितले लांब तुका थंय कोण पावतलो ? 
ध्येय्यान फुडे वचपी मनस्याक देव पावता हाजेवीशी तिका खात्री नासुये . मात 
निमाणे तिने कला शिकपाक मुम्बय वतना म्हाका २४ रुपये दिले . व्हडले 
समाजिकायेची आनी दुरदर्शी आसली . साठ - पासष्ट वर्थ्यांच्या पिरायेन ती सोंपली . 

निसिलिडागि 
" जन आशीर्वाद " 


म्हजे आजारपणात जेन्ना हांव थतरवितर जालो तेन्ना जोराचे भिरकेंत 
हांवे म्हळ्ळे की , “ बा , तुवे शिकपाक दिले पैशाचो हांव बरो झुपयोग करुक 
पावलो ना , किद्याक तर हांव आता हे जग सोडून वता ” ही अतरा मागीर तिणे 
खुब तेपान म्हाका सांगली , कि तू ही अितलीच उतरा भोवन भोवन जोराचे 
भिरकेत बडबडटालो . 


सप्तद्वारांचे पारांक बी व्हडली चित्रा तशेच गणपती बी करतालो . ताका 
लागून म्हाका ल्हान वयातूच लागीचे नी पैसुले लोक वळकताले . ताणी भोवन 
भोवन म्हजी वासपूस करची . म्हाका गुण पडचो म्हण सगळे देवाकडेन मागताले 
खंय . आनी खरेंच सांगचे जाल्यार तांचेच आशीर्वादान आयज हे बरवंक पावलो 
म्हणपाक जाय . अक गजाल सांगता कि लोकांचे आशीर्वाद आनी आयुष्याची 
दोर बळकट आसल्यार कसल्याय व्हडं संकटातल्यान मनीस सहीसलामत भायर 
येता . अशे हांवे बऱ्याच फावट अनभवला . ओकदा मुम्बय गिरगांवात रावता 
आस्तनाची गजाल . हांव भौ . नारायबाब आनी गोंयच्यान मदतीक हाडीलो भौ . 
रघुनाथ शेट मेळून जेवण करताले . गणपती कारखान्यानूच अक आडोश्याक 
आमची रानचीकूड म्हळ्यार कोनश्यातले जमनीर थारायली आयदना , डबे आनी 
स्टोव्ह . रात जाली म्हण्टकीर सकाळी करुन दवलेले जेवण गरम करपाक हांवे 
स्टोव्ह भायर काडलो आनी रघुनाथ शेटीक मदतीक आपयलो . हांवे स्टोव्ह 
पेटवपाखातीर स्पिरीट कपड्याच्या गुळ्यार वडवपाक आनी शेटीन फस्का काडी 

ओडपाक अकूच वेळ जाली आनी स्पीरीटान पेट घेतलो आनी अजो बकबक 
करीत म्हजे कपड्यार पडून , हांव अज्याचो लोळ जालो . आकांतान कांयच 
सुचना जावन हांव रस्त्यार धावपाक लागलो . बरे म्हण बरे , नारायणबाब अितल्यान 
ते वाटेन येतालो . ताणे लागीच आशील्या गोणपाटात म्हाका गुंडाळून रस्त्यार 
गडबडा लोळयलो आनी अशे तरेन अजो पालवलो . त्या वक्तार जर भाव पावना 
जाल्यार म्हाका दिस्ना बाकी लोग मदतीक अतले आसले देव जाणा . अतूय 
आसले , किद्याक त्या अकूणीसाव्या शतकाच्या सुरवातेक लोकान बरीच मनीसपणा 
बाकी आशीली आनी आयच्या स्पिरीटान अदक चड आनी स्पिरीट कमी आशिल्यान 
पेट घेवचोय नाशिलो . अशेच आनी खुब प्रसंगातल्यान हांव वाटावला . असे हांव 
रोमाक स्कॉलरशिपचरे भोवणेर गेलो थै म्हजी लंडनचे मयत्रीणेन मिस मार्जरीन 
असोच म्हाका वाचयला ते हांव मागीर बरयता . मात म्हाभयंकर प्रसंगातल्यान 
वाटावलो तो सोळा फूट उंचीच्या रानी झांशीचो अश्वारुढ पुतळो करताना . सामान 
वयर वोडपाक लोखणाची पुली वयर वाश्याक बंदिली . नाच म्हळ्यार साखळी 
आनो पुली म्हळ्यार तिसओक किलो वजन जातले . झांशीच्या घोड्याचे पोटाचो 
कुडको वयर अखलपाचो यत्न चालिलो . अितल्यान पुली बांदिलो वयलो वासो 
मोडून ताका हुमकळायली ती जड लोखणाची पुली सकल येतना म्हाका मातशी 
चुकली . वयले तुटीले वाश्याचे तोंक झेल खावन म्हजे माथ्याक घासून गेले . 
बरोच घाव जालो आनी पेखपाक बरेच दिस लागले . पूण जर ती पुली आनी वासो 
म्हज्या केश नाशिल्या खड्यार आपटले जाल्यार म्हजो थैच गुळो जावन पडटलो 
आसलो . तशेच फुडे अकरा फूट अचायेचो इटालीन शुभ्र मार्बल कापताना , हांव 
मरणाच्या दारातल्यान भायर सला . ही म्हजेर देवाची आनी म्हाका बरे मागपी 
लोकांची कृपा आनी आशीर्वाद म्हणपाक जाय . तेन्नाय अनुभवी कापणाऱ्यानी 
सदाच्या हुशारीन कापीलो अक व्हड फातर सकल वडयताना म्हजेर पडपाचो , 
मात्स्यो चुकलो आनी कापणाऱ्या कारागीराचेर पडलो . तो सकल आनी ताजे 
हड्यार तो फातोर . मात बगलाक वणत आशील्यान त्या खांचेन तो सुरील्यान 
वांचलो , पूण भियोवन तो हालचाल करपाक लागलो . आमी ताका मातूय हालू 
नाका म्हळे . पूण तो भिलो आनी भायर सरपाक यत्न करपाच्या भानगडीन फातोर 

हालो आनी ताज्या हड्यार पडलो . मागीर आमी पारय घालून फातर अबालो 
आनी ताका अकदाचो भायर काडलो . मात म्हयनो भर तो के.ई.अम् . अिस्पीताळांत 
अलो . हांव अक हांगा सांगपाक सोदता म्हळ्यार , दुसऱ्यांचे वायट मागले ना , 
दुसऱ्यांचे वैभव पळोवन तांचे दुस्मानपण केले ना , वो अडचणीन पडील्याची 
अिस्टेट हातासली ना जाल्यार आपणांक कसलेच भंय नास्ता . जाल्यार संकटावेळा 
कोण ना कोणुय तरी पावताच . हेच जर अख्या संवत्साराचे मुखेल ध्येय्य जावन 
सुरत जाल्यार मनिससंसार समृध्द , सुखी आनी आनंदीत जावक पावतलो . हाकाच 
" सुखी संवसार ” म्हण येता . 


" नात्याची व्होडवीक " 


व्हडलो भाव कै . भौ . कृष्णबाब आनी व्हड भयण आका . ती दोगुय 
व्हड आशिल्यान बापाय आवयसमान आशिली . चडकरन सगळ्या बाबतीन 
अशेंच आस्ता . तांतूर आकान म्हजेर व्हड भयणीचो मोग केलो . जाल्यार कृष्णबाबचे 
घेकणे . पूण म्हाका चड लागी , म्हजेपरस थोडो व्हड कै . भौ . नारायणबाब , म्हजो 
भावूच नासून मित्य आशिलो . आमका दोंगायकुय एकमेकांची चड ओड . ताका 
म्हजे कलेविशी खुब आपुलकी आनी अभिमान जाल्यार म्हाका ताज्या हुनहुन्नरी 
आनी जीवनाच्या खुब गोष्टींचे ज्ञान आनो ती आत्मसाद करुन घेवपाची जिद्दीचेर 
मोग , म्हण्टकीर नारायणबाबाविशी बरवप म्हजे कर्तव्य जाता . बाकी भाव म्हजेपरस 
भुरगे आशिल्यान आनी म्हज्या भुरगेपणान तांचेभीतर ओड जावपासारखी कसलीच 
वेगळी हुशारी तांच्या लागी दिष्टी पडनाशिली . मात कै . मोगरेआका , ते पिरवळा 
सांगावकरागेर लग्न जावन आशिले , दिसपाक बरे , स्वभावान साप बरे म्हण 
अितर भयण्यान चड मोगाचे . 


नारायणबाब हरशी शिकपाकूय बरो आशिलो . पूण ताज्यान ओक खोट 
आशिली ती म्हळ्यार कसलीच गोष्ट पूर्णत्वाक न व्हरपाची . लिसेवाचे पयले वर्स 
जावन तो दुसरे वर्साक आशीलो पूण ताणे पोर्तुगीज फुडे शिकप अारुच 
सोडले . त्यावेळा जाय जाल्यार ताका नोकरी मेळ्टली आशीली . पुणुन ताणे तशे 
केलेना . वेंगुर्ले वचून शिकपाचे बेतांत तो सामील आशिलो . खेरीज मुंबय गणपती 


३० 


करपाक ताजो म्हाका आवशीक जालो . अपरांत ताणे म्हाका म्हळे कि आपणाक 
कीकीलरीचो धंदो करपाचो आसा , तुजे वळकीन कोणाले तरी पेडण्येकाराक 
सांगून सुदार म्हाल दिवपाक लाय . म्हजी भौ . शिवाजी म्हात्म्याकडेन वळक 
आसली . मुम्बयच्या चिरेबाजारांत ताजी पेठी आसली . ताणे अनमन करनास्तना 
म्हजे अतराक मान दिवन अदार म्हाल दिवपाची वेवस्था केली . त्ये विसाव्यासालाच्या 
सुवातेक दोनशे रुपयांचे म्हालार व्हडले दुकान थाटू येताले . नारायणबाबान 
गोयांन जात्रानी भोंवपाचो व्यापार सुरु केलो . ताणे व्यपार भोर बरो फुलयलो . 
पयले पैशे दिवन नवो म्हाल व्हरतालो , अशे तरेन आठधा वर्सा ठोक व्येपार 
केलो . अितलेच न्ही तर दुसऱ्यांकय ठोक व्यपार विकतालो आनी दुडू जोडटालो . 
अप्रांत ताका किदे अवजले खबर ना , अका अक धंदो बंद केलो नो झुलेलो 
म्हाल आनी अदारी व्हडले भाव कृष्णबाबाकडेन सोपैली . फुडे कृष्णबाबान तो 
धंदो कसो किदे केलो म्हाका खबर ना . पूण कृष्णबाबाक पैशे व्याजाक लावपाची 
सवंय आशिलीशी दिस्ता , किद्याक जाल्यार १ ९ ३५ सात कृष्णबाबान धंद्याक जाय 
म्हण म्हजेकडल्यान अकराशे रुपये घेतले . पूण मागीर पैशे परत केले ना . बदला 
भौ . जगन्नाथ कामतीक व्याजाक दिले . ही गोष्ट जगन्नाथ कामतीन म्हाका सांगली . 
ते पैशे जगन्नाथान म्हाका व्याजासैत परत केले ते १ ९ ४१ सात खांडेपारकाराले 
ऋण पावपाक अपकारा पडले . 

नारायणबाबाविशी आनी बरोवपाचे म्हळ्यार ताजे आंगात खुब गुण 
आसले . अक म्हळ्यार तो बरे पयकी ' नट ' आशिलो . शिगम्याचे नाटकांत तो 
मुख्य नटनटींची कामा करी . त्ये खातीर मुजरत मुम्बय वचून कंपनीची नाटका 
पळेतालो किवाक त्या नामांकित नटाभाशेन काम करपाक . अप्रान्त येसायेचे 
वेळार त्ये त्ये नाटकांचे दिग्दर्शनूय करी . ते खातीर ताणे स्वतः खुब खर्चुय 
सोसला . मात हालीच कळ्ळे कि मडकयच्या शिगम्याचेर अंक ल्हानशी पुस्तिका 
काडल्या , पुणून तांतूर नाराणबाबाचे नांव निर्देश ना . जाणे ८-१० वर्सा शिगम्याची 
नाटका जोरान फुलयली ताजे नांवाचो पुस्तीकेत मातुय मुलूख नासप म्हळे व्हड 
अजाप दिस्ता . 

नारायणबाब आदि भावान स्वातंत्र्यप्रेमी आसलो . मुंबय जे जे स्कुलांत 
शिकतानां म्हजेय स्वातंत्रप्रेम अफाळून वयर आयिले पूण ते तितल्यापुरतेच . मात 
नाराणबाब स्वत : सुत काडी . खादी वापरतालो . खादी तो आनी हांव सुर्वे धरन 
म्हळ्ळे १ ९ १८ धरन वापरी . ताणे माग घालून सुताचे कापड काडपाक सुरवात 
केली . अेक मात खात्रीन सांगू येता की ताका अकाच विषयाक बसून रावपाची 
संवय नाशिली . वो अक किदें मनान घेतले जाल्यार ते पूर्णत्वाक व्हरच्या पयलींच 
दुसऱ्याक वेंग मारतालो . ओक म्हण आसा न्ही “ एक ना धड भाराभार चिन्थ्यो . " 
मागाचे काम अर्यार सोडून घरसंसार पळेवक लागलो . आनी घरचे मंडळीक 
स्वातंत्र्याचे धडे दिवपाक लागलो . म्हळे , आपणांक लागपी तांदूळबी आपणेच 
शेतकाडून ते जेवप बी असली विपरीत स्वदेशी तत्वां सांगू लागलो . मागीर खुब 
तेपान म्हाका कळ्ळे की ताणे आमचे आवयकूय जाण्टेवयान भात कांडपाक 
सांगचे खी अप्रान्त घरांतच भात कांडपाचो घाणो घालो . तेन्ना आमचे घरचे अत्पन्न 
सुमाराचे बरे आशिले . घराक नवे मदेर आनी सुलचे नळे , तशेंच माळी बी 
व्येवस्थीत सारकी करुन घेतीली . घरचे सगळे बरे चला म्हण्टकार हांवेय घरची 
चड चौकशी केली ना . हांवय जाल्यार १ ९ ३५ सान लंडनच्यान आयिलो आनी 
मुम्बय भाड्यान ल्हान स्टुडीओखातीर जागा घेवन म्हजे फुडाराचे आनी व्यवसायाच्या 
भानगडीत व्यस्त आशिलो . मागीर चौकशी केल्यार कळ्ळे कि नारायणबाबाक 
शेत रोवपाचे अवजले . ताणे आपले बिहाड मडकय ' तोकार ' व्हेले . ( म्हळ्यार 
मडकय गांवचे निमाणे टोक मडकय म्हाडोळच्यान सुरु जाता ती तोंकार सोंपता ) . 
थैच्यान आगशी - कुट्ठाळे दिस्ती पडटा . नी लामसर पळेल्यार मारमागोवा ( मुरगांव ) 
दिस्ती पडटा . आता जुवारी चो पुल आगशी कुठाळेक जोडटा तो दिस्ता . खुब 
सुंदर देखावो पळौक मेळ्ळटा . हांव भुरगेपणा हांगा देगेर बसून तासनतास पळेत 
रावतालो आनी स्वप्नान बुडटालो . जाल्यार नारायणबाबान थै अंक ल्हानशे घर 
बांदले आनी आपूण अकलोच रावक लागलो . किद्याक तर त्येच वेळार शेता 
रोयता तामींच पावणेर हाडपाची अशे गोंयचे तेनाच्या पोर्तुगेज सरकारान थारायले . 
जायते बामणानी आपुण शेत रोवपी हे नात्यान शेता पावणेर हाडली . तशेच 
नारायणबाबानूय हाडली . ताणे मात स्वत : रोयली तर बाकिच्यानी परत भागेल्यांक 

लावन आपूण घरा बसून वयली मलई खाली , नफो खालो . खेरीज त्ये आदी 
' कोलय ' म्हण गांवचे सगळ्या मतान थारायले कि ' आंकसावा ' बी घरांतले 
मनशापरमाण भाताच्यो मुड्यो वाटच्यो . हे ठरावा वरवी गांवचे लोक समाधान 
रावताले . कांय जणानी विकीली आंकसावा परत घेतली . जे आंकसांव रु . १२५ 
जाले तेंच ' कोलय ' केल्यान देंवन रु . ३०-४० मेळपाक लागले . शेत रोवप्याक 
दोन वाटे आनी मालकाक ओक वाटो अशे थारायले . मात नारायणबाब स्वत : 
रोयतालो आनी स्वत : कमायले खातालो . 

शेत रोयतालो म्हणसर आनी अंक अद्योग ताणे सुरु केलो . तो म्हळ्यार 
रंग तयार करपाचो . ताणे केले रंग हांवे आर्ट स्कुलचे डायरेक्टराक दाखयले 
जाल्यार , ते सामके बऱ्या जातिचे म्हण ताणी सर्टिफिकेट दिले . अितले बरे रंग तो 
करी . आता म्हाका दिस्ता कि तेंच रंग चड प्रमाणात ताणे तयार करुन फॅक्टरी 
घाली जाल्यार तो गोयांतलो अक व्हड व्यापाऱ्यांत मोडटालो आसलो . पूण 
जाका जीवनातलो प्रत्येक रंग पळोवपाचो आशिलो तो अकच गोष्टीक कसो 
कवटाळून आनी पैश्याच्या फाटल्यान लागतलो ? हांगा सांगनशे दिस्ता म्हळ्यार 
म्हज्या पुतान , आदित्यानूय हे वेगवेगळे करपाचे गुण आयल्यात पूण फरक 
अितलोच कि तो प्रत्येक छंद पूर्ण करता . तो शिल्पकला - चित्रकला करता तशे 
ताणे गोयांन प्रदर्शनूय भरिले . मागीर ताणे म्हज्ये तकलेचे शिल्प केले ताकाय 
बाम्बे आर्ट सोसायटीचे पयले बक्षिस मेळ्ळे . मागीर गोंया मेडिकल कॉलेजीत 
आस्तना जे चित्रांचे प्रदर्शन भरिले , त्या प्रत्येक चित्राचेर कथन करपी ओक अक 
कविता रचून त्या त्या चित्रासकल लायील्यो . हे ताणे १ ९ ७२ केले . हो अक 
पयलोच प्रयोग जावये . त्यो कविता आनी मागीर थोड्यो आनी बरोवन ताणे 
' गोंयचो परमळ ' नावाचे पुस्तिका छापली आनी ती प्रदर्शित केली . म्हजी न 
चलपी मोटार पूर्ण झुकती करुन ताजे इंजिन सारखे करुन , नवो रंग दिवन परती 
चालू केली . अशे सांगपाचे जाल्यार आदित्यान आनी खुबुच गोष्टी करुन त्यो पूर्ण 
केल्यात . अितलेय करुन आपलो डॉक्टरीचो व्यवसाय उत्तम तरेन केला . तेन्ना हे 
पूर्ण करपाचे गुण जर मनश्यान आसत जाल्यार तो मनीस सदांच सुखी जाता . 

रंग तयार करपाच्या बोवाळान नारायणबाबाच्या मनानूय प्रेम रंगाचे थैमान 
घालपाक लागले जावये . त्या बोवाळांत ताजी ओका नाईकांच्या चलये लागी 
वळक जाली . मुखार त्येच चलयेकडे ताणे लग्न केले . महात्मा गांधीचे शिकवणीचो 
ताजेर खुब परिणाम जालो आसुक जाय . खादी तर तो घालतालोच , पूण दुसरे 
वर्गाच्या चलये लागी लग्न करपाचोय त्या काळांन ताणे पायन्डो घालो म्हणपाक 
येता , आनी घरच्या मंडळीचो रोष ओडून घेतलो , तसोच गांवच्या काय लोकांचो . 
अितलेच न्ही जाल्यार म्हार - चामारांक पंक्तीक घेवन जेवणा घालतालो . देवळांन 
बामणा बायला भितर आपले बायलेकूय बसयी , ते लोकांक नसाय जाताले . ताणे 
खुब नवे नवे प्रयोग केले . तो गांवचे मानान खुब नवमतवादी आसलो . मोप बरे 
रंग करी पूण ते विकपा खातीर दुसरे व्येपाऱ्यांक दलाली दिवपाक तयार नासलो . 
म्हण ताणे आपूण जावन लोकांली घरा रंगवपाक घेतली . कितलोसोच रंग ताजे 
घरान पडून आशिलो . रंग करपाची तराय लेगीत पोन्नी स्वदेशी , खुब वेळ घेवपी 
म्हण हांवे ताका सुचलये कि नवी रंग करपाची माकना आयल्यात , तेन्ना ती 
वापरुन रंग बेगीन करपाक येता . म्हाका तो खुब मानतालो पूणून अप्रान्त ताजी 
वेगळीच तरा जालो . आनी ताजो हट्टपणाय वाडत गेलो . आपणांक जाय तेंच 
करी . स्वदेशीचे वारे ताज्या आंगान भिनील्यान आनी ते तत्वाक लागून ताणे 
आपणाले पोनेच तरेन रंग करपाचे चालू दवरले . स्वत : शेतां रोयील्यान ताजे लागी 
डू जाले . पूण तरीय तांतूनय ताजे लक्ष्य लाग ना जाले . मुम्बयन ओवन किदे नांव 
काडचे अशे बी थारायले जावये . मडकयचे आपले घर , शेत आनी रंग सगळे 
मोडून म्हाका कळेनास्तना अक दिस दत्त म्हण मुंबय , वांगडा बायल आनी 
सलयेक घेवन आमगेर आयलो . काय तेप म्हयन रावलो पूण मागीर आमचेकडेन 
गडून ताणे आनी ताज्या कुटुंबान म्हजे स्टुडीओन बस्तान मांडले . थैच ताणे 
गीर अजवात्यो , रंग बी करपाक सुरवात केली , आनी आपले बायल भुरग्यांसैत 
वक लागलो . तरी बरे त्यादिसानी म्हाका कांयच काम नाशिले . थोडे मयने 
टुडीओत रावन मागीर तो विलेपार्ले अक दुकान घेवन रांवक लागलो . थंयच 
का दुसरी चली जाली . आनी ताजी बायल थंच गोल्डन टोबॅको सिगरेट 
रखान्यान कामाक लागली . पूणून तागेले विक्षिप्त स्वभावाक लागून तो थंमच्यान 

IF 


आमका कोणाकूच सांग नास्तना बायलेभुरग्याक विलेपार्लेक दवरुन अकटोच 
गोकर्ण मठाचे स्वाम्याकडेन वडाळ्या मठान रावपाक लागलो , संसाराचो त्याग 

गलम 
केल्याभाशेनूच तो भगवी वस्त्रा घालूक लागलो . मागीर म्हाका हे कळ्टकर जेन्ना 
हांव तांचे लागी मठान पावलो आनी ताका परतो संसारान रमपाक सांगले तेन्ना 
म्हजेय आयकून घेवपाक तयार ना जालो . शेवट पावसर तो स्वाम्यालागीच 
वडाळ्याच्या मठान रावलो . मात ओक दिस आमका मठाच्या लोकांनी कळयले 
कि तो मठान बरो ना . थे गेल्यार कळ्ळे कि ताका मोटारीचो अक्सीडेंट जाला 
आनी घाटकोपराक सर्वोदय आस्पीटलांत दवरला . पळेत जाल्यार हडयाक ताका 
खुब मार लागीलो आनी प्लास्टरबी घाले . हांवे ओळखी काडल्यो आनी थेंच्या 
म्हाका वळखपी व्हड सर्जनाक मेळून तो म्हजो भाव म्हण सांगले . ताणे रोखडेच 
ताका बऱ्या जाग्यार दवरुन , बरे जेवण - खाण आनी अितर सोय सवलत दिली . 
जाल्यार हो थे झगडूक लागलो कि हांव नावाजल्याचो भाव म्हण्टकर म्हाका तुमी 
बरे करतात आनी बरे जेवणबी दितात . बाकीच्या रोग्याक किद्याक ती सोय ना ? 
थंयच्या सुप्रीटेण्डनाकडेन वाद घालून परवानगी खेरीज आस्पीटलातल्यान भायर 
सरुन , प्लास्टरचे बेन्डेज आस्तना आमच्या लागी प्रभादेवीक आयलो . मात 
बायले - भुरग्या म्हयन गेलो ना . परतो मागीर अक दिस साप बरो जातकर 
आमका कोणाकुय न सांगताच ना जालो आनी थेट परतो स्वाम्यालागी मठान 
रांवक लागलो . आस्पीटलांत आस्तना खंय पोलीस केस जाली म्हण्टकर ड्रायव्हर 
ताजे लागी आयलो आनी केस मिटवपाक पैसे दिवपाक केले जाल्यार नारायणबाबान 
ताका सरळ सांगले कि , “ तुका अक्सीडेन्ट केलो म्हण पश्चाताप जालो म्हण 
सांग , तितलेच आपणाक पुरो , आपणे तुका क्षमा केली म्हण समज . ” असो 
निस्वार्थपणा आनी परोपकारीपणाय ताज्या लागी आशीलो . मठान जेवल्यार जेवतालो 
आनी मनाक दिसले जाल्यार अपाशीच रावतालो . अशे तरेन ताजी प्रकृती कृष 
जायत रावली . परतो मागीर तो आजारी पडलो . पायाच्या बोटाक ताका किदे 
फेरिद जाले . तापान फणफणतालो . जेन्ना म्हाका मठाच्या लोकांनी सांगले तसो 
आदित्याक घेवन वचून ताका घरा हाडलो . आदित्य तेन्ना कान , नाक घश्याचो 
डॉक्टर म्हण काम करतालो . ताणेच ताका हॉस्पीटलांत दवरुन ताजे फेरिद सारखे 

केले . त्यावेळा म्हज्या अका पुतण्यान कमलान ही गोष्ट विलपार्ले आशिल्या 
ताज्या बायलेक कळयले . तशी ती आनी तिज्यो चलयो ताका मेळपाक गेली 
खंय , मागीर थोडे दिस आमच्या घरा रावन तो परतो मठान पावलो . 


नारायणबाबान विक्षीप्तपणा आनी केली कामा अर्धवट सोडपाचे सोडल्यार 
आनी बरेच गुण आशीले . ताणे ल्हान भुरग्याखातीर काणयो बरयल्यो . तशेंच 
म्हाभारतातल्या सान सान काणयो बरयल्यो . ते सगळे लिखाण मठान सोडून 
शेवटच्या काळान थोडे तेप आपले बायले आनी चलया म्हयन वचून रावलो . 
पूण पोरु वर्सा तो सोंपलो . आदित्याक खुब वायट दिसले ते ताजे लिखाण - मठान 
ना जाले ताजे . मेळीले जाल्यार ताज्या नावांन छापपाक येताले . कोणाक गावला 
ताणे ते आपल्या नांवार खपयला आस्तले . अितले सगळे गुण आशिले म्हजो 
मोगाळ भाव आपल्या विक्षिप्तपणाक लागून आनी अकूच गोष्ट तडीक न व्हरपा 
लागून त्या व्हड संसारान आपले नांव करनास्तना सोंपलो . मात म्हाका दिस्ता 
ताणे आपणालो मार्ग नक्की केलो ना देकून अकूय गोष्ट तडीक व्हरुक पावलो 


ना . 


" डायरेक्टर कॅ . ग्लॅडस्टन सालोमन " 


सादारण तीन वर्सा मेरेने घरा रावन , हांव परतून साप बरो जातकर मुंबय 
१ ९ २७ सालात आयलो . आनी परते ओक वेळ गणपती करपाक लागलो . तेन्ना 
हांव आंबेवाडीत जे ठिकाण आयजूय गिरगांवात आसा थै रावतालो . हेवय खेपेक 
म्हाका नारायणबाबाची मदत जाली . आमचे सगळे गणपती , म्हळ्ळे आदले 
वर्साचे अरिले तेवय खपून पयलेच फावट गणपतीचेर खर्च वचून ३०० रुपये अले . 
त्या काळान ताजी खुब किंमत . अक आण्याक अक नाल मेळटालो , आयज १ 
८० न पांच रुपयाक ओक मेळटा . दर खेपेक गणपती करचे वेळार आमचे जेवण 
चड करुन आमीच करताले . तांदळ्याच्यो वोव जोंधळ्याच्यो भाको तव्यार 
थापून 

करताले . वांगडा हाटेलाचे तोंडाक म्हळ्ळे भाजी हाडी . केना केन्ना वेळ 
नास्तालो तेन्ना आमी पावभाजी खांवन रावताले आनी पोट भरुन अदक पिताले . 
तेन्ना गोयंचे आनी आवयच्या जेवणाची याद येताली . केना केन्ना खुशीत आसले 

आनी खिशांत पैशे आसले म्हण्टकर राती वेळेक आमी गवाच्या रव्याचो बरो 
साजूक तूप घालून सांजो करुन खांताले . अशे हे दोन वो तीन मयने करताले . 
चवथ अवचे आठ दिस पैकी आमी दिस रात काम करी . आनी सारखे खावपा 
जेवपा बिगर सामके लांम जाताले . चवथीचे दुसरेच दिसा बोटी आसल्यार बोटीन 
( चड करुन बोटी चालू जाताल्यो , मात त्याकाळानी बोटी ल्हान आस्ताल्यो , 
आता बोटी व्हड जावनूय ओक्टोबर म्हयन्यात सुरु करतात . ) झुडी मारुन चवथीक 
गोंया वचून येताले . ते थोडे दिस मागीर जेवणार बरो ताव मारुन परते मुम्बय 
येताले . 


वयर सांगल्या परमान जेना म्हजे लागी ३०० रुपये झुले , तात्काळ हांवे 
सर जे . जे . स्कूलांत शिल्पकलेचे शिक्षण घेवपाचे नक्की थारायले . जेन्ना जेन्ना 
वेळ मेळतालो तेन्ना तेन्ना जे . जे . स्कुल ऑफ आर्टच्यो भोवंडी हांव मारी . थैय 
आशिल्या भुरग्याकडल्यान खबरी काडी . केन्ना ओकदा म्हाका थै भितर घुसपाक 
मेळटा ताजी वाट पळेतालो . पूण प्रवेश मेळवपाक पैसो जाय , म्हण्टकिर तो 
मेळवपाक गणपतीबी करुन पैसो गांठीक मालो . खरे म्हळ्यार आदी ' अॅडव्हान्स 
पेंटिंग ' जाले , म्हळ्यार अॅडव्हान्स पास जालो . पेन्टीगाचो डिप्लोमा मेळवपाचे 
अक नीमाणे वर्स अलेले . पूण मलेरिया आनी मागिर टायफायड नी पराटायफायड 
जांवन दोन तीन वर्सा गोंयाच अलो . त्याभितर हांवे गोंया आस्तना मनशा बेदी 
मातीची वो मेणाची बावली केली आनी पयली सांगिले भाशेन प्रदर्शनाय भरुन 
लोकांची ताखणाय मेळयली . म्हाका दिस्ता त्ये प्रमाण मगेलो कल शिल्पकलेकडेन 
वळ्ळो जावये . आता प्रश्न आशिलो म्हळ्यार जी म्हजी दोन तीन वर्सा फुकट 
गेली ती परती कशी मेळवप . म्हळ्यार जे . जे . स्कूलांत पयले पासून वचन 
जाल्यार हांव आनी चड काय शिकपाचो नाशिलो , किदयाक तर हांव पयलीच 
मनशा अदि बावल करतालो . म्हण्टकिर कसेय करन तिसऱ्या वर्साच्या वर्गान 
घुसोप . हांवे खबर काडली आनी कळ्ळे कि गोंयचो आर्टीस्ट भौ . भोंसुले थैय 
प्रोफेसर आसलो . ताका वचून मेळ्ळो आनी म्हजी सगळी कथा ताका कळीत 
केली . तो म्हजेर खुष जालो . ताज्या सल्यान शिल्पकलेचे दोन तीन नमुने करचे 
आनी कॅ . सालोमान , जो तेवेळा जे . जे . स्कुल ऑफ आर्टसचो डायरेक्टर 

आशिलो ताका व्हरुन दाखोवचे . म्हण्टकिर ते वेळचे नामांकित शिल्पकार कै . 
भौ . म्हात्रे आनी दुसरो म्हळ्यार कै . भौ तालीम हांका मेळ्ळो . मगेलो हेतू 
आशिलो कि तांगेले स्टुडीओत , तांच्याच कामाची नक्कल करुन त्यो नकली 
भौ . कॅ . सालोमन हांका व्हरुन दाखोवपाची . आनी तो विचार हांवे कै . म्हात्रे 
आनी कै . तालिम हांचेकडेन प्रगट केलो जाल्यार ताणी म्हाका सांगले की तांगेले 
स्टुडीओत तशे काम करपाक म्हाका मेळपाचे ना . मगेले मन विरस जालें . पुण 
नेट सोडलो ना . आनी खबर काडली की आमच्या पैकी अक प्रसिध्द शिल्पी कै . 
भौ . वाघ म्हण आसा . जाले ताका वचून मेळ्ळो आनी म्हजो अिरादो ताका 
सांगलो . भौ वाघ मनश्यांचे मुखवटे करपान खुब नाणावलेलो शिल्पी जावन 
गेलो . तो देवभक्त आसलो . ताणे म्हाका रोखडीच मान्यता दिवन काम कर म्हण 
सांगले . तांचे म्हजेर खुब खुब अपकार जाले . त्येप्रमाण भौ . वाघ हांणी कोणाचे 
हेड केले ते बर हुकुम हांवे दोन मुखवटे केले आनी स्कुलांत व्हेले 

हांवे पयली हेड मास्तर श्री . तास्कराक विचाले . ताणे तर म्हाका स्पष्टच 
सांगून वडयले कि पयले वर्सा , सुरवातीपासून शिंकू जाय म्हण . मात प्रो . भोसुलेन 
सांगीले प्रमाण कॅ . सालोमन दनपारचे जेवणांक वता आस्तनाच ते दोनुय हेड 
आनी मगेली दुसरी कामा दाखयली . आणी कॅ . सालोमनान श्री . तास्कराक ओर्द 
काडली कि म्हाका तिसऱ्या वर्साचो अभ्यास करपाक आडमिशन दिवचे . कॅ . 
सालोमन ती कामा पळोवन भोवच खोशी जालो . दुबावीत जावन दुसरे खेपेक 
हेडमास्तर तास्कराक मेळ्ळो . ताणे आपणाले पयलेच पालूपद चालू दवले . आनी 
म्हण लागलो कि पयले वर्सा धरुन शिकचें पडटले . आता मात म्हगेले काळीज 
धप्प करुन पडले . किद्याक तर पांच वर्साचो अभ्यासक्रम करपाक हांव शेकचो 
नासलो . आनी आदी तीन वर्सा गोंया आजारपणा लागून फुकट वगडायली , ताजें 
आता खुब वायट दिसले . मुखार किदे करचे ते विचारान सुचनासून , मदल्या 
होलांत पिशांवरी अबो आशिलो . कॅ . सालोमन दनपारचे जेवण घेवन परतो 
आफीसांत वचपाक येतालो , ताणे म्हाका आपूण जावन हटकायलो आनी खुषीत 
येवन मुरमुखेच हांसून म्हजे फुडे अवन आनी खांद्यार हात वडवन “ फालच्यान 
अभ्यासाक सुरवात कर ” म्हण लागलो . हांवे मगेले मोडके तोडके अिंग्रजी 

भाशेत घडिली गजाल ताका सांगली . ताणे आनी फाटी फुडे पळेनास्तना , तांबडो 
गुन्द जावन म्हाका आपल्या वांगडा यो म्हण सांगले . हेड मास्तराच्या ऑफीसांत 
दारान सुबो रावन सायबान रागान म्हळे “ कामतीक तिसरे वर्सा अडमिशन दी . " 
जाले , म्हजेवले सावट निवळून हांव व्हडले मनान घरा आयलो . म्हाका मळबाक 
हात तेकले परी जाले . तो आनंद वर्णवपाक म्हजे लागी शब्द अणे पडटात . 
गणेश पुजेकच हो मगेलो पयलो विजय मानून अभ्यासाक ओमगणेशा केलो . 
शाळेतलो अभ्यासक्रम साप सोपो दिसलो किं , थारीलो शिल्पकलेचो अभ्यास 
आठ दिसांचो जाल्यार हांवे तो दोन तीन दिसां पैलीच सोंपवचो . शाळेचे हेड 
मास्तर तास्कर वो व्हीजीटर्स ( होनररी ) म्हळ्ळे शिल्पकार म्हात्रे आनी तालिम , हे 
बाकि भुरग्याल्यी कामा सुदारताले , पूण ताणी मगेले कामाबाबत बरे वो वायट , 
अशे वो तशे करपाक जाय म्हण केनाच सांगले ना . त्येवेळार म्हाका ताजी 
चतराय जाली ना . आता मात दिस्ता असो भेदभाव ते नक्की किद्याक करताले 
ते . मात लंडनचो रॉयल अकेडमीचो प्रोफेसर म्हाका केन्नाच शिकय नासलो . 
अरफाटे म्हणचे आपूण कामतीवीशी चिंता करना . मात बाकिच्यांक सांग कि 
आपूण शिकयता ताजेर लक्ष दियात म्हण . हांव जेन्ना हेड स्टडी करी तेन्ना प्रोफेसर 
मॅकमिलन म्हजे लागी आयलो आनी ज्या व्यक्तिचे हेड स्टडी करता ताजी 
तोंडावळ्याची मापा घेतल्या काय म्हण विचारपा लागलो . हांवे म्हळे की आता 
घेता . हांवे मापा घेतली जाल्यार ती जीस्ता जीस्त आसली . ते पळवन तो सामको 
खुशीत येवन म्हजी पाठ थापथोपवन गेलो . 


ते तिसरे वर्सा , म्हळ्यार म्हजे शाळेच्या पयल्याच वर्सा परिक्षेत म्हजो 
दुसरो नंबर लागलो . म्हाका अजाप जाले रोखडेच हांवे माननीय शिल्पी आनी 
परिक्षक भौ . म्हात्रेक मेळून विचाले कि म्हजो पयलो नंबर कसो किदे आयलो 
ना ? म्हाका खात्री आसली कि म्हजो पयलोच नंबर येतलो म्हण किद्याक हांवे 
विद्यार्थ्यांची कामा पळयली . भौ . म्हात्रेक म्हजे अभ्यासाची पुराय कल्पना आसली , 
ताणे आश्चर्यान म्हाकाच परत विचाले , “ कसो आयलो तुजो दुसरो नंबर ? 
अप्रान्त स्कुलांत चौकशी केल्यार कळ्ळे की शाळेत हजेरी लागता ते प्रमाण 
मार्क दितात . चौथे वर्साक मात म्हजो नंबर पयलो आयलो . पूण हांव पयले 

बशेनूच हाजीर आस्तालो . ते वेळा म्हाका राणा ऑफ कच्छ स्कोलरशिपूय 
मेळ्ळी . म्हगेले ते वर्स भोंवच गाजले . त्ये दिसानी हांवे आनी भौ भिकू शेणयान 
भागीत द्वारकादास मॅन्शनांत कुड घेतीली . शिष्यवृत्तीचे पैशे कमी पडटाले म्हण 
हांवे क्लासाक सांजची दांणी मारची , घरा येवन अक न्हीद काडची . अप्रान्त 
देवांची प्लास्टरची पायनेला करन तांका रंग बी दिवन विकची . आनी म्हजो खर्च 
भागवचो . श्री . मंगेश आनी श्री . शांतादुर्गेची पायनलाक बरी मागणी आशिल्ली 
, त्यादिसानी मुम्बयन तेन्ना गोंयचे सारस्वत लोक बरे पैशेकार आनी बऱ्या हुद्यार 
आशिले . ती पायनल सादारण अक ते दिड फूटाची आस्ताली . तांका फुडे कांच 
बसयली आस्ताली . अजूनय ती कामा सारस्वत भक्त गणागेर पळवंक मेळटली . 
तिसरे वर्सा हजेरी कमी जाली म्हण दुसरो नंबर आयलो जाल्यार चौथे वर्सा 
दनपारांच घरा वतालो पूण पयलो नंबर आयलो . म्हाका दिस्ता भौ . म्हात्रेक म्हाका 
वयर काडपाचो नाशिलो जावये . म्हण ताणे आनी हेडमास्तर तास्करान हजेरीचे 
निमित्य लायले जावये . मात चौथ्या वर्साक कै . सालोमन सायबान जातीन लक्ष 
घालचे . सदीच येवन शाबासकी दिवची , ताजे हेड मास्तरचेर वजन पडून हजेरीचे 
निमित्त लायले ना जावये . जेन्ना जेन्ना सालोमन सायब क्लासाक येतालो ताणेंच 
म्हाका हेड मास्तरा अजीर बाकी भरग्याक शिकवपाक सांगचे 


" रुप्या पदक " 


ते वर्स अकूणशे अठ्ठाविसचे , बाम्बे आर्ट सोसायटीची प्रदर्शना ते 
दिसांनी ' टाऊन होलांत ' ( म्हळ्यार आताच्या कावसजी हॉलात ) भरताली . भारतातले 
शिल्पी , चड करुन नवे शिल्पी आपली शिल्पा थै धाडटाले . तिन बक्षिसा आस्ताली , 
म्हळ्यार पयले भांगराचे , दुसरे रुप्याचे , आनी निमाणे ब्रान्झचे ( पंच धातूचे ) . 
प्रदर्शनाक धाडपाक आमच्या जे . जे . स्कुलातले निमाणे वर्साचे भुरगे तांतूर भाग 
घेताले . मुजरत सांगपाचे म्हळ्यार कै . भौ . करमरकर म्हण म्हजे फुडे शिकपी 
( सिनीयर ) विद्यार्थीय शिल्पकलेत फुडे नावारुपाक आयलो . तो ब्राह्मण कुळातलो 
आनी त्यावेळा मुम्बयतच न्ही अख्या महाराष्ट्रात ब्राह्मणांचो दबदबो आशिलो . 
तांच्या भुरग्यांक फुडे शिकपाक खुबूच सवलती आनी शाबासकी मेळटाली . 

तांतूर जर तो भुरगो हुशार आसत जाल्यार मागीर सांगपाक नाका . कै . भौ . 
करमरकरुय अक हुशार शिल्पी आशिलो . ताणें आनी तांच्या वांगड्यानी ह्या 
प्रदर्शनात भाग घेतीलो . म्हाका हि गजाल पयली खबर नाशिली . पूण भौ . 
भौंसुलेन आनी कै . सालोमन सायबान विचाले कि हांव किद्याक भाग घेना काय 
म्हण . म्हजी तशी तयारी आसाशे तांका दिसला जावये . पूण म्हज्या मनान विचार 
आयलो हांगा अितले म्हजेपरस जाण्टे शिल्पी कामा धाडटात , तेन्ना म्हजी पेज 
तांच्यान शिजतली काय म्हण . निमाणे मनाचो निश्चय केलो , तांतूर नारायणबाबाचे 
प्रोत्साहन आशिलेच . ताणे म्हाका याद करुन दिली कि हांवे मनश्या अितली 
व्हड मातयेची नी मेणाची बावली करुन गोया जात्रेन ओकल्यान प्रदर्शन भरयला , 
तेन्ना म्हाका कांय जड वचपाचे ना . तू भाग घेच . मागीर हांवे मनाची तयारी केली . 

द्वारकादास मेन्शनांत कामा करपाक जागा बरी आशिली . पयलीची घरा 
ती , जैसपैस आनी अचाअिची . आयच्या बशेन धा बाय धाच्यो जागो न्ही . ते 
ओका खोलयेन , आयचो ओक बेडरुमचो ब्लोक जावपाचो . जनेलायबी मोठी 
आनी खोली हवेशीर . थैच हांवे पंधरा दिसा भितर ' कोळ्यालो पोर ' हे मातयेचे 
काम पयले करुन मागीर ताजो प्लास्टरचो कास्ट केलो आनी वेळ नाशिल्यान 
ओल्या प्लास्टरचेर रंग साड्डांवन सामको निमाणो म्हण्टात तसो ' टाऊन हालांत ' , 
तो हॉल बंद जावचे वेळार व्हरुन दिलो . हॉलाची सपना घुवन घुवन वयर वता 
आनी चडपाक कठिण . गड चढिल्याबशेन भासी . तेन्ना ती सपणा चडपाक म्हाका 
आनी नारायणबाबाक विश्व अवजले . तांतूर ओल्या प्लास्टरचो जड ' कोळ्याचो 
पोर ' स्वत : अखलून वयर व्हरपाचो म्हळ्यार विचार करात . कमिटीचे लोक थंय 
आशिले , ताणी तर तोंणान बोंटा घालून नवलान नारायणबाबाक विचाले कि हे 
शिल्प कोणे केले म्हण . हांव बाजूक रावन ते शिल्प बसवपाचे काम करतालो . 
तेन्ना नारायणबाबान म्हजेकडेन बोट दाखोवन म्हळे कि “ ह्या म्हजे भावान राम 
कामतीन केला म्हण . ” ते चक्कासूर जावन म्हजेकडेन पळेत रावले . किद्याक 
जाल्यार हांव त्यावेळार वयापरस भुरगो ( शाळकरी भुरगो कसो दिसी ) दिसतालो . 
खेरीज म्हाका मुम्बय कोण वळखी नासलो . ' कोळ्या पोर ' नीट जाग्यार बसयलो 
खरो पूण म्हजे सारख्या नव्या वळखिनाशिल्पा गांवच्या भुरग्याचे कामाक कोण 

बक्षिस दितलो , अशे मनान आयले , शिवाय निवड करताना पार्सेलिटी बी करना 
काय म्हण मनान येताले . 


प्रदर्शन झुकते जावपाचे दोन दिस पैली कळयले कि म्हाका रुप्या 
पदक दिला म्हण , आनी ते घेवपाक हांवे जातीन हाजीर रावचे . जाले व्हडले 
दबाज्यान समारंभ जालो . जो तो म्हजी तुस्त , तोखणाय करुंक लागलो . किद्याक 
तर तांका दिसला आसत कि अदया भुरग्यान हे सुंदर काम कशे किदे केले . कॅ . 
सालोमनान तर म्हजी खुब व्हाव व्हाव केली . तोखणाय करताना परतो परतो म्हजे 
फाटीर शाबासकी दितालो . ताका भोव खोशी जाली जावये कि ताणे म्हजी खरी 
पारख केली म्हणपाची . आपणे अका बऱ्या हुशार शिल्पीक सर जे . जे . स्कुलात 
प्रवेश दिवन , योग्यच काम केले म्हणपाचे . दुसरे दिस पळेत जाल्यार सगळे 
वर्तमान पत्रानी म्हज्या कामाची चड तोखणांय केली . आनी म्हळ्ळे कि ते 
' खाळल्या पोराकूच ' भांगरा पदक फावो जाताले . कॅ . सालोमन सायेबानुय 
अक लेख बरोवन कोळ्याचे पोराकूच सुवर्ण पदक फाव आशिले म्हण री 
ओडीली . हि गजाल अप्रान्त म्हाका बाकी लोकांनी सांगली किद्याक वर्तमान 
पत्रा घेवपाक म्हाका परवड नाशिले . बरेच वर्सानी कळ्ळे कि म्हजो शिल्पी दोस्त 
भौ . करमरकरान हानी कात्रना काडून सामाळून दवलेली . तशेच फुडेय म्हाका 
मेळ्ळील्या विजयाची वर्तमानपत्राची कात्रणा ताज्या लागी आशिली . गणेश पुजेकच 
कै . सालोमनान , तशेच मगेले इष्टानी म्हाका माथ्यार घेतलो . त्या दिस अप्रान्त 
स्कुलातले मास्तर आनी शिकपी भुरग्या भितर म्हाका मानाच्यो नजरो गावल्यो . 
सांगपाचे म्हळ्यार तांतून मन धादोस जालेच पूण म्हजो आत्मविश्वासूय वाडलो , 
सदांच हांवे मन लावन काम केला , पूण जिंकपाचे विचारान मात केन्नाच केले 
ना . म्हजे काम बरे जावचे आनी ते पळोवन लोक धादोस जावचेशे मात नक्की 
दिस . 


" फॉरेन शिष्यवृत्ती मेळ्टा " 


हे विजयाच्या नाड्यारुच म्हाका विलायतेक फुडे शिकपाखातीर 
स्कॉलरशिपचेर वचपाची संधी गावली . ते अशे घडले . हो रोप्य पदकाचो समारंभ 

जातकर म्हाका तेच वर्साचे भांगरा पदकूय मेळोले , तें चवथ्या वर्साचे जे जे 
स्कुलाचे भांगरा पदक आशिले . काय दिसा अप्रान्त प्रसिध्द शिल्पकार भौ . 
वाघान म्हाका आपौणे धाडले . तागेले हेतू किदे आसलो म्हाका त्यावेळा खबर 
ना . तेन्ना हांव मदी मदी तांगेले स्टुडीओत तांका मदत करतालो . म्हाका थै तो 
जेवपाक , रावपाक आग्रो करी आनी सांग कि भायले जेवण बरे नास्ता . आपल्यागेरुच 
रावन मदत करपाक बरी जातली , आनी म्हाकाय व्हड कामा करपाची संद 
मेळटली . मनान म्हळ्ळे ती म्हाका हरशीय थे येवन करपाक मेळटाच . ओगीच 
परक्यागेर रावन जेवपबी म्हाका पसंद नाशिले . आताय केन्नाय दुसऱ्यागेर रावपाची 
गरज पडत जाल्यार जीव वयर सकल जाता . जाल्यार भौ वाघाचो म्हजेर जीव 
जडिलो . जेना तो ‘ मंगेशी ' गोंया वतालो तेना दादाक मुजरत मेळून सांग की 
तुगेलो चलो खाणा जेवणाची हयगय करता . तशे केल्यार तो आजारी पडत देखून 
आपणागेर रावपाक सांग . आनी त्ये प्रमाण दादान म्हाका खुब अपदेश करचो . 
हांव त्याखातीर कै . भौ . वाघाचो खुब अपकारी आसा . 
तागेल्या आपोवण्यावरी हांव ताजे लागी गेलो . ताणे म्हजे काम पळ 

ळयले . 
आनी किंदे सांगले ते ताज्याच अतरानी हांगा बरयता . “ कामत , हांवे तुजे काम 
पळयले . भोव सुंदर जाला . आनी थारायले कि तुका इंग्लंडाक धाडल्यार फुडे बरे 
शिकतलो आनी किर्तीय जोडटलो ” , देकून राजाध्यक्ष फोरेन अजुकेशन सोसायटीचे 
कमिटीचे अक दोन मेम्बराक सांगला ( तांतूर ओक जस्टीस राजाध्यक्ष आसलो ) 
कि तुका फुडले शिकपाक विलायेक धाडचो , तो नांव काडटलो . “ तेन्ना तुजे मत 
घेवपाक तुका आपैला , ना म्हण नाका . अशी संधी परत परत येना . ” ताणे 
फुडलीय माहिती दिली कि आता म्हाका कायच पैसे दिवचे पडचेना . मात फाल्या 
शिकून येतकर आनी जोडपाक लागतकर तांचे स्कालरशिपचे पैसे परते करचे 
पडटले . हांवे ताका थंड साणेन अितलेच सांगले कि ती शिष्यवृत्ती परत फेडची 
आस्ता जाल्यार ते म्हाका फुडे कशे शक्य जातले ? दुसरे सांगता कि जशे हावें 
अितली वर्सा कोणाची पैश्याची मदत घेना आस्तना शिकप केले तशेच म्हाका 
जाय जाल्यार मुखार विलायतेक वचून शिकपाक शकतलो , म्हळ्ळी म्हाका हमी 
दिसता . ताणे फुडे म्हळे कि ताका म्हजी सगळी खबर कळ्या आनी तेत्रा 

आपणाक त्याबाबत दुबाव ना . पूण ताका खुब वर्सा वतली आनी हे भुरगे वयातूच 
शिकपाचे आस्ता , तेन्ना हि संधी मात सोडू नाका . त्याच भशेन म्हज्याफुडे 
शिकपी शिल्पकार भौ . करमरकरानूय म्हाका ही स्कॉलरशिप घेवक प्रोत्साहन 
दिले . ते वेळार म्हजे बरे मागपी शिल्पकार डीक्रुज हाणें म्हळे कि भौ . करमरकराक 
हे शिल्पकलेच्या वेवसायांत तुजे काम्पीटिशन ( शर्यत ) नाका म्हण ताणे तुजी 
शिफारस केल्या . भौ . वाघ आनी भौ . करमरकरान सुचयली खबर हांवे म्हजो 
तेन्नाचो दोस्त आनी बरे मागपी भौ . श्रीपादबाब भरणो आनी दुसरे बरे मागपी 
इष्टांक सांगली . ताणी सगळ्यांनी म्हाका विलयतेक स्कोलरशिप घेवन वचपाची 
तसदी लायली आनी अितलेच न्ही प्रत्येकान आपापल्यापरी खुब खटपट केली . 
ओक दोन कमिट्यांचे मेम्बरानी वांदो अबो केलो की कला शिकपाक स्कॉलरशिप 
दिवप संस्थेचे कार्यप्रणालीत वो तत्वांत बसना . तेन्ना बॉम्बे युनिव्हरसिटीक विचारन 
ताणी जर कला शिक्षणाची शिष्यवृत्तीची शिफारस केल्यारुच मागीर विचार करचो . 
म्हाका अप्रान्त कळ्ळे कि कमिटीचे मेम्बरांन सुचयले की कामतीक इंग्लीश 
अलौवपाक बरे येना . तेन्ना आतांच ताका स्कॉलरशिप दिवन अिंग्लडाक धाडचे 
न्ही . रोकडेच मागीर युनिव्हरसिटीन कळीत केले की कला शिकप हेवय बी 
युनिव्हरसिटीच्या शिक्षणप्रणालीत येता . हे व्हड आंडबांग मेकळे जातकर “ स 
हजारांची ” राजाध्यक्ष फॉरेन अजूकेशन सोसायटीची शिष्यवृत्ती म्हाका मेळ्ळी . हे 
मोडे घाले म्हण माका खुब वायट दिसले असे ना . किद्याक मुम्बयकूय म्हाका 
कला शिकपाक मेळटालीच आसली , शिवाय म्हज्या कलेची तोखणायू जाताली 
हे हांव जाणून आसलो . आनी अक कारण म्हळ्यार दुसऱ्या देशान वचपाचे 
म्हळ्यार आनी तांतुर म्हजी तोडकी मोडकी अिंग्लीश भास म्हण मन धाकधुक 
करी . त्यावेळा अिंग्लीस लोक आमच्या देशार राज करताले . तांची जोर जबरदस्ती , 
हेर लोक आनी राजकारणी लोकांचेर दिसपट्टे जाता ते जुल्म हांव पळेतालो . बरेच 
फावट ते भारतीय लोकांक कुत्र्याभशेन वागयताले . तेन्ना मेळ्यार बरे , नाजाल्यार 
हांव बेफीकीर आसलो . निकाल कळतकर मात हांव फुलो आनी फुडले तजविजेक 
लागलो . त्ये कामाक सालोमन सायबाची म्हाका भोव बरी मदत जाली . दुसरो 
मगेलो इष्ट जो म्हजी कामा पळौवन म्हजेर साप फिदा जालो म्हळ्यार भौ 

शिवाभाऊ शिरगांवकर , हो मोठो हुशार आनी बरे पैंकी फोटोग्राफर आनी आर्टिस्ट 
आसलो . ताणेच मागीर मराठी चवथेचे अभ्यासक्रमाक लायिले पाठ्यपुस्तकांन 
" कोळ्याचो पोर " ह्या कामाचे फोटो दिवन आनी मडकयच्यान केले पलायन 
पासूनची म्हजी कलेबद्दलची कथा छापून हाडीली . ते फोटोग्राफ म्हाका रॉयल 
अकॅडेमीक स्पेसिमेन्स म्हण धाडपाक अपकारले . ताणे बापड्यान अक दुडू 
लेगीत घेय नास्तना , बरे डब्बल फुलसाईज फोटो करुन दिले . अितलेच न्ही तर 
आपणाल्या भाच्याचो ओव्हरकोटय ताणे हांव विलायतेक वतना थंयच्या थंडेखातीर 
दिलो . सालोमन सायबान त्ये फोटो स्वत : व्हरुन अॅकेडेमीचे कीपराक दिता म्हण 
सांगले . त्येप्रमाण लंडनाक पावना बराबर म्हाका तारेन कळीत केले की , “ अॅकेडेमीत 
प्रवेश मेळ्ळो म्हण , तेना थै येवपाचे तजविजेक लागचे . " 


" गॉडफादर कॅ . सालोमन " 


जे . जे . स्कुलातले कारकिर्देत कॅ . सालोमन हो विद्यार्थ्यांची बरी पारख 
करतालो . ताणे निवड केले विद्यार्थी आयज बरे नांव लौकीकाक पावल्यात . ते 
पैकी प्रो . भौंसुले , भौ . फर्नांडीस , भौ . करमरकर , भौ . देऊसकर , भौ . हेब्बर , भौ . 
रेड्डी बी नांवारुपाक आयल्यात . सांगपाचे म्हळ्यार सालोमन सायब ओक दिसूय 
चुक नास्तना आमचे क्लासीत मगेले काम पळयले बगर केन्नाच आपल्या ऑफीसात 
गेलो ना . तागेलो तो दिसाळो जावन पडिलो . ताणे खुब तोखेवन अप्रांत आपल्या 
ऑफीसांत वचचे . तशेच अितर विद्यार्थ्यांक म्हज्या कामाचो अभ्यास करपाक 
सांगचो , नी म्हाका तांका मदत करपाक सांगचे . ते केन्ना केना हांव वेळ 
मेळटकीर करी . ताका लागून बाकी भुरगे म्हाका खुब मान दित . ओक फावट 
ताणे रावबहादुर घुरघराक , त्येवेळचो हेडमास्तराक सांगले की म्हाका नवी स्कोलरशिप 
दि म्हण . त्येप्रमाण हांव रा . ब . धुरंधराक मेळपाक ताज्या ऑफीसांत गेलो , 
जाल्यार ताणे म्हाका अकदम तापोवन काडलो . पयली विचाले कि तू स्कॉलरशिप 
मागपाक डायरेक्टर कॅ . सालोमन म्हयन किद्याक गेलो काय म्हण . हांवे 
हेडमास्तर घुरघराक सांगले कि बाबा रे , हांव डायरेक्टराकडे वचू नाशिलो , पूण 
तोच म्हगेले काम पळवंक येतालो आनी कामाची प्रगती पळवनच ताणे जावन 

तुमका मेळून स्कॉलरशिपा खातीर वास्तपूस्त करपाक आनी त्यादिशेन मदत 
करपाक सांगल्या . म्हण लागलो “ वेल्यान चूरुचूरु कन्न झुलयता ” , आनी फुडे 
म्हळे की , “ सालोमनाक काय कळना बी . ” ती शिष्यवृत्ती बामणेतरां खातीर 
आसा . असोच आनी ओक फावट ताणे म्हाका दमटायलो , आनी म्हळ्ळे “ तू 
स्वराज्याच्या चळवळीन किद्याक पडटा , तांतूर तुजे कोण जातीचे आसात काय 
म्हण लागलो , किं त्याखातीर संपार बी वता तो ? " तेन्ना हांवे म्हळे संपार वचपान 
जातीचो प्रश्न खंय आयलो ?, ते राष्ट्रप्रेमाखातीर करता . ताजो राग हिसबाभायर 
वाडलो आनी तापत तांबडो जायत म्हाका म्हण लागलो की , “ वैल्यान आनी चड 
अलयता , अशे जाल्यार मागीर आपूण तुगेली आसा ती स्कोलरशिपूच बंद करुन 
वडयता " , हे घडपाक कारण म्हळ्यार आमचे स्कुलांत ' जोग ' म्हण आडनांवाची 
चार भुरगी येताली . दोन भाव आनी दोन भयणी , तांगेले रिटायर्ड सरकारी 
अिंजीनियर बापायन , हे हेडमास्तर रा . ब . धुरंधराकडेन म्हजी कम्लेन ( कागाळी ) 
केली कि , संपावेळा कामत शाळेन वचच्या दारार सुबो रावन , आपणाले भुरग्यांक 
क्लासांत वचपाक बळ्या बंदी केली . पुण हांवे हेडमास्तराक खरे तेच सांगले कि 
आमी सगळे भुरगेच गेटीकडे झुबे आसले आनी “ भारतमाताकी जय ” म्हणत 
आमी सगळ्यांक हात जोडून क्लासान न वचपाची , बहिष्कार घालपाची प्रार्थना 
करताले . तांका वचपाक जाय तांचेर बळजबरी नासली आनी ताणी खुशाल 
वचचे , हे सांगपान हांवूय आशिलो अितलेच . जे प्रमाण अकलोय भरगो क्लासाक 
ते दिस गेलो ना हे सत्य . हि सायमन कमिशन चले जाव वेळावेळ्ळी गजाल 
आमका भुरग्यांकूय महात्मा गांधीजीचे भाषण आयकून स्फुरण आयिले . आपल्या 
देसाचेर मोग दाखवपाची ती वेळ आशिली . 


मजा म्हळ्यार त्या अिंजिनीयर जोगान आपल्या त्याच भुरग्यांखातीर 
म्हजी शिकवण दवरलेली आनी त्याखातीर म्हाका दर म्हयन्याक पगार मेळतालो . 
म्हाका तितलीच मदत जाताली . जाल्यार हि गजाल जातकच दुसरेच दिसा ते 
जोगाल्या भुरग्यांक हांवे सांगले , की फायच्यान तुमचे सगळ्यांची शिकवण बंद , 
कियाक जे भुरगे फट झुलयतात तांका शिकवक म्हाका मातूय आवडना . 
आनी हांव जावन जाले शिकवणीचे पैसे घेवक गेलो ना , जाल्यार ते भुरग्यांच्या 

बापायन म्हजे अका मयन्याचे शिकवणीचे पैशेय धाडून दिले न्हा वो फट अलवपी 
भुरग्यांनी ते मदल्या मदी खाले काय किदे कोण जाणा ! मात कॅ . सालोमन 
सायबाची तोरवणाय करपाची तितली थोडी . तो अिंग्रज मनीस आनी तोवूय 
वयल्या हुद्यावेलो आस्तना ताणे मात आमच्या भुरग्यांची राष्ट्रप्रेमाची गजाल मतीन 
घेतली ना . अितलेंच न्ही तर अरफाटें लंडन साकून म्हाका ' रॉयल अकेडमी 
ऑफ आर्टस् ' लंडन हांगा ॲडमिशन मेळ्ळ्या म्हण तार धाडीली . जाल्यार 
आमचो बामण रावबहादूर धुरंधरसाहेब भारतीय अच्च कुळातलो जावनूय इंग्रजाबाजून 
अलयतालो . आता कळता की तेखातीरुच ताका अिंग्लीश गव्हरमेन्टान रावबहादूर 
हि पदवी दिल्या आस्तली . आनी तांतूरुय आश्चर्याची गोष्ट म्हळ्यार भारत सरकारान 
अश्या मनश्याच्या नांवान रस्त्याक , पुलांक बी मागीर स्वातंत्र्या फाटल्यान नांवा 
दिल्यात . भारत सरकारची ती खाशियत सदांच जांवन अल्या . जाणी भारताचे नांव 
वयर काडला अश्या राष्ट्रप्रेमी स्वातंत्र्य सैनीकांची खुपूच कमी नांवा रस्त्याक बी 
दिल्यात . खरो कोण , फट कोण हाची नीट वास्तपुस्त नकरता कोणाकूय किताब 
दिवपाचो तांचो अितीहास पळयतकच अजाब जाता . आसू चड न अलयले बरे 
न्ही , नाजाल्यार लोक फाल्या म्हण्टले हाकाय जे . जे . स्कुलाच्या दारार अबो 
रावन राष्ट्रप्रेम दाखयले म्हण किताब बी दिवपाचो आस आसली बी किदें ? 

सालोमन सायबाचो म्हजेर आशिलो मोग आनी अका गजालीन तुमका 
कळून येतलो . हांव जेन्ना अिग्लंडाक गेलो तेन्ना म्हजे गैरहजेरीत जे . जे . स्कुलाचे 
सगळ्यांत व्हड पदक ' मेयो तेडल ' दिवन , ज्या कामाक ते मेळीले ताजे फोटो 
आपूण 

जांवन सांच्चे प्रकाशित जाता त्या ' इव्हनींग न्युजांत ' पूर्ण पानार छापून 
हाडले , अितलेच न्ही जाल्यार ' अिलस्ट्रेटेड विकलीचे ' अंकातय फोटो छापिलो . 
तेन्नाचो ‘ लक्ष्मी इन्सुरन्स कम्पनीचो ' जनरल मॅनेजरान , भौ . सांतनम हांणे लंडनाक 
म्हाका पत्र धाडून “ आपणाक फोटो आयीलो तो पुतळो खुब आवडला नी 
आपणांक तो जाय म्हण बरयले . ” पुणुन तेन्ना ते काम ताका दिणे शक्य नासले , 
किवाक तेन्ना हांव लंडनाक आशिलो आनी ते काम जे जे स्कुलांत आशिले . 
मात अप्रान्त हाव भारतात परतो येतकर त्या लक्ष्मी इन्सुरन्स कम्पनीचे वैर बसयले 
१५ फुटी देवी लक्ष्मीचे ब्रान्झचे पुतळ्याची ऑर्डर दिवन म्हजे कामार खुष जाणाऱ्यान 

सालोमन फाटल्यान संतनाम दुसरो . ताणे अश्या तरेन म्हज्या कामाचो शौकी म्हण 
सिध्द केले . ताका हांव आनी म्हजी कामा अितली आवडटाली कि तागेले 
चलयेकडेन लग्न जाता काय म्हण , तागेलो चित्रकार मित्र भौ . पंडिताक विचारपाक 
सांगले . जेन्ना हांव लग्न संस्थेच्या विरुध्द आसलो तेन्नाची हि खबर . 


सालोमन सायबान लंडनात गेलो आस्तना मुजरत आर्टिस्ट भौ . 
देऊस्कराकडेन ( जो म्हजो मित्र आसलो ) चौकशी करुन सांगले की कामत 
कॉन्टीनंटची भोवंडी करुन येतकर आपणाक मेळपाक सांग . ते वेळार हांव 
' टुरीन्ग स्कॉलरशिपचेर ' आशिलो हांव भारतान परत येतकर सालोमन सायबाकडेन 
अलयलो . ताणें म्हाका च्या पार्टीक आपयलो आनी सांगले की “ डेप्युटी डायरेक्टरची 
पोष्ट आपणे मुद्दाम म्हजे खातीर राखून दवल्या " तेन्ना आपनाक त्ये विषी हय कि 
नाते कळय . किद्याक जो त्या हुद्यार सध्या आसा तो आनी चार मयन्यानी रिटायर्ड 
( निवृत्त ) जावपाचो आसा . तेन्ना मुखार तुकाच तो जागो मेळू शकता , “ किद्याक 
ते वेळार कांय राजकीय फेरफरक जाताले , आनी भौ . बाळ गंगाधर खेर चिफ 
मिनीस्टर जालो , म्हाका वेव्हारगीन्यान अणे आशिल्यान वो लंडनचे वारे भरिल्यान 
हांवे फाटलो फुडलो विचार करी नास्तना तत्काळ जाप दिली कि म्हाका शिल्पकलेचो 
स्वतंत्र वेवसाय करचो आसा . सटकाफटकी जाप दिवपाची म्हगेली सवंय म्हाका 
खुब नडल्या . हांवे सभ्याग्यान हि जबाबदारी सामाळून स्वतंत्र काम करपाची 
परवानगी मेळटली कि ना , रावपाक जागा मेळटलो वो ना हाजी चौकशी केलीच 
ना . अप्रान्त भारतांत येतकर म्हाका व्यवसाय सुबो करपाक कठीण अणभव 
आयलो . डेप्युटी डायरेक्टराचो जागो घेवपाक जाय आशिलो अशे दिसले , 
किद्याक तर रावपाक बंगलो , नोकर चाकर , बागबगीचो मेळटालो आसलो आनी 
शिवाय जाय जाल्यार प्रायव्हेट काम करपाक मेळटले आसले अशे म्हाका 
अप्रान्त 

कळ्ळे . शिवाय सालोमन सायबानंतर हांव अकादो डायरेक्टरुय जायन 
आसलो . भारतात त्या जागेक केदो व्हड मान ते म्हाका मागीर कळ्ळे 
सारख्या स्वतंत्र मनाच्या शिल्पीक मागीर रायकीय पुढाऱ्याच्या फुडेन मान सकल 
घालून होयबाची कामगिरी करपाक जायत आसली काय ना हाजो म्हाका दुबाव 
आसा . स्वतंत्र्य वेवसायानूय , हावे केन्नाच ह्या राजकीय पुढाऱ्यांची वो मिनीस्टरांची 


पूण म्हजे 

हांजी हांजी केली ना , आनी ताका लागून म्हज्या कलेच्या झुंचाअिच्या मानान 
म्हाका खुबुच कमी काम सरकारामार्फत मेळ्ळी . मात हांवे तो डेप्युटी डायरेक्टरची 
जागा घेतीली जाल्यार म्हाका , घर - स्टुडीओखातीर सुरवातीक जी वणवण करची 
पडली आनी लोकांनी म्हज्या जागो घेवपाच्या विचारा बाबत कमीपणा दाखयलो 
ताजो त्रास म्हाका जावचो नाशिलो आनी सरकारी भक्कम पगार मेळ्ळील्यान 
ओक मानमरातब मेळटालो आशिलो . ते सोडून स्वतंत्र व्यवसायाची जबाबदारी 
पत्करली . मुम्बयसारख्या व्हड शारान ते ओक दिव्य कामूच आशिले . म्हजे पयले 
वर्स काम नास्तना काळजीत गेले . लंडनथावन थोडे पैशे गाठीक हाडीले ते सुर्वेचे 
कठिण वेळेक अपकारले . त्याखातीर लंडनाक आस्तना पैश्याची पोटली साठांवन 
म्हाका मनाक आनी पोटाक मारचे पडला . 

माजलगाइड 
" विलायतेक प्रयाण " 


१ ९ ३० जानेवारीचे ३० तारखेक इटालियन ( ट्रेस्टीनो ) नांवाच्या बोटीन 
विलायतेक ( लंडनाक ) प्रयाण केले . इटालियन बोट बाकी बोटी मानान सवाय 
आनी कमी दिसांचो प्रवास आशिलो जाल्यार , 


इंग्लीश बोटी म्हारग आनी थोडी चड दिस घेताली . बोटीर हांव मांसाचे 
जिन्नस खांय नासलो . किद्याक म्हळ्यार गायचे मांसबी खावचे पडत म्हण . मांस 
खांव नये म्हण म्हजेर जालो चुकीचो परिणाम अजूनूय पाळटा . चुकीचो म्हणपाक 
हालींच वाचिल्या वेद कालिन ग्रन्थावल्यान सिध्द जाता , किं तेन्नाच्या लिखाणावेल्यान 
दिस्ता कित्येकाळांन यज्ञयागाक बशिल्या गीन्यानीं पंडिताचे जेवणाक सरसकट 
गोमास वाडटाले . दुसरो परिणाम म्हळ्यार रामायण वाचून जालो . ते खातीर 
युरोपियन चलयांकडेन दाटी करी नासलो . अका वेळार तर चक्क फट मारची 
पडली . तेबाबत फटकन मतीत येताले ते महाभारतातल्या धर्मराजान केल्या नरोवा 
कुंजरोवा वेल्यान . लग्नाबाबत विचाल्यार तर हांव वेळ मारुन व्हरी .  ीकरा 
दिसानी बोट व्हेनोस शारान पावली . हे शार अदकांत वसयला . लोक गोंडालांनी 
( व्हडयातल्यान ) यो वच करतात . हे शार पळवपाक भोव सुंदर . घरायबी अदकानुच 
आस्तात . ह्या घरातल्यान कामार वचपाक जाय जाल्यार लोक ह्या गोंडालाचो 

अपेग करतात . त्या शांत अदकावेल्यान गोंडालान वतना आनी ते चलवप्याच्या 
गोड ताळ्यानी आनी मेन्डोलीन तो गिटाराच्या धुनीन म्हणीली लोकगीता खुब 
जीवाक भोंवली . थैच्यान पाय काडपाक जड जाले . पूण ध्येय्य डोळ्यामुखार 
आशिले . थैच्यान हांव आगगाड्येन फ्रान्साक आयलो . पॅरीस ताजे शार . ' कलेचे 
कुळार ' म्हळ्यार फट जावचीना . पॅरीस शार त्ये काळांत भोवच सुंदर दिस्ताले . 
पॅरीसची सोभा आनी झगझगाट पळेत रावलो हांव . आनी दुसरे जग पळोवपाची 
म्हाका संद मेळ्ळी म्हण देवाचे आभार मनातल्या मनान मानले तशेंच शिल्पकार 
भौ . 

वाघाकूय धन्यवाद दिले . आजूय फ्रान्स , तांतूर पॅरीसचे नांव जगांत सुंदरतायेक 
मुखेल आसा . अितलेच न्ही तर मोग करपी लोकांचे ते नंदनवन . जगातले श्रीमंत 
लोक पॅरीस पळोवपान भुषण मानतात . आनी मनान आयले कि हांगा शिकपाक 
मेळीले जाल्यार भोंवच बरे जातले आशिले . पूण परते दिसले कि इंग्लडान जगार 
राज्य केला जाल्यार ते लंडन त्यापरस सुंदर किद्याक आसचे ना ? ह्याफावट जरी 
थोडोच वेळ म्हाका ह्या शारान रांवक मेळ्ळे तरी म्हजी इच्छा देवान मागीर पूर्ण 
केली , ती म्हळ्यार स्कॉलरशिप दिवन म्हाका परतो ह्या युरोपातल्या सगळ्या 
शारान कला शिकपाखातीर फिरयलो . परत दुसरे दिस गाडयेन ‘ कॅले ' म्हण्टा थंय 
आयलो . कॅलेच्यान ‘ डोव्हर ' मेरेन हांव बोटीन इंग्लीश चेनेल पार करुन ' डॉअरा ' 
थावन परती गाडी घेवन लंडनाक आयलों . प्रवासान म्हजो अंक मित्र जालो , त्या 
मित्रान , लंडनच्या भारतीय स्टुडंटाक , भौ . आडारकराक , जो मागीर रिझर्व बँकेचो 
गव्हर्नर जालो आनी भौ . सुखटणकाराक जो सेक्रेटरी ऑफ बॉम्बे म्युनिसिपालीटी 
जालो , पत्र घालून बरयले किं म्हाका घेवपाक लंडनच्या व्हिक्टोरीया स्टेशनचेर 
येयात म्हण . ते काय आयले ना . निमाणे हांव टॅक्सी करुन इंडीयन यंगमेन्स 
हॉस्टेलांत , जे ग्रोव्हर स्ट्रीट म्हण्टात , थें आयलो . थे म्हाका आय . सि . अस 
शिकपी भुरगो भौ . कामत मेळ्ळो . ताणे मागीर म्हजी सगळी व्यवस्था केली . ते 
हॉस्टेलांत हांव मागीर पांच ते स मयने अलो . किद्याक सुर्वेचे दिसांनी रॉयल 
अॅकेडेमीत वचपाक थैसून खुबच लागी आशिलें . हांव पायवाटेन , व्हड झाडांच्या 
मदल्यान अॅकेडेमीत येतालो वतालो . हॉस्टेलांत इंडीयन रविशेचे जेवण मेळ्टाले . 
दुसरे म्हळे थैच हांव ‘ पींग पोंग ' आता ताका ‘ टेबल टेनीस ' म्हण्टात तो खेळ 

खेळपाक शिकलो . खरे म्हळ्यार हो खेळ ल्हान वयांत शिकपाचो पूण त्या वयांत 
म्हाका ती संद मेळ्ळी ना . मात हुतुतुत् , आट्यापाट्या मस्त खेळ्ळा . 

म्हगेली स्कुलात केली दोन कामा थंय मांडून दवरलेली . ओक केन्सीगटनचे 
हॉस्टेलांत रावपी , आनी १ ९ ३१ सांतली गोल्ड मेडल विजेती कु . मार्जरी मेंगीर , 
म्हळ्ळी ओक हांसतेमुखाची स्टुडंट , पयलेच दिसाच्यान म्हजी कामा पळौन म्हजी 
मैत्रीण जाली . अप्रान्त तिका प्रि . दिसेय हिवय शिष्यवृत्ती मेळीली , ती कु . मार्जरी , 
मुजरत म्हजे लागी येवन , हांव दुसऱ्या देसातलो खबर आशिल्यान म्हाका किदे 
जाय नाका ताची चौकशी करन गेली आनी सांगले , “ तुका किंदेय सामान बी 
घेवपाचे आसल्यार आपूण वांगडा येवन घेवन दिता . ” अशे तरेन म्हाका जाय 
आशिले सामान तिने खुद्द आपणे वांगडा येवन घेवन दिले . ब्रिटिश लोकांलो 
स्पष्ट वक्तेपणा नमुणो म्हळ्ळो , तीणे म्हाका पयलीच सांगून वडयले कि भोंवपा 
खावपाचो खर्च दोगांयनी परस्पर अर्द अर्द वाटून घेवप . तशेच म्हजी सुरवातेक 
अिंग्लीश साप बरी नासली आनी तांची थैची इंग्लीश म्हाका कळपाक कुस्तार 
जातली , म्हण्टकर मार्जरी म्हजेकडेन हळूहळू अलयताली ; तशेच थेंचे प्रोफसरबी 
म्हाका समजून घेताले . थै हांव भारतीय म्हण कोणेय म्हजेवांगडा वायट वेवहार 
केलो ना . अलट म्हजी कला पळोवन म्हजे लागी मैत्री करपाक सोदताले . 
अॅकेडमीतलो प्रोफसर भौ . विल्यीयम मॅक्मीलन हाणे म्हाका अेकदा मुजरत 
आपौन व्हरन थे आशिले फळ्यावैली सगळी बक्शींसा , तस्त्रींपा , मेडल्स , ( पदका ) 
वाचून सांगून म्हळे , “ हे सगळं तस्त्रीपांक कामत तुवे प्रयेत्न करपाक जाय 
अप्रांत म्हाका त्यो अख्खो तस्त्रींपा मेळल्यो . म्हाका व्हड अजाप जालें कि त्ये 
ओदे व्हड प्रोफसरान म्हजी थोड्याच दिसांन कशी किदें परिक्षा केली कि हांव त्यो 
तस्त्रींपा जींकपाक शकता म्हणपाचे . अक मात साप खरें किं दुसऱ्या बऱ्या 
मनश्याक पारखपाची तांची हुशारी आनी कोणाक लागना . तो अत्कृष्ठ मनीस 
आसत जाल्यार ताका ते वयर काडटलेच . त्येवेळार सर सिताराम पाटकरान 
म्हाका पळौन काडीले कुच्छीत्री अदगाराचो अगडास जालो . आठ म्हयन्यानीच 
सुवर्णपदक आनी हेर बक्षीसांचे वाटप आशिले . जाल्यार तो प्रोफसर अक दिस 
म्हाका विचारता , “ कामत तुवे किद्याक कॉम्पीटिशनाक तुजे काम धाडलें ना ? " , 


काय म्हणून , हांवे ताका सांगलं किं , काम केले , पुणुन ते काम धाडपाक धीर 
जालो ना देकून बक्षिसांचे सर्तोक काम धाडले ना . ताजेर ताणे ' बू ' ( Boo ) 
इतलेच म्हळे आनी चलूक लागलो . तेन्ना म्हाका निश्चित कळ्ळे कि म्हगेले 
कामाचेर ताजो कितलो विश्वास आसलो म्हणपाचे . त्ये वर्सा दुसरे विषयांक 
म्हाका सिल्व्हर आनी ब्रान्झ मेडलस मेळ्ळी.क मार्जरी मेंगीरीक गोल्ड मेडल 
मेळ्ळे . ती म्हजेपरस वयल्या वर्गान आसली . दुसरे वर्सा अका ' फ्राय'मनशाचे 
नांवाची शिष्यवृत्ती तशेंच सिल्व्हर नी ब्रान्झ मेडल्स मेळ्ळी . तिसरे वर्सा सुवर्णपदव्याची 
सर्त आसली . हे सुवर्णपदकाची चढावोड दर दोन वर्सानी आस्ता . आता हांवे 
मनान पक्कं ठारायले किं किदेंय जाल्यार त्यावर्सा म्हळ्यार १ ९ ३३ सालाच्या 
सुवर्णपदकाच्या सर्तीच्या मैदानात अतरोप 

तिसरे वर्साचो अभ्यासक्रम जोरांत चलिलो . तशे कु . मार्जरीची मजेविशींची 
ओड वाडत चलीली , ते पळोवन हांव बरोच बुचकळ्यांत पडिलो , अितलो किं 
ही वेळ लेगीत तीजे मन म्हाका कळ्ळेना . ती खुब वेळ म्हाका घेवन सेक्सपीयरचे 
नाटकांक ' ओल्डवीक ' म्हण्टा ते थेटरांत , तशेच कॉन्सर्टाक गेल्या . म्हाका 
अगडास जाता तो कॉन्सर्टाचे दिसाचो , तो प्रोग्राम ‘ अल्बर्ट ' हॉलांत लंडनाक 
आशीलो . लंडनचो ‘ अल्बर्ट ' हॉल हो मोठो नामांकित आसा . हांगा व्हडले 
नामनेचे , गावपी , नट - नट्यो , कान्सर्ट करपी कलाकारांचे प्रोग्राम जातात . त्या 
दिसा तो रात्रीचो म्युझीकल कन्सर्ट आसलो . नाच म्हळ्यार शे देडशे कलाकारांचे 
अकठांय कन्सर्ट आसले . कंटक्ट करपी मोठो नावाजलेलो कलाकार आसलो . 
खुब सुंदर वाद्य आनी कसबी वादयकार वाजवपाक आसले . तिणे मातशी सवाय 
तिकीट काडीली आनी आमी वैल्या मजल्यार जै खुब थोडे रसीक बशीले अश्या 
जाग्यार वचून बसली . आमच्या म्हऱ्यात आसपास दुसरे आनी लोक नासले , 
म्हाका त्यावेळार इंग्लीश संगीतातले चडशे काय कळ नासले पूण कु . मार्जरी 
मात म्हाका परते परते ती कितली सुंदर गातात नी वाजयतात म्हण सांग , ताजेर 
हांव मान हालयत होकार दितालो , तशी ती खुश जाताली . इंग्लीश लोकांक 
तुमी त्या कलेत रस दाखयलो ना जाल्यार खुब वायट दिस्ता . शेक्सपीयरच्या जन्म 
गांवात दर वर्सा सात दिस व्दडलो सप्ताह जाता , म्हळे ताजी प्रमुख नाटकां 

रंगले , पूण 


जातात . आमी ओक दिस सकाळीच ' स्टुटफर्ड ' म्हण्टात ते शेक्सपीअर्सच्या जल्म 
गावांत पावले . दनपारचे खोवपाचे जीनस घेवन आमी थंय लागसार आशील्या 
दोंगुलीर भोवापक गेली . नाटकाचो प्रोग्राम सान्चो आसलो . तशी खांवन पीवन 
आनी दोंगुलीचो थंड वारो घेवन आमी नाटक पळयले . नाटक खुब रंगले , 
कु . मार्जरीक जाय तसो हांव रंगलो ना , अशें म्हाका जाणवले . तरी तीची 
म्हजेलागी दोस्ती वाडतच गेली . मात ते नाटक पळोवन तेच रातची आमी 
लंडनाक आयली . ओक दिस ती म्हण लागली , ' हाइड पाकात ' ' सर्पन्टाइन ' 
म्हण व्हडी चलवपाचो जागो आसा ; थंय वचुया नी व्हडी चलौवपाची मौज 
करुया . इंग्लीश लोकांक आमचे गोंयकाराबाशेन घरा बलकावाचेर बसून हाज्यो 
ताज्यो गजाली करपा परस हांगा थै वचून मौजमजा करुन वेळ काडपाक आवडटा . 
आता खंय आमचे लोक हांगा थें पर्यटनाक बी वतात . त्येप्रमाण आमी दोगांय थें 
गेली . म्हाका तांगेले ' रॉइन्ग ' म्हण्टा ते ये नाशिले . थोडेशे आमच्या मडकय व्हडे 
चलवपाक ' व्हले ' मारीले तितलेच . ताजो थोडो झुपयोग जालो . त्या दिसा घरा 
वतकर तीणे म्हाका पयलेंच पत्र धाडले . सगळे बाबतीत तीच फुडाकार घेताली . 
हांव ह्या बाबतीत सामको बाप्पा , म्हणचेपरस , म्हाका तशे किदें करोप बरोबर दिस 
नाशिले , वो मनाक पट नाशिलं . त्या पत्रान तिने आपलो सांजवेळ खुब बरे बशेन 
म्हज्या संगतीत गेलो आनी त्याखातीर ' थॉक्स ' दिले 

तिका म्हजेवीशी ओड आशिली हाजे आनी ओक अदाहरण म्हळ्यार 
तीणे केकची पार्टी दवली . वेंचिल्याच ॲकेदमीचे विद्यार्थ्यांक तिने आमंत्रण दिवन 
सांजे वेळ सजयलो . तांगेले रविसे प्रमाण अक करमणुकीचो भाग म्हण “ जाजमान 
न्हीदपाचो ” खेळ दवलेलो . सगळ्यांनी अकठांय जाजमार न्हीदपाचो आनी अितल्यान 
दिवे पालवपाचो तो खेळ आशिलो . कु . मार्जरी म्हाका तेकून आशिली . पूण हांवे 
कसलोच पुढाकार घेतलो ना . त्या काळखान म्हाका अितरांच्यो हळूच हांसपाच्यो 
नी किंळची कानान येताल्यो . मार्जरीय नदी मदी हांसताली . अश्या त्या बोवाळात 
मदीच परती लायट आयली आनी आमी सगळी झुठून अकमेकांक हस्तालोन्दन 
करुन आपापल्या घरा आयली . काय दिसानी तिजी आप्तीष्ण कु . खान हिणे 
सांगले कि ती पार्टी मार्जरीन म्हजे खातीर केली खंय . तशेंच तीणे फुडे विचाले 

किं मार्जरीन कीस घेवपाक शिकयला काय ना म्हण ? म्हाका हाजो अर्थ 
कळटालो पुण दाखोवन दिले ना , मात हांवे ठाम बेत केलो किं खंयच्याय 
युरोपियन चलयेकडेन लग्नच सोड , कसलोच संबंध दवरपाचो न्ही . दिस्ताले किं 
ह्यो चलयो खुब फॉरवर्ड ( फुडारलेल्यो ) आसतात . दुसरे म्हळ्यार म्हाका मार्जोरीन 
तशें केनाच दाखोवन दिले ना . तशी ती साप बरी चली आशिली . बाकी 
चलयांच्या परस ती आपल्या विषयानूय खुब हुशार तर आशिलीच , तशेंच सालस 
नी मदत करपी स्वभावाचीय आशिली . तिका म्हजे आकर्षण आसा हे म्हाका 
कळून चुकिले , पूण आपणे त्या गावांक वचपाचेच ना जाल्यार त्या गावाची 
विचारपूस तरी किद्याक करोप ह्या मताचो हांव . तरी ह्या संबंधीचो विषय अेकदा 
तिणे काडलोच . अलयता अलयता तिणे म्हळे किं तुजो अक मित्र भौ . बडीगीर , 
जो कर्नाटकी आनी अॅकेडेमीत शिकपी आसलो , म्हण किं आपूण अजून 
आकवार आसा . आनी तसो तो सगळ्याक सांगी खंय . तो चलयांच्या बाबतीत 
मात्सो ढिलो आशिलो . तेन्ना हांवे म्हळे किं ताणे निव्वळ फट माली तुका . 
किद्याक भौ . बडीगीरान म्हाका सांगिले याद जाता किं ताका दोन भुरगीय 
आसात . आनीक तिका फुडे अशेय सांगले किं भारतातले भुरगे युरोपात शिकपाक 
येवचे पयली लग्न जांवन येतात . रोखडेंच तिणे म्हळ्ळे , “ म्हण्टकीर तुजेंय लग्न 
जाला तर ? ” , हांवेय वेळ काडीनास्तना ह्या अलवपाचो फायदो घेतलो आनी 
म्हळे “ हय ” , आनी अक व्हड जीती फट माली . तेन्ना म्हाका कळ्ळे किं मोगान 
लेगीत सुवार्थ आसा . मात ते दिसाच्यान तिणे म्हजेकडेन मैत्री कमी केली . हांवे 
फट माली आनी ओका बऱ्या मैत्रिणीक लांब केली . म्हाका कळून चुकलें किं 
बायलांचे सुवार्थ नाशिले कामांत प्रेम नास्ता न्ही , तर ती दुसमानपणाय करपाक 
फाटी सरनात देखून हांवें मनान गांठ माली किं आपणांक त्या वाटेर वचपाचे ना 
म्हण्टकर बायलापासून पैस रावचेच योग्य . 

हांव रोमाक स्कॉलरशिपचेर भोवणेर गेलो . मार्जरीय प्री ' दि रोम स्कॉलरशिप ' 
चेर रोमान कलेचो अभ्यास करपाक म्हजेबशेनूच थै आयिली . अक दिस आमी 
थेच्या खुब पोन्यो गुंफो पळोवपाक गेली . वाटेर आमी थोडे खाले , आनी परती 
रस्त्याकडेतल्यान झुलयत फुडे चली . म्हजे संवयीप्रमाण हांव अलौवपाच्या घोंसार 

आयिलो . अितले भितर ओक व्हड मालवाहू ट्रक जोरान आमच्या दिशेन आयलो 
खंय आनी हांव भायल्या बाजून आशिलो , मात प्रसंगाचे ध्यान दवरून तिणे ट्रक 
म्हज्या म्हऱ्यान पावता सरशी म्हाका ओडून रस्त्याकडेन काडलो , तरी मात्सो 
चाटून गेलो . त्या दिस जर तिजे लक्ष नाशिले वो भयान हाका ओडून काड 
नाशिलो जाल्यार थंयच म्हजी समाधी जातली आसली . तुमकां खरे दिसू वा फट , 
तिने पयलेच फावट , हस्तोलंदन सोडल्यार , म्हजो हात ओक तरेच्या गाड प्रेमान 
आपल्या हातान धरिलो आनी म्हाका पुनर्जन्म दिलो . हांव तिजे अपकार केनाच 
विसरचो ना . 


" सुवर्णपदक आनी भोंवतेची शिष्यवृत्ती " 

लि 
तिसरे वर्साक हांव शिकतांना , ओक दिस प्रोफसर मॅकमिलन क्लासांत 
आयीलो आस्तना , सगळ्या विद्यार्थ्या अजीर म्हाका म्हऱ्यान आपयलो आनी 
म्हण लागलो , कामत , हे वर्सी तुवे कितली , बक्षीस जिंकपाचे थारायला ? म्हाका 
मतींत हे प्रश्न पयलो गेलो ना . नी म्हाका अचकिन बुचकळ्यांन पडीलेवरी जाले 
बाकीचे भुरगेय म्हज्या अत्तराची वाट पळेताले . ताळ्यार आयलो आनी म्हळे 
" म्हजे तरेन हांव नेटान प्रयत्न करता , पळौया कितली मेळ्टा ती . " तेन्ना ताणे 
म्हळे कि ह्या फावट तुजे लक्ष ‘ सुवर्णपदकाचेरुच ' आसपाक जाय , आनी प्रयत्न 
करशी जाल्यार तू ते नक्कीच मेळोवक शकतलो अशी म्हाका साप खात्री 
आसा . हरशी ह्या वर्सच्यान मनान सुवर्णपदक मेळवपाचे बेत चलताले . पूण अका 
साध्या भारतीयाक , तेवूय अिंग्रज लोक आमचेर राज करताना आनी आमका 
भारतीयांक तुच्च मानताना , हांवे तशी अिच्छा करोपूय म्हाका विचित्र दिसले . 
तेन्ना हांवे अर्जुनाबशेन म्हज्या अिंग्रज प्रोफेसराक निक्षून सांगाप फावो दिसले ना . 
ह्यावेळार म्हाभारतातलो अर्जुन - द्रोणाचार्याचो तो ' लक्ष्य ' चो प्रसंग डोळ्यांसमोल्यान 
गेलो . जेन्ना अर्जुन आपल्या गुरु द्रोणाचार्याक फक्त पक्ष्याचो डोळोच दिस्ता म्हण 
सांगून त्या डोळ्याचो अचूक वेध घेता तो विचार त्यावेळा मनासमोल्यान आयलो 
आनी दिसले कि हावंय म्हज्या प्रोफसराची अिच्छापरमाण करुन दाखयन काय ? 

प्रदर्शनाक दोन मयन्याचो वेळ आसलो . आनी मागीर दोन दिसानी 
सुवर्णपदक आनी हेर बक्षीसाचो समारंभ आसलो . कामाचो विषय आसलो , 
" Expulsion of Adam and Eve from Eden Garden . " म्हळ्यार “ आदाम 
आनी इव्हाची अडनातल्यान हकालपट्टी ” , सगळे भुरगे आपापल्या परी काम 
करपाक लागले . म्हजो स्वभाव किं म्हज्यान सुरवातेकसान काम करु नजो . 
मातसो आळसूय आंगान , आनी ' आमच्या चड कन कामतींचो ' पयलीसून 
स्वभाव , निमाणे रातदिस ओक कन्न काम सोपवपाचो . जस जसो निमाणो दिस 
लागी येता तसें काम करपाक स्फुरण , हुरुप येता . बाकी भुरगे म्हण लागले कि 
“ किद्याक निमाणे करपाक दवला , आमी तुजे कामाची नक्कल करतले म्हण ? 
मात परते परते येवन हांवे किदें सुरु केला काय म्हण पळोवन वताले . मात हांव 
बैचन आशिलो . म्हजे तकलेन विचारांचे थैमान चलीले . पूण अकूच विचार 
नक्की जाय नाशिलो . विषयूय मात्सो वैचारिक आशिलो . निमाणे पंधरा दिस 
आसा म्हळ्यार हांवे कामाक सुरवात केली . “ आदाम आनी इवची ओडनातल्या 
हकालपट्टी . ” ते अक मुरल आशिले . मुरल म्हळ्यार ' टू डायमेनशनल पॅनल ' . 
दोन वटेतल्यानूच मुर्त पळोवपाची तरा . आकृतीतली फाटली वाट पळौंक मेळना . 
ह्या रिलीफान आकृत्यो मात्स्यो जाडयेच्यो आस्तात . पुतळ्या बशेन न्ही . म्हळ्यार 
मुर्तीबशेन सगळे बाजून ताका आकार नास्ता . जश्यो पैली डोंगरान वो गुंफेत मुर्ती 
कोरताले , ते भाशेनचे हे शिल्प आस्ता . वयर सांगिले बशेन , पूर्ण मुर्ती सगळे 
बाजून पळौंक मेळ्टा ताका ‘ थ्री डायमेनशनल आर्ट ' म्हण्टात , जाण्यार मुरल वो 
रिलीफ फक्त फुडल्यान पळौंक येता . 


हे काम हांवे फक्त पंधरादिसानी सोपयले . ते आदि , दोन मयने पयली 
हांव अकलोच ‘ म्ह्युस्टरशायर ' म्हण्टा थै ओका खेडेगांवात गेलो . त्या नयनरम्य 
खेडेगांवान म्हज्या मनावेले टेन्शन , दाब ल्हव जालो . म्हज्या आंगान आनी मनान 
नवचैतन्याचो वारो भलो . आनी परतो लंडनाक येवन कामाक लागलो . कामाक 
लागता ते सामान , कामाचो लाकडी सांगाडो बी तयार केलो . माती कालयली 
आनी कामाक बसलो . तरी म्हाका किदें शिल्प करोप ते तकलेन येना जाले . 
केंदे तरी वेगळेच करप दिस्ताले पूण ज्युस्त शिल्प कशे घडोवप ठर नाशिले . हांव 


५६ 


अस्वस्थ जालो . शिल्पाचे चित्र डोळ्यामुखार येना म्हण्टकर किदे करचे ते सुचना 
जाले आनी वैचारीक थकव्यान म्हाका केन्ना न्हीद लागली ते कळ्ळेच ना . त्येच 
रातचे म्हाका अक भोवच सुन्दर सपन पडले ते अशे , “ हांव अका सुन्दर 
फुलझाडांच्या पोरसांत पांवला जाल्यार , थें नाच म्हळ्यार धा - विस तरतरेच्या 
आंगलोटाच्यो तरण्योताट चलयो , पंधरा ते विस वर्साच्यो , आंगान कांयच वस्त्र 
नास्तना , नागड्यो झुगड्यो , आपले लवचिक शरिर हालयत , केस वाऱ्यांर झुडयत , 
हांसत खेळत हांगाच्यान थें झाडाझुडपान धावताना म्हाका दिसल्यो . काय पोज 
घेवन सुब्यो , जाल्यार कांय त्या पोरसांत भोंवताल्यो , काय झाडासकल बसील्यो 
दिसल्यो . हांव सामको अजापान , तटास जांवन तांका पळवंक लागलो . ओक 
सुन्दरशी नाजूक आंगलटीची , लांब केसाची चली परती परती म्हजे सामकार 
येवन वताली . हेर चलया परस ती म्हाका वेगळेच रुपाची आनी आकर्षित करपी 
दिसली . हांवे तिका ठोस पळवन म्हज्या डोळ्यान ठासवन घेतली . सकाळी 
झुठलो जाल्यार तिजे रुप डोळ्यामुखावेले हालना जाले . तोंड कशेबरी धुवन , चा 
ची अिलीय याद जायनास्तना हांवे कामाक सुरवात केली . मात ' आदामा ' 
खातीर हांवे प्रख्यात चित्रकार भौ . श्री . मुरलीधर आचरेकराक मॉडेल म्हण अबो 
केलो . म्हजेखातीर तो वस्त्र आंगार दवर नास्ताना सुबो रावलो . आमी तेनाय 
दोस्त , आनी मागीरुय दोस्तूच अले . आदाम आनी इव मातयेन रुप घेवपाक 
लागली . त्या राती जसी म्हाका इव नागडीच त्या निसर्गाच्या माध्यमांत फिरताना 
दिसली तशीच हांवे तिकां प्रत्यक्ष मातयेन कोरायली , आनी आदाम आनी इव 
नागडीच ओडन गार्डन सोडून वता अशे दाखयले . तांका नागडी आसात म्हण 
लज ना . किद्याक निसर्गुय नागडेच आस्ता म्हण तांच्या आजूबाजूक हांवे पक्षी 
जनावरा झाडापाना , मळब , अदक जोडयेन दाखयले . आनी वयर अजव्या कोनश्यान 
ओक डोळो तांचेकडेन पळेतासो दाखयलो . हो डोळो देवाचो आसू येता वो तांका 
धांवडावपी मनश्यांचो आसू येता . काम अेकदांचे मनपसंद जाले आनी ते निमणे 
राती हांव सुशेगाद न्हीदलो . 

बाकी भाग घेवपी सगळे भुरग्यांनी पयलींच कामा सुरु केली आनी 
निमाणे दिसांनी ते आपले काम सोपोवपाच्या तयारीक आशिल्यान , म्हजे काम 

पळौवंक पावले ना . म्हाका धाकधुक जाली किं कोणूय म्हज्या सपनातल्या त्या 
सुन्दर मोडेलाक पळोवन ताजी कॉपी करीत म्हण . दोन दिस पयली दोग जाण 
आयले पूण तेन्ना ते काम प्लास्टरच्या ( म्हळ्यार प्लास्टर ऑफ पॅरीसान ) मोल्डान 
आशिले , आनी तांची कामाय पूर्ण जाली . अकदाचो प्लास्टरचो ' कास्ट ' न ते 
शिल्प तयार जाले . आनी ताका सोबीतसो निसर्गाचो आनी आमच्या गोंयचो 
पांचूचो पांचवोकाळसर रंग दिवनूय वड्यालो . शिल्प पळवन म्हाका खुब खोस 
जाली . कलाकाराक आपल्या मनाबशेन कला घडली म्हण्टकीर , गुरवार बायलेक 
बाळंतपणाचे त्रास सोसून सुन्दर भुरगें जातकर जाता तशोच अती आनंद म्हाका 
जालो . आनी ओका मित्राक घेवन हांवे ते शिल्प त्या प्रदर्शन हालांत व्हरुन 
दवरले . ताजेर जाय तसो वयल्यान अजवाड सोडलो . आजुबाजूची भुरगी थक्क 
जावन ते म्हजे शिल्प पळोवक लागली . चलयो लजत , मुरमुरत तो नागडो निसर्ग 
पळोवन धादोस जाली म्हाका दिसली . तो निमाणो दिस आशिलो . दुसरे दिस 
प्रदर्शनाचे झुकतावण आसले . दोन दिस प्रदर्शन लोकांक , तेवूय वयल्या मानाचे 
कलाकार , विद्यार्थी आनी अॅकडमीचे प्रोफेसरांक आनी आमंत्रीत केले टिकाकारांक 
पळोवक दवलेले . खुब लोकांनी म्हजे शिल्पाची स्तुती केली , आनी प्रश्नाचो 
अकाफाटल्यान ओक भडीमार केलो . चड करुन ' आदाम आनी इव ' नागडी 
किद्याक हो तो प्रश्न आस्तालो . जेन्ना हांव तांका सांगी किं सगळो निसर्गच जर 
नागडो , जाल्यार सगळ्यांन पयली जन्माक आयिली ( बायबलच्या सांगणेप्रमाण ) 
दादलो आनी बायलेची जोडी विवस्त्र कशी न्ही ? ते बराबर ते धादोस जाताले , 
आनी म्हजेकडेन हस्तांदोलन करताले वो फाटीर साबासकी दिताले . हांतूत शिल्प 
निवडपी कमिटीचे मेम्बरुय आशिले . तो म्हजेर खुश आसपी प्रोफसर विल्यम 
मॅकमिलन जाल्यार साप खोसी जालो आनी ताणे कानान म्हळे “ कामत , तू म्हजी 
अिच्या पूर्ण करतलोशें म्हाका दिस्ता , ” आनी गालातल्या गालान हांसत , हात 
हालयत गेलो . 


तो बक्षीसाचो दिस दोन दिसानी अवपाचो आशिलो . आमी सगळेच 
ताजी आतुरतेन वाट पळेताले . म्हज्या मनांन धाकधूक आशिली . दोन राती 
म्हाका न्हीद सारकी लागलीच ना . अक मन म्हणी . ते सुवर्ण पदक म्हजेच , 

जाल्यार दुसरे मन म्हणी अिंग्लीस लोक चिवट आनी आपल्याच लोकांक मदत 
करपी ( पारशयल ) , ह्या अदेश्या मोटवे , काळ्या मनश्याक अदो मान दितले ? 
आनी तोवूय तांच्या देसान ? शक्य ना ! अशे विचाराच्या थयमानान अकदाचो 
तो दिस अजवाडलो . बक्षिस मंडप लोकांनी खचाखच भरिलो . मानयेचे चित्रकार , 
शिल्पकार , टिकाकार , पत्रकार आनी नामांकित प्रतिष्ठीत लोक आपापल्या तेवेळाच्या 
पोशाखान मिरयत आयिले . सगळे मेळून अदमासे आठशे वैर लोक जमिलो . हो 
बक्षीस समारंभ व्हड दबाज्यान जाता . हांव म्हज्या दोस्ता वांगडा खुब फाटल्या 
ओळीन बसीलो . आमच्या मुखार बाकी सगळे विद्यार्थी बशीले . मिस मार्जरी बरेच 
फुडे बशिली . पूण तिने हात हालोवन म्हाका खुणायले आनी ' थम्बस अप ' केले . 
हाजोच अर्थ हांवे ह्या बक्षिस समारंभान मानाचो मुजरो घेवचो . पयली भाषणा 
जाली . मागीर अॅकेडेमीचे मुखेल अध्यक्षान नावां घेवपाक सुरवात केली . म्हज्या 
पोटान गुळो आयलो . आनी छाती धडधडू लागली . अेक मन सामके सांगताले 
कि गोल्ड मेडल म्हाकाच मेळटले मात दुसरे मन सांग तू व्हड आशा दवरु नाका 
किद्याक तू ओक काळो ल्हान भारतीय . हांव भाषणा आयकूपाच्या मनस्थितीनूच 
नाशिलो . पेन्टींगाचो निकाल जातकर पैलेच नांव आयले खंय " रॅमारचंद्रा पँडराँगा 
केमाट , ” सुवर्ण पदक , म्हजे दोस्तानी म्हाका हालवन जागो केलो आनी सांगले 
किं म्हजे नांव ' गॉल्ड मेडल ' खातीर दुसरे फावट घेतला आनी तांनी म्हाका 
काँग्रेस्ट दिले . हांव फुडे वाट काडीत वतालो जाल्यार आनी ओक फावट म्हज्या 
नांवाचो उद्घोष जालो . तसो गर्दील्यान हांव पळत स्टेजीर पापलो . पायं लटपटताले , 
हाताक आनी तोणाक घाम आयिलो . कपडे सारखे करित , टाय सारखो आसा 
कि ना ते पळयत हांव थरथरत स्टेजीर पावलो . गोल्ड मेडल हातान दितकर 
जमिल्या सगळे लोकांनी अबे रावन म्हाका टाळ्याच्या गजरान सलामी दिली . 
पयलेच भारतियाक गोल्ड मेडल दिला ते पळोवन तांका आश्चर्यच जांवन नकळत 
ते अबे रावले जावये . हांवेय नम्रतेन म्हजी मान वाकवन अध्यक्षाक आनी 
व्यासपीठार आशिल्या प्रोफेसरांचे आभार प्रगट केले आनी हास्तांदोलन केले . 
मागीर सगळे जमिले लोकांक मान सकल वाकोवन आभार प्रगट केले . तेत्रा 
परतो टाळ्यांचो कडकटात जालो . अितले जातासर हांव स्टेज अतरुन वचपाक 

लागलो जाल्यार परते म्हज्या नांवाचो अच्चार जालो खंय पूण गोल्ड मेडल हातान 
आशिल्यान हांव सामको भुलुसून गेलो जावये आनी परते म्हजे नांवाचो अच्चार 
म्हज्या मतीन गेलो ना वो म्हाका परते मेडल मेळटले म्हणपाचे ; मात पटांगणान 
बसील्या लोकांनीच म्हाका जाग्यार हाडलो आनी म्हजी स्वारी परती स्टेजीच्यो 
पायंड्यो चडपाक लागली . परते अध्यक्षान हांसत म्हळे कि किदे केमट , गोल्ड 
मेडल मेळटकर तू ‘ अॅक्सायट ' ( फुरफुरलो ) काय म्हण , आनी ताणे दुसरे मानाचे 
सिल्व्हर ( रुप्याचे ) पदक दिले आनी म्हाका सांगले कि परतो वचू नाका , तुजे 
खातीर आनी अक बक्षिस आसा आनी ताणे अनावन्स केले ( परते थे जमलेल्या 
लोकांक सांगले ) कि कामतीक प्रवासी शिष्यवृत्ती मेळ्टा आनी ती कॉन्टीनेटल 
नी युरोपाक वचून थेंची पैली आनी आंताची आधुनिक कला पळोवपाक खातीर 
आसा . तेन्ना परतयो टाळ्यांचो बरोच वेळ कडकडाट जालो . म्हाका दिस्ता गोल्ड 
मेडल मेळ्ळे तेना जे सकल जमिले काय जाणाक म्हजेविशी शंका आशिली , 
तेवूय म्हाका सिल्व्हर नी प्रवासी शिष्यवृत्ती मेळ्या ते पळोवन म्हजेविशी खात्री 
जांवन ताणी टाळ्यो माल्यो आस्तल्यो . अशे तरेन पिक्चरांनी बी दाखयतात तसो 
प्रकार थें घडलो . सकल अतरतकर म्हजे भारतीय नी इंग्लिश मित्रांनी म्हाका 
गराडो घालो आनी ते गोल्ड मेडल हातान धरुन पळोवक लागले , नी काय 
भारतीय मित्रांनी म्हाका वयर अखलून धलो . अितल्यान मिस मार्जरीय , मिस खान 
वांगडा म्हज्ये म्हयन आयली आनी तांणी म्हजेकडेन हस्तांदोलन केले . मिस 
मार्जरीन बरेच वेळ म्हजो हात हातान दवलेलो . तेन्ना म्हाका कळ्ळे किं तिका 
खरेच मनापासून आनंद जालो . दोस्तीची गोष्ट मोगा मेरेन पाविली जाल्यार , मार्जरी 
कशे तरेन आनंद प्रगट करतली आशिली काय म्हण आयज विचार येता . 

जागा of “ आदि भाकित केले " 


अक मात सामके ठोस कळ्ळे किं इग्लीश लोक हुशार मनशांक 
शाबासकी दिवपाक फाटी रावनात . मागीर राजकारणांत ताणी आपणाले नांव 
वगडायला ती गोष्ट वेगळी . भारतात शिकताना वो बाम्बे आर्ट सोसायटीचे पदक 
मेळ्ळां तेन्नाय म्हज्या ओळखीच्या ओक - दोन भारतीय लोकांनीच साबासकी 

दिली तितलीच . भारतीयान म्हाका अत्तेजन दिले म्हळो शिल्पी भौ . करमरकर 
आनी दुसरो त्यावेळचो नामनेचे शिल्पी भौ . वाघ . भौ . वाघ तर म्हजी लायकी 
वळखून आशिलो . अक फावट तो अका मारवाड्याचो मातयेचो बस्ट ते मारवाड्याच्या 
घरांनूच करी . हावूय भौ . वाघाक हातभार लायतालो . मारवाड्यान म्हजे काम 
पळवन भौ . वाघालागी म्हळे कि हो भुरगो फुडें व्हड काम करपी शिल्पी जातलो . 
ते म्हाताऱ्या मारवाड्याचे भाकिताचो म्हाका भोवन भोवन अगडास जाता . मात 
जे . जे . स्कुलांत शिकवपाक येवपी ते दोन विझीटींग प्रोफेसर म्हळ्यार कै . 
म्हात्रे आनी दुसरो कै . भौ . तालिम हांनी म्हाका केन्नाच शाबासकी दिली ना . 
अितलेच न्ही तर शाळेत शिकोवपाक येताले तेन्नाय चुकुंन लेगीत अकय दिस , 
ओका अत्तरान म्हळे ना किं , “ कामत , तुजे काम बरें जाला , वो सांगलेना कि 
काम चुकला , ते अशें तरेन वो तशे तरेन सारके कर . ” सांगपाचे म्हळ्यार हो 
आमचे चड करन भारतीय लोकांचो गुण वो अवगुण म्हण या वो अकट्याचो 
दुसऱ्याक दुस्वास आसुये . वो दुसऱ्यांची व्होडवीक मानपाक तांचे लागी मोठे मन 
नासुये . किद्याक तर हांव भारतात परतो येतकर लेगीत ताणी म्हजे अभिनंदन केले 


ना . 


मारवाड्याभाशेन वो शिल्पी करमरकरभाशेन जाणे सुरवातेपासून म्हजी 
वाखाण्णी केली ती म्हळ्यार आमचे जे . जे . स्कुलाचो डायरेक्टर कँ . सालोमन 
सायब आनी मागीर इंग्लंडच्या रॉयल अकादमीच्या प्रोफसरानी आनी प्रिन्सिपालान 
केली . म्हाका ह्या अकादमीचे सुवर्ण पदक मेळटकर ॲकादमीचे मंडपांत मोटे 
नामनेचे चित्रकार नी शिल्पी आमंत्रित आसले . तांतूतले चार पांचानी वोळख वो 
देख नास्तनांय मुजरत म्हजे लागी अवन म्हजे अभिनंदन केले . मजा अशी जाली , 
ओकट्यान म्हज्या म्हयन येवन म्हाका हस्तांदोलन करित विचाले कि हांव 
बाम्बेचो विद्यार्थी काय म्हण . आनी ताणे आपले आफीसांत आपणाक येवन मेळ 
म्हण आमंत्रण दिले . हांव ताका वळखिनासलो म्हण हांवे ताका ताजे नांव 
विचाले . म्हजे वांगडा आशिल्या वर्गमित्रांनी खुणेन आनी फाटल्यान आशिल्यांनी 
म्ह्जी फाट घोकसून विचारु नाका अशे खुणायले . तरी थें चड लक्ष दिनास्तना 
हांवे त्या गृहस्थाक नांव विचालेच . परिचय करन दिवन ताणे आपले नांव ' सर 

विल्यम टोथस्टोईम ' म्हण सांगले , आनी आपूण रॉयल कॉलेज ऑफ आर्टसचो 
प्रिन्सीपॉल म्हळे . म्हजे कॉलेजीतले वांगडी ताका वळकताले जावये . ताणी 
अप्रान्त सांगले कि , “ तुका आमी खुणायलो , तरी पूण तुवे लक्ष दिले ना . ” अशे 
तरेचे ते इंग्लीश लोक हुशार मनशाची तुस्त तोखणाय करताना आपूण मोठो तो 
ल्हान हे पळे नासले . हांवे मात तांचो घेव जाय तसो फायदो घेतलो ना . ती म्हजी 
पयल्यापासन वृत्तीच ना , नी आतां हे घटकेकूय ना . हांवे म्हजी स्वत : जावन 
केनाच जायरात केली ना . भारतात जाल्यार हांली पैशे दिले बगर वर्तमान पत्रा 
कोणायची तोखणाय करी नात . अशी पध्दत जाल्यान लायकी नासिल्येच मनीस 
पैशे दिवन वो , पत्रकारांक पार्टीबी दिवन आपले आनी आपले कलेची जायरात 
करतात आनी ते प्रसिध्दीचेर पैशेय कमयतात . मात हांव लंडनच्यान मुंम्बय पावना 
मेरेन मुम्बयच्या द टाीम्स ऑफ अिन्डीया , दि क्रोनीकल इत्यादी वार्तापत्रानी 
म्हाका खुब प्रसिध्दी दिली . पानाची पाना भर भरुन प्रसिध्दी दिली . हांतून चड 
वाटो डायरेक्टर सालोमनाक , तशेंच हांवे जरी वयर म्हळे कि भारतात योग्य 
मनश्याची तोखणाय जायना ताका आनी ओक अपवाद आसा . फोटोग्राफर आनी 
आर्टिस्ट शिवाभाऊ शिरगांवकर हाणेय म्हज्या कामाचे काडीले फोटोय ह्या 
वर्तमानपत्रानी छापून हाडपाक बरीच मदत केली खंय . 

विडि 
" म्हाराज सयाजीराव गायकवाड " 


ओक गजाल मात कृतज्ञतेन सांगपाक जाय म्हळ्ळी महाराज सयाजीराव 
गायकवाड हांची . ते त्याकाळान बडोद्याचे म्हाराज आसले . तेन्नाची ही गजाल . 
भौ . सरदार पन्नीकर हो अक जबरदस्त इंग्लीश बरवपी , तसोच हुशार मनीस 
आसलो . ते नेटार तो राजा महाराजाचे संस्थेचो मुखेल सरदार जालो . म्हजी 
ताजेकडेन वळख पेन्टर शिल्पी भौ . डिक्रुज ह्या म्हज्या मित्रान मुंबय करन दिली . 
हांव लंडनांत वतकर ताका मेळपाक गेलो , जाल्यार तांणे म्हाका किदे विचारचे ? 
सुर्वेकच ताणे म्हळे , “ कामत , तुवे तो ओव्हरकोट घाला तो मुम्बयच्या चोरबाजारांत 
घेतलो काय म्हण . ” हो ताजो कदाचित विनोद आसलो जावये वो म्हजे आंगार 
तो विनोदी दिसलाय आसुये . हांवे ताका दुखयनास्तना सांगले कि तो ओव्हरकोट 

म्हजे ओका मित्रान आपणालो पोन्नोच दिला . मात तिन वर्सा अप्रान्त ताणेच म्हाका 
आपौन सांगले कि बडोद्याचे म्हाराज ' श्रीमंत सयाजीराव गायकवाडान ' मुजरत 
मेळपाक आपैला . मात म्हाका समाधान जाले किद्याक जाल्यार , जे मनशान 
म्हजो ओव्हरकोट “ चोर बाजारातलो " काय म्हण विचाले , त्येच मनशाकडल्यान 
म्हाराजान म्हाका आपोवने धाडचे हो केदो व्हड योगायोग . म्हाराज त्यावेळा 
लंडनच्या व्हडल्या नी नामनेच्या हाईडपार्क म्हयन आशिल्या ' सेव्हॉय ' म्हण्टात 
ते हॉटेलान रावतालो . म्हाका महाराजान आपणा वांगडा ' च्या ' घेवपाचे निमंत्रण 
ह्या भौ . सरदार पन्नीकराकडल्या धाडील्यान हांव वेळेपरमाण म्हाराज श्रीमंत 
सयाजीराव गायकवाड हांका मेळ्ळो . अदे व्हड लंडनच्या हॉटेलांत वचपाचो तो 
म्हजो पयलो अनभव . सगळेकडेन लखलखाट , व्हड व्हड भांगराकिनार आशिले 
मखमलचे पड्डे , तशेंच व्हड हारशे आनी मखमलीचे सोफा , खुर्ची , पांयासखल 
झुंची कारपेट , मडकय ल्हान घरान रावपी म्हाका तो राजवाडांच कसो दिसलो . 
म्हजी छाती मातशी वयसकल जाताली . तसोच मन घट्ट करन नी छाती फुलयत , 
म्हाराज रावताले ते ' स्युट ' ( व्हड दालनात ) प्रवेश केलो . भितर सरत जाल्यार 
हांगाय तसीच सजावट . मदीच ओका व्हड मखमलीच्या सोफ्यार म्हाराज सयाजीराव 
आपल्या सलवार कुरत्यान , गळ्यान मोत्याच्यो माळो नी हातात हिऱ्याच्यो मुदयो 
घालून विराजमान जाले . म्हयन म्हाराजाले सेक्रेटरी आनी दोगजाण इंग्रज निमंत्रीत 
पावणे आसले . म्हाराजान म्हजो परिचय ते सायबालागी करन दिवन आपल्या 
बाजूक बसपाक सांगले . तांतलो ओक सर आसलों . ताजे नावाचो आता म्हाका 
अगडास जायना . पूणून तो ओरियंटल लँग्वेजीसचो स्कॉलर आनी ते संस्थेचो 
मुखेल आसलो . म्हाराजान बळख करन दितकीर ते इंग्रज मनशान म्हजेविशी 
चौकशी केली . रोकडेच ताकतीकेन म्हाराजान म्हाका थामयलो आनी म्हळे की 
आपुणुच कामतीची माहिती सांगता , जाल्यार म्हाका व्हडले अजाप जाले ते 
तागेले म्हजेविशीचे अितंम्भूत ज्ञान , अथ ते तिथी मेरेन म्हजी म्हायती म्हाराजान 
कथन केली . तांतून मुम्बय धरुन लंडनमेरेची म्हजी वाटचाल , म्हाका मेळीली 
मुंबयची बक्षीसा तशेंच रॉयल अकाडेमीची सगळी बक्षिसां ने शिष्यवृत्ती , टुरींग 
स्कॉलरशीप हाजी व्होडविकेन वळेरी सांगली नी निमाणे आमच्या भारताचो हो 

अकमेव कलाकार जाणे पयलेच सुवर्णपदक मेळवपाचो मान पटकायला म्हण 
म्हज्या खांद्यार हात दवरुन म्हजी फाट थपथपायली . हांवे मनान म्हळे अदो 
व्हडलो म्हाराज आनी म्हजेसारख्या अकसचीत विद्यार्थ्याची म्हायती ताणे खै 
मेळयली ? ह्या गजालीचे म्हाका अजाब जाले , आनी प्रश्न पडलो , ताका म्हजी 
अितली गरज किद्याक . जाल्यार मागीर कळ्ळे कि म्हाराज हुशार कर्तबगार 
मनशांची वळख करुन घेतालो आनी तांचे विशीं अितंभूत चौकशी करतालो , हे 
ताजे मोठेपण आसले . अितलेच न्ही जाल्यार खुबशे हुशार मनशांक ताणे शिष्यव 
त्योय आनी परदेश्याक फुडे शिकपाक धाडल्यात नी नोको दिल्यात . भौ . 
अरविंद घोष I.C.S. ( आय.सी.यस. ) जावन येतकर सरकारी नोकरी सोडून 
म्हाराजाकडेन नोकरी करी . मागारे त्या थोर तत्ववेत्यान ताजीय नोकरी सोडून 
पोंडीचरीक आश्रम काडलो . तो अरविंद आश्रम म्हण खुब गाजलो . तशेच भौ . 
बाबासाहेब आंबेडकराकूय अमेरिकेत शिकपाक म्हाराजान आपल्या खर्चान धाडीलो . 
अशे बरेच लोक ताज्या पदरासकल आसले आनी अपरांत व्हड मनीस जाले . 

निरोप घेताना म्हाराजान आपुलकेन म्हळे किं आपणाले नातवाचो प्रिन्स 
प्रतापसिंहाचो , जो मागीर म्हाराजा जालो , ताजो ओक टेनीस खेळ्टा अश्या 
ओक्शनान पुतळो करचो मनान आसा . तेन्ना तुगेले कोटेशन आपणाले सेक्रेटरी 
लागी दी . सेक्रेटरी महाराष्ट्रीय ब्राह्मण आसलो , नांव आठले वो आठवले अशे 
किदें नांवाचो आसलो . म्हण्टकोर हांवे त्या सेक्रेटरी लागी म्हजे कोटेशन दिले . 
ते म्हजे पयले कोटेशन जावये . पूण मागीर चौकशी केल्यार तो सेक्रेटरी सांगू 
लागलो कि इंग्रज शिल्प्याचे कोटेशन सवाय दरेचे आशिल्यान ते काम ताका 
दिले . मगेले भिडेस्त स्वभावाक लागून हांवे ती बाब तितल्यारुच सोडली . निदान 
म्हाराजाकडेन ओळख जाली म्हण्टकीर हांवे मुजरत ताका खास मेळून हि गजाल 
ताज्या कानार घालपाक जाय आशिली , आनी वळखीचो फायदो घेवक जाय 
आशिलो . पूण म्हजे स्वभावान ते ना . मागिरुय हांवे केन्नाच कामा मेळपाक व्हड 
वो ल्हान मिनीस्टरांक वो नेत्यांक मेळून म्हाका काम दिवपाखातीर फस्तीक पाडू 
ना , आणी ताका लागून खुब व्हड कामा ; मोक्याच्या जाग्यार लावपाची वगडायल्यात , 
मात मागीर म्हाराजाचो लाईफ सायझच्या दुप्पट बस्ट करुन थै बदोड्याच्या 

जिमखान्यार लायला . पूण ते पयले वयले काम मेळ्यार म्हजी कामा करपाची 
सुरवात झकास जातली आसली . वयर सांगला तो अिंग्रज शिल्प्याचे नांव आसले 
विल्यम मॅक्मीलन . अप्रान्त तो सर मॅक्मीलन जालो , नी ताणे किंग जॉर्जचो पुतळो 
केलो , तो दिलीच्या इन्डीया गेट आसा थै लायीलो . मात हे काम इंग्रज शिल्प्यान 
भारतात केले निमाणे काम जाले . आयज तो पुतळो दिलीच्या म्युजीयमात आसा 
अप्रान्त अेकदा हि खबर हांवे म्हजो प्रोफेसर भौ . मॅक्मीलनाक सांगली . जाल्यार 
ताणें म्हळे किं , “ कामत तू खुब सादो , देकूनच म्हाका तुजे मुखावेले आयुष्याची 
चिंता दिस्ता . ” हि ताजी मनापासूनची मजविशींची तळमळ आसली . मात मागीर 
ताज्या अत्तरांची घडी घडी म्हाका याद जाताली . ताणे फुडें म्हळे कि , “ तुवे 
रोकडेच म्हाराजाकडे वचून विचारपाचे किं तुमी सादी नी सवाय मोटार घेवच्ये 
परस बरी नी म्हारग रोलसराइस किद्याक पसंद करतात ? " पूण तुज्यान ती व्यापारी 
घटी ना . 


" प्रोफसोर सर विल्यम मॅक्मीलन " 


ओक दिस अकेडेमीचे भायरच म्हाका प्रोफसरान आडावन विचाले 
“ कामत तुवें अकेडेमीचे शिकप यशस्वी पणान पुराय केला . देकून मुकार तुवें 
किदे आपल्या भावी जिवीतार्थाखातीर थारायला ? " , आपणांक तर तुजी खुब 
काळजी दिस्ता . तुमका फट दिसुये किद्याक अका काळ्या विद्यार्थ्याखातीर 
अितले तळमळीन किद्याक विचारतलो ? पूण अितली ताका म्हजी मनापासून 
चिंता आनी कळकळ आसली . फुडें म्हण लागलो “ तुका लंडनाक रावन काम 
करपाचें आसल्यार आपूण तुका अत्तमपैकी शिफारस पत्र दिता , ” वोव आपल्या 
ओका शिल्पकार मित्राक सांगून ताका तुका फुडे मदत करपाक येत . खरे म्हळ्यार 
थै हांव राविलो जाल्यार फुडे विश्वाचेर नांव करपाक वाव आशिलो . जगभर म्हजी 
कामा लागू शकताली आनी जगान अक बरो शिल्पी म्हण जगभरचे लोक 
वळखतले आसले . मात म्हाका भारताचे व्होडके लागीले . दोळे मुखार म्हा 
भारत देस दिस्तालो . हांवे फाटलो फुडलो विचार करनास्तना जाप दिवन म्हळे 
किं , “ म्हजो भारतात परत वचपाचो बेत आसा . ” ताजेर ताणें वायट दिसून म्हळे , 

" तुजी मर्जी , ” आनी थै तुका बेसबरे यश मागता . अप्रान्त ताणें म्हळे किं , “ तुका 
हांव १०० पौंडाची स्कूल लिव्हींग शिष्यवृत्ती दिवपाक लायता , तुका आरंभाक थै थै 
अपकारा पडटली . त्याप्रमाण स म्हयने अदीक लंडनांत रावलो आनी हांवे 
त्येवेळांत सीरॅमिकचो अभ्यास केलो . १ ९ ३५ जुलैच्या ३० तारकेक म्हळ्यार म्हजे 
जन्म दिसाच हांवे भारताचे पुण्यभुयेंत परत पांय लायलो . 


" गोयांत अपुर्वायेन दिलो अवकार " 
भारतात परत येवपाचे म्हाका व्होडके लागीले . लंडनाक दिवपाक केले 
बरे हुदये हांवे नाकारले . म्हाका सदांच भारताचे आनी गोंयचेवीशी व्हडवीक 
अल्या . म्हजे मतान दुसऱ्या देसान वचून कायम रावपूय अयोग्य न्ही , जण 
अकल्याची अिच्छ्या . किद्याक तर हे जगूच पयली “ वासुदेव कुटुंबकम् ” वो 
मराठीन म्हण्टा तशे “ हे विश्वची माझे घर ” . पूण म्हाका म्हज्या भारताची आनी 
फाटोफाट गोंयची पयली पासूनच ओड . लंडनच्यान ॲवन हांवे म्हजो व्यवसाय 
मुम्बयन सुरु केलो खरो , पूण मनापासन म्हजे मन गोंयच्या वास्तव्यांन आशिले . 
आंताय भारताभायर पोटा खळगी भरपाक म्हणा वो चड दुडू वो मानमरातब 
मेळोंक म्हणा लोक अमेरीका , अिंग्लंड , जर्मनी बी वतात , पूण मन तांचे भारतानूच 
आस्ता . आपल्या आवयक कोण विसरत . जो विसरता तो मनोस न्ही . जनावरान 
व्हड जातकर आवश्यक विसरपाचे लक्षण आस्ता , पूण आपूण जन्माक आयिल्या 
जागेक मात ती विसरनात , हे ती परती आपल्या पयल्या जागेक सोदित येता म्हण 
आयकिवात आसा . 


म्हण्टकोर लंडनची म्हजी साटली पोटली हांवे बांदली , मित्र मत्रिण्यांक 
शेवटचो मेळ्ळो , तांतूर मिस मार्जरी आनी मिस खान आशिलीच . सगळ्यांनी 
म्हाका भारतांत भरभराट मेळची म्हण मागले , पूण तांच्या सगळ्यांचे घरचे पत्ते 
घेवपाक हांव म्हजे आदतीनूसार विसलो . तांचेच न्ही तर प्रोफसर विल्यम मॅक्मीलन 
वो अकेडेमिचो प्रिन्सीपल सर विल्यम टोथास्टोईन हांचे तरी पत्ते हाडपाक जाय 
आसले , आनी तांचेकडेन केनाय पत्रव्यवहार चालू दवरुक जाय आसलो . म्हजो 
दोस्त भौ . करमरकर हाका मात ती सवंय बरी आशिली . अितलेच न्ही तर 

म्हजेवीशी रकानेचे रकाने भरुन आईली पेपरातली , मेगेझीनातली खबर कापून 
ताणे सामाळून दवलेली . तो आस्तना , वो तो स्वर्गवास जातकर तरी ती परती 
हाडपाची म्हण्टकर , जेन्ना जेन्ना पत्रकार वो लेखक वो टिव्हीवेले लोक म्हजी 
मुलाकात घेवक येताले तेन्ना म्हजे लागी ती कात्रणा नास्ताली . तांचो तांका खुब 
वापर जातलो आशिलो . 

मुम्बयकडे प्रयाण करपाक हांवे बोटूच पकडली किद्याक ती सवाय 
पडटा . विमान त्याकाळान खुब म्हारग आस्ताले . श्रीमंत , राजेरजवाडे अितलेच 
लोक विमानानी प्रवास करताले . हांव तर सामके सवाय बोटीन येवपाक भायर 
सलो . म्हाका मेळीले दुडू फुडाराखातीर सामाळून दवरपाचे आशिले . व्यवसाय 
करपाचो म्हळ्यार स्टुडीओ लागता . स्टुडीओ ना जाल्यार व्हड जागा भाड्यान 
घेवची पडटा . हाजो विचार करुन मुम्बय पावतकर कमीत कमी खर्च करपाचे 
थारायले . हे सगळे बेत करता करता मुम्बयक बोट पावता म्हण कप्टनान सांगले . 
मुम्बयचे बंदर लामच्यान दिस्ताले . मन भरुन आयले . आपलो देस , आपली 
मनश्या खुप वर्सानी पळयतकर अशें जाताच . त्ये प्रमाण बेलार्डपीअराक आमची 
बोट धक्याक लागली , मन परते भारावन आयले आनी धाकधूक दिसपाक 
लागली . ओक पयले म्हळ्यार म्हज्या मायदेसाक हांव परतो पाय दवरपाचो आनी 
जे शिकपाक गेलो ते शिकून पदरांत पडलेच , जो ल्हानपासून ध्यास लागीलो तो 
पूर्ण जालो म्हण . तशेच शिक्षण क्रम सोपचे पयलींच म्हाका अकेडमीचे गोल्ड , 
सिल्व्हर नी टूरींग स्कोलरशिप मेळून हांवे म्हजे स्वप्नाचेर कळस चडयलो , आनी 
म्हजे ' लक्ष्य ' म्हळ्यार गोल्ड मेडल तेवूय पयलोच भारतीय कलाकार म्हण , 
मेळवपाचो मान घेतलो . आता मेरेन कलेच्या खंयच्याच भागानी म्हळ्यार चित्रकला 
( फाईन आर्ट ) शिल्पकला , फोटोग्राफी , वास्तुशिल्पकला हातून कोणेच भारतीयान 
विश्वविख्यात रॉयल अॅकेडमिचे गोल्ड मेडल मेळवंक नासले . 


दुसरे विचारान धडधडपाक लागले म्हळ्यार आता कोणागेर वचून 
रावपाचे आनी म्हाका घेवपाक कोण येत काय म्हण . भाव नारायणबाब तरी 
येतलो काय ना ? असो विचार करतासर कस्टमबी जाले . ' आदाम आनी अिव्ह'चे 
प्लास्टरातले काम हांवे लाकडाच्या बॉक्सान दवलेले . सामान हातात आयले 

आनी हांव भायर येता म्हळ्यार नारायणबाब तर सामको सगळ्यांत फुडे आशिलोच , 
शिवाय म्हजे बरे मागपी म्हळ्यार भौ . शिवाभाऊ आनी बरेच कलाप्रेमी लोक 
हारतुरे घेवन आयिले . जे जे स्कुल ऑफ आर्टस्चो प्रिन्सीपॉल कॅ . सालोमनसायब 
आनी विद्यार्थी फुलांचे हार बी घेवन हजर आशिले . वर्तमानपत्राचे पत्रकार , 
फोटोग्राफर आपणाले कमेरे घेवन सज्ज जाले . ताणी म्हजेर घुरीच घाली , आनी 
प्रश्नांची सरबत्ती चालू जाली . सगळ्यांनी म्हाका हार - तुरे दिले . तसो हार - तुरे 
घालो म्हजो फोटो टाईम्स ऑफ अिन्डीयाच्या पयल्याच पानार छापून आयिलो . 
आमच्या गोंयच्या भौ . मोरायसाबाबान इव्हनींग न्युजांत व्हडलो देड पानी लेख 
बरयलो , हातूंत ताणे म्हजे जन्म ते इंग्लडनचो विक्रम सगळे बरवन वडयले 
टायम्सान तर म्हज्या फोटो सकल हांव पयलोच भारतीय जाणे लंडन रॉयल 
अकेडेमीचे ‘ गोल्ड मेडल ' मेळवपाचो मान पटकायलो म्हण बरयले . म्हाका 
घेवपाक अितले सगळे लोक येतले म्हणपाचे हांवे चितूक नाशिले . हांव सामको 
चकासूर 

जालो . सगळ्यांकडेन हस्तांदोलन करत आनी परते मेळपाची आमंत्रणा 
घेवन , हांव नारायणबाबा वांगडा आमच्या अिष्टाच्या घरा गेलो . म्हजे तेवेळा 
स्वत : चे घर मुम्बयन नाशिले . म्हजे घर म्हण्टा ते मडकय . तेन्ना आता रोखडेच 
गोंया वचपाचो बेत केलो . नारायणबाबक घेवन हांव दुसरेच दिसा गोंया वचपाक 
भायर सलो . व्ही.टी. स्टेशनावेल्यान आमी गाडयेन वचपाचे थारायले . बोटी जुलै 
म्हयन्यानी बंद आस्ताल्यो . नाजाल्यार ते सोयीस्कर जावपाचे . दुसरे दिस कुळेंचे 
स्टेशनार फातोडेचे पावले आनी फोगोट्यांच्या कडकडाटान आमी जागे जाले , 
अितले किं आमचे कानूच गच्च जाले . कुंडयेचो कामत थें कस्टम अधिकारी 
आसलो . आमका सोदित , आमी आशिल्या डब्यांत येवन म्हज्या गळ्यान हार 
घालो आनी म्हाका बरे मागून अभिनंदन करन गेलो . तेन्ना म्हाका गोंयच्या 
मानपानाची मातशी झुळुक लागली . आमची गाडी थैयच्यान सुटली ती सावर्डे 
स्टेशनार आयली . थें वचपाचे कारण म्हळ्यार पंचवाडे म्हगेली व्हडली भयण के . 
सिताबाय स . शेणवी भांगी रावताली . कुळारचे नांव जायू , आनी आमी सगळी 
भावंडा तिका ' आका ' म्हण्टाली . स्टेशनारुच म्हजे भोंव बरे फोगोट्यानी स्वागत 
जाले . अक दोगांची भाषणाय जाली . थंयच मडगांवकरांनी हांवे सांचे येवचे म्हण 

सांचो प्रोग्राम थारायलो , आनी निमंत्रण दिले . आकान आपल्या घरा व्हरुन म्हजी 
खुब अपुरबाय केली आनी ताका म्हजो अमाळो येवन आनंदाची दुखां व्हावपा 
लागली . बरे गोड धोड करन म्हाका जेवपाक वाडलो . खुब तेपान घरचे आनी 
गोंयचे जेवण जेवन म्हाका अितले दिसानी पयलेच फावट जेवल्याबशेन दिसले . 


जेन्ना हांव सांचो मडगांव स्टेशनार पावलो तेना म्हाका अचाट गर्दी 
दिसली . हांवे नारायणबाबाक म्हळे आरे आमी ह्या गर्दैन चिडून वचना मरे . तशेंच 
परते फोगोट्यांनी कान साप बसून गेले . फोगोट्यांची व्हड लामलचक माळ 
लाअिली खंय . ती आकांताची गर्दी पळोवन आमचे तोंड झुकतेच झुलें . अितले 
लोक जमतले अशी हांवे कल्पनाच करु नाशिली . मुय रिघपाक जागा नाशिली 
म्हळ्यार जाता , सगळो आवाट लोकांनी खचाखच भरिलो . बँडाचेर सुदरशे वाजप 
लागीले . थंयसून विद्यामंदिरमेरेन सगळो रस्तो लोकांनी म्हाका पळोवक भरिलो . 
कांय लोकांनी हार म्हज्या गळ्यान घाले जाल्यार थोडे फुलांचो तुरो म्हज्या हातात 
दिवपाक धडपडटाले . ते सगळे काडून हांव नारायणबाबाकडेन दितालो म्हणसर 
आनी हार नी तुरे येताले , अश्या गाज्यावाज्यान आमची स्वारी विद्यामंदिराकडेन 
पावली . मंदिरान स्वागताची अलौपा सोपतकर कै . भौ . नरसिंह नायक , जो 
तेवेळचो व्हड राजकारणी फुडारी मनीस जांवन गेलो , जो भौ . बाळू नायकाचो 
बापूय , 

ताणे रातचे जेवणाचे आमंत्रण दिवन म्हाका आपल्या घरा घेवन गेलो . 
पळेत जाल्यार ताज्या घरानूय शंभरेक लोक जमला . ते आदि कै . भौ . दामोदर 
नायकान , जो त्यावेळा ओक समाजकार्य करपी आनी व्हड व्यापारी जावन गेलो , 
ताणे दुसऱ्या दिसा ' चा'चो प्रोग्राम दवलेलो , आनी म्हाका आमंत्रित केलो . 
अप्रान्त मुरगांवा सांजचो प्रोग्राम जालो . म्हजे वांगडा कै . भौ . प्रोफसर शाणू भरणो 
आशिलो . नावीगासावाचो कापीतांव ( नेव्हीगेसनचो कॅप्टन ) आनी ताजे बायलेन 
वांटो घेतीलो . शांम्पेन वाटिली . कापीतांवाच्या बायलेन नाचांचे सुचयलें . भारतात 
येतकर नाचपाचो म्हगेलो पयलोच वेळ आसलो . त्ये अप्रान्त कै . भौ . पिसुर्लेकारान , 
जो त्यावेळा गव्हर्नमेन्टचो चिफ आर्किटेक्ट आसलो , ताणें मुजरत निमंत्रण दिवन 
आपणागेर जेवणाचो बेत केलो . सांगपाचे म्हळ्यार मुरगांवकारानी पयलीच देणगी 
म्हण रुप्याची थैली भरुन रुपये दिल , जे मागीर हांवे मडकय घरा हाडून दवरलेले . 


६ ९ 


मुखार त्ये थैलीचे किंदे जाले आनी खंय पावले ते होवेळ म्हाका कळून येवना वो 
घरच्या कोणेय केन्नाच म्हाका कळूक दिले ना . आनी हांय कोणाचकडेन , ताजी 
परती म्हण वास्तपूस्त केली ना . ह्याच गोष्टीवेल्यान म्हाका मेळील्या गोल्ड मेडलची 
याद जाता . जेना ते मुम्बयच्या आमच्या घरान कपाटान दवलेले ते गोंया आमी 
सगळी १ ९ ५१ न मडकयच्या जात्रेक गेली , तेन्ना घरान चोरी जावन रॉयल अकेडेमीचे 
भांगरा पदक , खेरीज दुसरी दोन भांगरा पदका , चार रुप्याची पदका , तांतूर ओक 
मेयो मेडल , दुसरे बॉम्बे आर्ट सोसायटीचे रुप्यापदक खेरीज घरकानीचो भांगरा 
वस्तीय गेल्यो . त्यावेळा आमच्या वांगडा म्हजो व्हडल्या भावचो चलो कमल 
म्हण्टा तो येवन वचन आस्तालो . ताका घराचेर देखरेक करपाक सांगिली . पूण 
चोरुच ते , तांका खंयच्यान सुगावो लागलो कोण जाणा किं आमी भायरगांवा 
गेल्या म्हणपाचे , ताणी घर साफ करुन वडयले . हांवे पोलिसांत कळले 

पुण 
कांयच अपयेग जालो ना . मुम्बयचे पोलिसांचो नंबर अिंग्लंडच्या स्कॉटलन्ड 
पोलिसामागीर लागता म्हण आयकपान आसले पूण म्हज्या बाबतीत तांचो कांयच 
अपयोग जालो ना . अप्रान्त खुब जणानी म्हाका विचाले कि ते चोरिची गजाल 
वर्तमान पत्रान कशी दिली ना काय म्हण . असले जायरातीचो हांव भोवतो न्ही 
म्हण तांका सांगचे पडले . लंडनात आस्तना आनी अप्रान्त भारतात नी गोंया 
येतकर जाली जायरात ती लोकांच्या अस्फुर्त मनान केली म्हण ताजी व्होडवीक 
पूण आयचे कलाकार आपले नांव जावचे म्हण , आनी ताजेर चड दुडू कमावचे 
म्हण वर्तमानपत्राच्या संपादकाक पैशे दिवन वो पार्यो दिवन , अिल्योश्योय 
गजाली छापून हाडून फायदो करन घेतात . असली तरा म्हाका केन्नाच रुचली ना . 

मुरगांवचो प्रोग्राम सोपलो आनी अितल्यान कै . भौ . मिनेज ब्रागांसान 
आपणागेर जेवपाक व्हरुन भोव बरो सन्मान केलो तो हांव केनाच विसरु शकना . 
ह्या पार्टीक पोर्तुगेज साहेब आईले तशेंच गोंयचे तेवेळचे प्रतिस्थीत हिन्दू आनी 
किरिस्तांव आसले . मात सगळ्यान चड अजाप जाले ते जेन्ना म्हज्या अकुलत्या 
मामान कै . श्री . विनेबाब कुवेळकारान म्हाका जेवणाचे आमंत्रण दिले तेन्ना . ते 
दिस हांव म्हगले आत्येगेर रातचो रावीलो , थैय येवन ताणे म्हाका आमंत्रण दिले 
ताणेय फोगोट्यो म्युजीक लावन पन्नास - साठ लोकांक निमंत्रण दिवन जेवपाचो 


دعا 


बेत केलो . हे अक नवल आसले . किद्याक तर लंडनाक वचच्या मेरेन मगेले 
मामान म्हाका केन्नाच भाचो हे नात्यान आपणागेर आपोवन व्हेलो ना , न्हय तर 
मगेले आवयकूय पयली केन्नाच आपल्या घरा आपयलो ना . आता कळता किं 
ताणे म्हाका आपयलो तो म्हजे गोंयात नांव जातकर वो चड कन्न आपली प्रतीष्ठा 
वाडची म्हण जावये . 

जिा 


अप्रान्त फोणेचे म्युनिसिपालटीत स्वागत समारंभ जालो . थंय डॉ . आल्मेद 
अध्यक्ष आशिलो . आभाराचे अलवपांत हांवे तांका आनी जमिल्या लोकांक याद 
करुन दिली किं , दोतोरान म्हाका कसो दुसरो जन्म दिलो तो . वयर बरयल्या 
परमाण तुमका ती गजाल कळ्या आस्तली किं म्हाका जेन्ना टायफायड आनी 
पॅराटायफायड जालो तेन्ना दोतोराक फोंड्यासून माचूलान रातचो हाडून म्हजो जोर 
देवयलो आनी म्हाका आयुष्य नव्यान मेळीलो . ते आयकून डॉ . आल्मेदांक खुब 
खोष जाली . 3 सून मडकय येवकार समारंभ आसलो . जेन्ना हांव म्हाडोळाक 
पावलो तेन्ना म्हाड्डोळाक जात्रेचे रुप आयिले . सगळे म्हाड्डोळकार , मडकयकार , 
आनी कुणयकार बी 3 म्हजी वाट पळयत राविले . फंडेच्यान मडकय वतलो 
जाल्यार म्हाड्डोळाक येवन वचचे पडटा . तिन चार मैलाची हि वाट डोंगरातल्यान 
वाकडीतिकडी वता जाल्यार मदीच म्हाड्डोळची शेता लागतात , नयनरम्य निसर्गाच्या 
कुशीतल्यान ही तिन चार मैलाची वाट आमी भुरगेपणान पायानीच माड्डयताले . 
पूण आयज मडकय वचपाक वेगळोच बेत थारायलो ताजी म्हाका तेवळ कांयच 
खबर नाशिली . रस्त्यार तोरणा , गुडयो सुबारलेल्यो . वाजंत्री ताशे व्हड व्हडल्यान 
वाजयताले . घुमटांच्या तालार पोराटे - तन्ने नेटान नाचताले , तांतून बांमण , वाणी , 
शेट आनी गावड्याले भुरगे सगळे विसरून नाचताले . फोगोट्यांचो बार हांव थै 
पावतकर सुरु जालो . ताजो आवाज थामतासर वाजंत्र्यांनी ताशे , सांज्यो बडवपाक 
सुरवात केली . सगळे जलोश्याच्या नेटार देहभान विसरुन आपणेच पराक्रम केला 
अश्या नेटार नाचपाक लागले . मदींच कोण हवेत गुलाल फेंकतालो . परते 
फोगोट्यांचो बार जालो आनी सगळ्यांक थंड रावपाक सांगले . म्हाड्डोळच्या 
पाटांगणात म्हाडोळच्या आनी प्रियोळच्या माननीय लोकांची भाषणा जाली . हो 
प्रोग्राम सोपता म्हणसर थें जमील्या लोकांनी म्हज्या नांवाचो जयजयकार केलो . 

सगळो वाटार म्हजे नांवाच्या जयजयकारान भारावन गेलो . खुब लोकांनी म्हजे 
गळ्यान हार घाले . कांय लोकांनी फुला म्हजेर वडयली . म्हाका दिस्ता म्हाड्डोळच्या 
फुलकारांचे ते काम जावये . अितले जातासर लोकांनी म्हाका खांद्यार घेतलो . 
सगळ्या लवाजम्यासैत आनी परतो म्हज्या नांवाचो जयजयकार करीत लोकांच्या 
खांद्यार लजेस्त बसिली म्हजी स्वारी मडकयच्या वाटेक लागली . ती तिन चार 
मैलाची वाट हांव चलो म्हण ना . म्हाका लोकांनी सकल दवलोच ना . जसो रथ 
मडकय नाचेयतात त्याच अमेदिन आनी नेटान ते म्हाका नाचयत व्हरताले . 
प्रत्येकाक तो मानाचो अनभव दिस्ता जावये . ओकाच्या खांद्यावेल्यान 

दुसऱ्याच्या 
करतासैत म्हजे आंग दुखपाक लागले . अकदाचे आमी मडकय घरालागी आशिल्या 
पायऱ्या तळाक पावले . थैय खुब मानाचे आनी जाण्टे लोक जमिले , हातात 
हारतुरे घेवन . ह्यो पायो मडकयच्या श्री नवदुर्गे देवळाच्या पाटांगणा सामकार 
सोपता . पायो सोपता आनी डाव्या आंगाक आमचे घर लागता . मडकय 
पावतासर तिळसांची ७ वरा जाली . जात्रेक मडकयचो रथूय ह्याचवेळार देवळाक 
भोंवताणी काडून भारापेड्यार व्हरुन दवरतात . मळबांक तांबडो रंग चडिलो आनी 
म्हाकाय थे जमिल्या लोकांच्या डोळ्यानूय तोच तांबडे रंगाचे रीफ्लेक्शन ( छटा ) 
दिसले , मात कड ओलसर आसली . म्हजेय डोळे तांबडे आनी ओलसर जाल्यान 
काय कोण जाणा , दुसऱ्यांचेय तसेच काय दिसले जावये . मागीर दुसरे दिसा 
घरच्या लोकांनी सांगले कि खरेच मडकयकारांचे डोळे आनंदाश्रुन भरिले . देवतेचे 
दर्शन घेतकर , मागीर घरा येवन आवय - बापायचे दर्शन घेता आस्तना म्हाका 
अमाळ्यान अकदम भरते येवन डोळ्यांतल्यान अश्रु भायर सले . हरशी म्हज्या 
डोळ्यांन अश्रू चड करन येनात . पूण तो दिस भारावन वचपाचोच आशिलो . 
आवयच्या डोळ्यांक तर आनंदाश्रुची धार लागीली , म्हाका वेंगेत घेवन कवटाळीत 
रावली पूण तिच्या तोणातल्यान अकूय शब्द फुटना जालो . मागीर ' बा'न म्हाका 
ओडून घट्ट धलो आनी परते परते म्हणपाक लागली ‘ रामान , नांव काडले , रामान 
नांव काडले ! ' तो प्रसंग वर्णन करपाक म्हजेलागी आनी अतरा कमी पडटात . 

देवळा पाटांगणान नाटका वेळार घालतात तशी स्टेज घाली , आनी 
ताजेर त्यावेळची बरी कदेला आशिली , आनी मान्यवर ताजेर बशिले . प्रोफसर 


. 

शाणू भरणो आनी बाकीचे जायते जणानी भाषणा करुन म्हजी जाता म्हणसर 
तोखणाय केली . आपणाल्यो म्हजे लागी आईल्या संबंधाच्यो गजाली तिखटमीठ 
लावन सांगताले . निमाणे म्हाका हार घालपाचे प्रोग्राम आशिलो . ओक ओकरा 
वर्त्यांची जायत , गोरीपान , मुदयाळे केसांची चली हार घेवन सुबी राविली . लोकांच्या 
ताळ्यांच्या गजरांत तिणे म्हाका हार घालो . म्हजे हांगा थै लक्ष नाशिले , जाल्यार 
म्हजी नदर त्या चलयेच्या नदरेक भिडीली , कोणाक खबर फुडे जावपाच्या 
नात्याची ती नांदी आशिली . देवतेच्याय मनानूय ते आशिले जावये . नाजाल्यार 
तीच मुदयाळ्या केसांची सुंदर चली फुडे सात वर्त्यांनी म्हजी अर्धांगीनी कशी 
जाली ? देवतेन म्हाका दिली ती अमोल भेट आशिली काय ? ताजी गजाल 
उपासना 

निशा 
" पणजी येवकार दिता " 


मुखार येतली . 


शान 


गाणा 


दुसरेच दिसा पणजेचो स्वागत समारंभ आसलो . पणजेचो स्वागत समारंभ 
आसलो . पणजेकारांनी प्रोशेशनाक पाट्यार थावनच सुरवात केली . खुब लोक 
जमिले . तांतूर पोर्तुगेज सायबूय आशिले . हांव थें पावलो मात , नाका नाका 
म्हण्टा आस्तना , त्या जमील्या पणजेकारांनी म्हाका खांद्यार घेतलो . कालचो तो 
तिन - चार मैलाच्या खांन्यावेल्या प्रवासात म्हजी अर्दी हाडा खिळखिळी जाली . 
मनान म्हळे अरिलीय हे पणजेकार साप्प करता काम म्हण . पूण अपाय नाशिलो . 
म्हजे आयकूपाक ते अमेदिन आयिले लोक तयार नाशिले . ताणीय जो म्हाका 
खांद्यार घेतलो तो सामको कामराचे म्हयांत देवयलो . फोगोट्यो फुट्टाल्यो , तासे 
वाजताले आनी तांका साथ म्हण जमील्या लोकांचो टाळ्या कडकडाट . हे 
दबाज्याक किरीस्तांव , हिन्दू आनी मुसलमान सगळे लोक व्हडले आवाजन 
जयजयकार करत चलेले . वांगडा पणजेचे मुखेल बॅन्ड आसले . म्हाका त्या 
गोऱ्यापान , अर्दी पेन्ट घाल्या तरण्याची याद जाता . ताणेय म्हाका खांद्यार घेवपाक 
फुडाकार घेतीलो . मागीर विचारतकर कळ्ळे किं तो म्हळ्यार कै . भौ . भाऊसाहेब 
बांदोडकार आशिलो . पूण गोंयचो मुख्यमंत्री जातकर म्हाका ती वोळख मात 
दाखयलीना आनी हांवेय केन्नाच त्याबद्दल अलौवन तांका सांगली ना . काय 

मनश्यांक स्वत : व्हड पदार पावतकर फाटल्या ल्हानपणाची याद दाखोवक लज 
दिस्ता जावये . अलट ती दाखोवपान त्या मनश्याचो व्हडपणा चड दिस्ता . थोडे 
क्रिस्ताव सोडले जाल्यार तुर्त अकल्याचोय अगडास जायना . थंय खुब जणांची 
अलवणी जाली . चडशी पोर्तुगेज भाषेन आसली . म्हाकाय खुमरखुमी आयिली . 
तशे हांवे काय म्हऱ्यातले लोकांक म्हजे मनातले अलोवन दाखयले तशे ताणी 
म्हाका पोर्तुगेज भाषेन अलंवक नाका म्हण निक्षून सांगले . किद्याक जाल्यार 
म्हगेले अच्यार सारके जाय नाशिले . अितलो आमका गोयंकारांक पोर्तुगेज 
भाषेचो मोग आशिलो . तशीच ती सुंदर भाषा . हांव म्हणीन कि इंग्लीश भाषेपरस 
चड रसाळ मात कोणाचेय आयकनास्तना हांय ल्हानशेंच पोर्तुगीजीन अलोवप 
केले आनी पणजेकारांचे अपकार मानले . पणजेकारानी कामरा वतीन म्हाका 
चांदिच्या करंड्यान घाले मानपत्र दिले . तांतूर माननीय पणजेकारानी सयो केल्यो . 
लोकांचे म्हणणे किं गोयांत हाजे आदी असो स्वागत समारंभ केन्नाच जालो ना , 
आनी हेमुखार जायतसो दिसना . कशेय आसू हांव मात म्हजे गोंयकारांच्या भोवच 
रिणात आसा . ते पावोंवपाक मेळ्यार पुटो म्हण मागता . 

खेरीज जायते लोकांनी जेवणाचो बेत दवरलेलो . तांतूर मुखेल म्हळ्यार 
कै . भौ . प्रो . तळावलीकर , डॉ . साकरदांडो , नेवरेकार बी आसले . आनी ओक 
मुजरत सांगपाचे म्हळ्यार म्हान कोंकणी कवी कै . भौ . बाकीबाब बोरकार हांणी 
ओक म्हजे जीवनाचेर सुंदर कवन करन म्हाका अर्पण केले . ते म्हगेले निष्काळजीपणा 
लागून मडकय घरांत वंटीचेर आशिल्या पायनेलांत घालून दवलेले , ते थें आसले 
अज्ञानी भुरग्यांनी केन्ना काडून वडयले ते खबर ना . मात दोन वर्साफाटी आनी 
ओक गोंयचो व्हड कवी भौ . मनहरराय सरदेसायानी अगडासान म्हाका तेंच कवन 
तोंडपाठ म्हणून दाखयले . म्हाका अजाप जाले . नी मनहररायांचे कौतुक दिसले , 
किद्याक ते गोष्टीक नाच म्हळ्यार पंचवीस तिस वर्सा वैर जावन गेली . 


“ मुम्बयचो येवकार " 


मुम्बय म्हजी गोंयच्यान परते येवपाची वाट पळेताली . यो जाल्यार सर 
जे . जे . स्कुल ऑफ आर्टसचे डायरेक्टरान कॅ . सालोमन सायबान स्कुलांत 

आमंत्रण दिवन म्हाका मोगान येवकार दिलो . हांवे अपकाराचे अलवपांत म्हळे 
किं तुमी म्हजे स्वागत केलेबद्दल हांव तुमचो आभारी आसा , मात त्ये मानान हांवे 
व्हडले अशे कांय करुना . जसो पक्षी दिसभराचे अणभवान परत आपणाले 
घोटेरांत येता तसोच हांव भायर सगळे युरोप भोवन आनी लंडनांक शिकून , 
ज्ञानाची पोटली बांदून तुमचे भितर आयला . त्ये अप्रांत गोअन ओन्स्टीट्यूटान 
आनी आर्ट सोसायटी ऑफ अिंडीया ह्या संस्थेन म्हाका आपोवन स्वागत केले . 
मुखेल म्हळ्ळे , मुम्बयचे दि गोवा हिन्दू असोशियेशनान व्हडले दबाजान , मुखेल 
मंत्री नामदार भौ . बा . गं . खेर सायबाचे अध्यक्षते खाला आखीलो आनी रातचे 
जेवणाचो व्हड समारंभ केलो , ताजी म्हाका आजूय याद येता . हांलीच काय 
वर्सापैकी त्येच संस्थेन म्हाका हेर मानयेच्या गोंयकारा वांगडा भोवमानाचो वांगडी 
करन घेतला . ताजी म्हाका खुब खोस्त भोगता . ओक मात सांगपाचे म्हळ्यार हांव 
जांवन खैचेच संस्थेचो वांगडी जालो ना . किद्याक वांगडी जावन आपणे कायच 
काम न करचे परस म्हाका दिस्ता न वांगडी जालो बरो . गोंयकारानी मुम्बयकारानी , 
आनी हेर लोकांनी दाखैल्या मोगाचो , आपूलकिचो हांव भोंवच ऋणी आसा . 


" शिल्पकला व्यवसाय सुरु करता " 


मानमरातब , तोखणायो सगळ्यो सोपल्यो म्हण्टाकीर आता पोटापाण्याचो 
आनी फुडाराचो विचार करपाची वेळ आयली . शिल्पकला करपाक स्टुडीओक 
ओक व्हड जागा लागता आनी ताका खुब पैसोय लागता . पूण सुरवातीक 
स्वत : चो स्टुडीओक पैशे घालपाक म्हजे लागी पैसो नाशिलो वो घरची मंडळीची 
मदत न करपाचे परिस्थीतीक लागून पैश्याची मदत शक्य नाशिली . आनी आसल्याख्य 
हांव ह्या मानांर पावतकर घेन आशिलो अशें दिसना . भुरगेपणापासून हांवे म्हज्ये 
कर्तबगारीचेरुच शिक्षण घेतले आनी नाव कमायले . तेन्ना प्रश्न सुबो रावलो किं 
व्यवसाय कसो सुरु करोप ? म्हण्टकीर विचाराअंती भाड्यान जागो घेवन हांवे 
म्हजो पयलो स्टुडीओ चर्नीरोड स्टेशन सामकार “ लॉड मेन्शनांत ” तळमजल्यार 
सुरु 

केलो . दोन तीन मयने जाले काम मेळू नासले . म्हजेर कल कल आयीलो . 
मागीर बरेच तेपान म्हाका ओका पार्शाली दोन कामा मेळ्ळी . तेन्ना म्हजे नांव 

लोकांक खबर जाले . तांतूर पार्शी लोक कर्तबगार मनश्याक सदाच मदत करतात . 
तरी बरे जाले , म्हजेर असणे पैसे घेवपाची वो रिण काडपाची पाळी आयलीना . 
लंडनसून येतना म्हजेलागी दोन हजार रुपये आशीले . ताजे अशें जाले कि थें 
हांवे अक ब्रॉन्जचे ( पंचधातूचे ) काम केले . खेरीज स्कूल लिव्हींग शिष्यवृत्ती 
प्रोफसर विल्यम मॅक्मीलनसायबान मुजरत दिली ताजो अपयेग जालो . मुम्बय 
व्यवसाय सुरु करतलो ते कोणायची मदत नास्तना ह्या काळजीनूय त्या थोर 
मनाच्या प्रोफसरान म्हाका ती व्हड मदत केली . रा . ब . राजाध्यक्ष फॉरेन अज्यूकेशन 
शिष्यवृत्ती ते आदिच बंद जाली . किद्याक जाल्यार आता म्हजे शिक्षण सोपीले 
आनी ताणी म्हाका घेतीले पैशे हळूहळू फारिक करपाकूय सांगिले . ते मागीर 
म्हाका जशी कामा मेळत गेली तशी हांवे ते परत केले . 


अप्रान्त म्हाका कामा मेळत गेली . सगळ्यांत आदि गोंयचे ‘ आबाद 
फारीयाचे ' ब्राँजचे धा फुट झुंचीचे काम १ ९ ३६ सांत मेळ्ळे . हे सुरवातीचे व्हड 
काम आशिले . हांव सामको खुष जालो . आंगान नेट आयलो आनी तन मन 
वोतून हांवे ते काम केले . हालीच म्हाका कळ्ळे कि अमेरीकेच्या ' टायम्स ' 
मेगेझीनान हे म्हजे काम ओक ' मास्टरपिस वर्क ' म्हळ्यार शिल्पकलेचो अप्रतिम 
नमुनो म्हण बरयलें खय . धा फुटाचो पुतळो करपाचो म्हळ्यार लॉड मेन्शनाची 
जागा झुणी पडपाक लागली . किद्याक धा फुटाचो पुतळो करपाचो म्हळ्यार झुंची 
निदान पंधरा फुट जाय . शिवाय दाराय उंच नी रुंदशी जाय . म्हण आबाद 
फारीयाचे मातीचे काम हांवे दुसरे स्टुडीओत म्हळ्यार बानाजी निवास जे स्टॅन्डहर्स्ट 
रोडचेर आसा थे केले . ताजी झुंची पंधरा फुट मेरेन आसली . हे काम सोपंवक 
म्हाका दोन ते अडेच वर्सा लागली . किद्याक हांवे पयले केले मोडेल कमिटीन 
चेन्ज करपाक लायले . ताजी गजाल फुडे सांगता . आनी हे काम सोपतासर 
रोकडेच ताजेपरत झुंच काम , पंधरा फुटाचे लक्ष्मी अिन्शुरन्स कंपनीचे ‘ श्री लक्ष्मी 
देवतेचे ' काम मेळ्ळे . लक्ष्मी देवतेचे काम करपाक म्हाका व्हड स्टुडीओची गरज 
आशिली . निदान वीस - पंचवीस फुट झुंच स्टुडीओची गरज आसली . म्हाका 
खबर आशिले कि भाडे दिले पैशे अकदा दिले किं परते येनात आनी ती जागाय 
आपली जायना . कांय तेपान तेच पैश्यानी अक आपलो स्वत : चो स्टुडीओ 

ओतलो आशिलो अशें मनशाक दीसू येता . म्हण्टकर विचार केलो कि आपणच 
ओक स्वत : चो स्टुडीओ किद्याक बांदू नये ? स्टुडीओ बांदलो जाल्यार हासलाक 
पडटा म्हण स्टुडीओ बांदपाचे थारायले . पूण थारावपन आनी प्रत्यक्षात हाडपान 
जमीन असमानाचो तफावत आस्ता , ताजी कामाक हात घालतकर अदमास 
आयलो . स्टुडीओ बांदपाचे काम तितले सोपे नासले , आनी तो बांदपाक म्हणसारखे 
दुडू म्हजे लागी नासले . तांतूर मित्रानी आनी भावान बी पैशे व्हेले . म्हजो जे . जे . 
स्कुलातलो गोंयकार मित्र कै . भौ . डीक्रुज कलाकार हो आपूण सदीच अडचणीत 
आसा , घराचे भाडे फारीक करुं जाय म्हण सांगून असणे पैशे व्हरतालो , मात 
केन्नाच परत केले ना . स्टुडीओ बांदपाचे कामात मात आडखळ हाडली . तशेंच 
व्हेले पैश्याची परतफेड म्हण गोंयचे हुतात्म्याचे कामात मोडो घालो , आनी शेवटी 
ते काम म्हजे हातचे गेले ते बद्दल हांव मागीर बरयता . खेरीज म्हजे व्हड भावान 
' बाबान ' धंद्याक जाय म्हण अक हजार रुपये व्हेले . ते काळांत १ ९ ३८ त अंक 
हजाराची किंमत आयज म्हळ्यार १ ९ ८० त पन्नास वौ जैशी हजार वो चड जायत , 
आनी अशे तरेन पैशे सदाच कमी पडिल्यान म्हजी व्हडली पंचायत जाताली . तरी 
स्टुडीओ बांदपाचे काम आंगार घेतलेच आनी स्वत : चे देखरेखीन रातदिस खपून 

किका 
म्हगेले मित्राचो , भौ . शिवाभाऊचो मेवणो , भौ . प्रभावळकर घरा बांदपाचो 
धंदो करी . ताजी वळख जाली . हांवे ताका मुम्बयन पेडेर रोड म्हण्टा थै , 
म्हालक्ष्मीचे देवळा अदमासाक अकादी जमिन सोदपाक सांगले . भौ..प्रभावळकराची 
आनी ओका डॉ . मंडलीकाची बरी ओळख आसली . आनी तेन्ना तो पेडररोडवैली 
आपली जमीन विकतालो . आनी कोणुय सभ्य मनीस जालो जाल्यार , म्हजेकळेन 
त्येवेळा पैशे चड ना म्हण्टकीर , मागीर पळौवया बी किंदे म्हण्टलो आसलो , 
जाल्यार त्या सभ्याग्यान , डॉ . मंडलीकान म्हाका किदे सुनावचे , “ कामत हातात 
पैशे नास्तना जमनी घेवपाक आनी घर बान्दपाक सोदप कशे शक्य जाता ? " ते 
आयकून भौ . शिवाभाऊक खुबच वायट दिसले . जाले , हांव जाग्याच्या सोदान 
आशीलोच , मुम्बयनूच म्हालक्ष्मी देवळा म्हांन , कालटॅक्स पंपा म्हयन अंक 
जागा आशिली . आता ती जमिन भौ . खंबाटान विकूक काडीली . आनी तेन्ना 


पूर्ण केलेच . 

तिचे मोल फावो जाले म्हळे भोंवच अणे आशिले , म्हळ्यार धा रुपये वार ( मीटर ) 
प्रमाण आसले . तो जागो सामको नाक्यावेलो म्हळ्यार आयज जी कॅडबरीची 
कम्पनी आसा ताज्या सामकार , म्हण्टकोर त्या जागेक चड मोल आसले . 
म्हाकाय तो जागो खुब मानवलेलो . पुणून भौ . खंबाट्याक रोख पैशे जाय 
आशिले . पूण ताजी कशीय तजवीज जातली आसली , पूणून तो जागो व्याग्रमुखी 
म्हण्टकीर मित्रवर्गानी घेव नाका म्हण मसलत दिली . पूण आयज ते मनाक पट्टा , 
किद्याक जाल्यार ते जागेर आयज मेरेन सारखे घर केनाच अबे रावले ना , ज्या 
कोणे बांदपाक घेतला ताका किदें ना किदें हकलादी आयल्यात . हांली ओक 
अर्धवट बांदिली बिल्डींग म्युनिसिपालटीन अफ , ओस , आय परस व्हड बांदिल्यान 
अर्धवट तोडली . हांव असल्यो गोष्टी मानपी मनीस न्ही पूण लोकांचो आग्रह 
जालो म्हण्टकर घेतली ना . आयज दिस्ता बरे जाले . मागीर म्हजो भीष्ट भौ . 
वनायक मयेकार , आमचो गोंयकार , नवोच आर्कीटेक जालो , ताका जागो 
मळवक सांगले . सध्या म्हजी ' कामत बिल्डींग ' आनी ताज्या फाटल्यान ' स्टुडीओ 
कामत ' आसा तो प्रभादेवीक आशीलो जागा ताणे दाखयलो , आनी म्हळे हो 
जागो म्युनिसिपालटीच्या मालकीचो अदारेन मेळटा , त्येप्रमाण जमीन घेवन वडयली . 
चार रस्ते वतात अश्या चौकार आनी सामकार श्री . दत्तमहाराजाचे देवूळ अशी 
नर्मळ जागा म्हाका आवडली . विशेष म्हळ्यार भोवताली गोंयच्याबशेन माड 
आनी माडयो खुब आशिल्यो . गोंयच्याबशेन बैठी नळ्याची घरा आनी फुडे समुद्र 
आनी ताजे नेटान येणारे वारे . त्यावेळा तो परिसर भोवच सुंदर आशिलो . आयज 
वक्त सिमेन्ट काँक्रीटच्यो बिल्डींग्यानी आनी रस्त्यानी गजबजला . त्येवेळार रहदारी 
तर अितली कमी किं फक्त १६२ नंबरी बस अका वरान ओकदा येताली ती 
परळगांवाच्यान शिवडी वताली . आता दर पांच मिनटान वीस - पंचवीस बसीस 
यच्यान वेगवेगळ्या मुम्बयच्या जागानी वतात . धुल तर अितलो कि दिसा दोनदा 
झाडू 

मारची पडटा आनी मोटारींच्या आवाजानी कान किन्न जातात . 


श्री महालक्ष्मीचो पंधरा फूट उंचीच्या पुतळ्याची ऑर्डर हातान अशिली 
हण्टकर , स्टुडीओ पयलो बांदपाक सुरवात केली . स्टुडीओ आनी घर बान्दपावेळा 
हांव स्वत : थै सुबो रावन कामगाराकडल्यान घर बांदून घेतला . कान्ट्रेक्टर नावांक 

आशिलो . शिवाय आमका शिल्पकारांक असल्या बांदकामाचे तशेच प्लान बी 
काडपाचे ज्ञान अपजत आस्ता . तांतून पैशे कमी पडटाले म्हण्टकर नांवाक 
सादोच कॉन्ट्रेक्टर घेतलो . मदी गोंयच्यान कै . भौ . नारायणबाब आनी कै . भौ . 
कृष्णबाब येताले आनी देखरेख करपाक वो बाकी मदत करपाक ताणी हातभार 
लायलो . माज म्हजे फाटलो कै . भौ . भगवंताक तसले म्हळ्यार कला वो 
बांदकाम पळोवपाचे आंग नासले . तो भुसारी धंदो करपान हुशार आसलो . पूण 
अजाप म्हळ्यार ताजो व्हड चलो सुरेश आपली सर्वे डिपार्टमेंन्टची नोकरी सामाळून 
कन्स्ट्रक्शनचे काम करतालो . घराण्यातले ज्ञान अितर पिढीक आपसूक येता . 
तशेच म्हज्या आदित्याक कला आनी बांदकामाचे बरेपैकी ज्ञान आसा . स्वत : 
आपले हातान तो ते काम करता . खरो म्हळ्यार ताका जे जे स्कुलात आर्कीटेक्टाक 
घालपाक हांवे बरेच यत्न केले पूण डिग्रीक अडमिशन मेळना म्हण्टकीर तो 
डिप्लोमाच्या क्लासाक वचपाक तयार जालो ना . म्हजे सरकारी आर्कीटेक्ट मित्र 
कै . भौ . जाधवान ताका खुब समजायलो किं तू बरे पैकी चित्रकार आसा तेन्ना 
तू बरे पैकी आर्कीटेक्ट जातलो वयल्यान तुका चित्रकलाय चालू दवरुक मेळटली . 
आयज आर्कीटेक्ट , कॉन्ट्रेक्टर नी चित्रकार पेन्टर हे खुबुच दुडू कमायतात . पूण 
तो मागीर डॉक्टर जातकरुय हांवे ताका बरेच फावट म्हळे किं ' आदित्य , डॉक्टरी 
धंदो सोडून घरा बान्दपाचो धंदो किद्याक सुरु करीना ? ' ते धन्धान ताजी कला 
नो ताज्यान आशिले कन्स्ट्रक्शनचे ज्ञान अपयोगाक येतले आशिले 

अकदाचो स्टुडीओ बान्दून जातकच हांवे श्री लक्ष्मीचे माती काम 
करुन ब्रॉन्झ कामाक सुरवात केली . मागीर बाकिचीय बारीक सारीक कामा 
मेळत गेली . सर दिनश्या वाच्छ्याचे धा फूट झुंचायेचे काम मेळ्ळे , जे आता 
चर्चगेट स्टेशन सामकार अबे आसा . तेवेळा म्हजो धाकटो भाव व्यंकटेश मुम्बय 
म्हजे लागी आयलो . ताकाय चित्रकलेन रस आशिलो नी मडकय हांवे करुन 
दवलेली प्लास्टरचे मोल्डातल्यान देवाच्यो मुर्ती वो अितर शिल्पा ते आनी नारायणबाब 
मेळून काडी आनी ती रंगोवन बी जात्रेन विकपाक दवरुन दुडू करी . शिवाय 
शाळेन आस्तना तो चित्रा बी काडी . म्हण्टकोर म्हजे लागी ताका हांवे आपोवन 
घेतलो . शिकपाक तो फाटी आशिलो म्हण हांगा जे . जे . स्कुलान फाईन आर्टाक 

दाखलो घेवन दिलो . मागीर तातूर ताणे डिप्लोमा मेळयलो . तो म्हाका कामात 
मदत करी आनी कला ताज्या आंगान आशिल्यान तो शिल्पकला स्कुलात न 
शिकता म्हजे शिकवणीचेर ओक शिल्पकार जालो . स्वत : य तो ल्हान शिल्पा 
करी . पूण चड कन्न म्हजे लागी रावन तो म्हाका कामा मेळटा तेन्ना मदत करी . 
मात फुडे म्हजे लागी कामा कमी जाली तेना तो रिकामोच घरा रांवक लागलो , 
म्हण्टकीर हांवे म्हजो मित्र कै . भौ . पांडुरंग नाईक , त्येवेळचो विख्यात फिल्म 
फोटोग्राफर , जो मुळचो म्हाड्डोळचो ताका व्यंकटेशाक किंदे कामाक लावपाक 
जाय म्हण सांगले . ताणे रोखडेंच म्हळे किं आपून ताका फिल्म अद्योगान कलेच्या 
डिपार्टमेन्टान कामाक लायता . थै ताज्या शिल्पकलेचो , चित्राचो झुपयोग आर्ट 
करपान जातालो . तसो व्यंकटेश , बिमल रॉय ह्या डायरेक्टरचो आर्ट डायरेक्टर 
सुध्धेदू रॉय हाजे लागी कामाक लागलो . थै तो डेप्युटी डायरेक्टर कसो वावूरतालो . 
आपल्या कामाचे हुशारीन तो थै व्हड पुतळे वो राजाचे म्हालाचे , श्रीमंताचे घराचे 
सेट अबारतालो . बेगीतल्या बेगीन व्हड मानयेचे वो प्लास्टरचे पुतळे सुबारपाची 
संवय ताका म्हजेवांगडा काम करताना जाल्यान तो बरोच फुडे आयलो , पूण 
म्हाका सदाच वायट दिस किं धडाडी ताजे लागी नाशिल्यान तो केन्नाच स्वत : 
असो आर्ट डायरेक्टर ह्या नांवान नावाजलो ना . खरे म्हळ्यार बाकी आर्ट 
डायरेक्टरा परस व्यंकटेश्याक कलेचे ज्ञान चड आसले पूण अलवपाचे वो फुडे 
फुडे करपाची कला ताजे लागी नाशिल्यान तो आर्ट डायरेक्टराचे हाताखालचो 
आर्टिस्ट कसो अलो . म्हाका ते गोष्टीचे खुब वायट दिस . हांगा म्हाका तरण्यां 
भुरग्यांक सांगन दिस्ता किं बऱ्या कामा वांगडा मनश्यान धडाडीय आसची 
पडटा , तोच मनीस वयर सरता , नाजाल्यार आसा त्ये जाग्यार समाधान मानून 
रावपाचे . 


व्यंकटेस्याच्या स्वभावाची याद म्हळ्यार हांव अिंग्लडच्यान गोंया जेन्ना 
पावलो तेन्ना तो चौदा पंदरा वसाचो आशिलो . हांवे अपुरबायेन ताज्या फाटीर हात 
मालो आनी म्हळे तु चित्रा बरी काडटा पूण शिकपाक बरो ना . पयले शिकून बरे 
घे मागीर चित्रकला शिकवपाक तुका मुम्बय व्हरता . जाले हे कारणाक व्यंकटेश 
रडपाक लागलो . ताजे मागीर ३८ सान तो मुम्बय जना आयलो , म्हाका कामान 

मदत करी . पूण ओतकामाची ताका सवंय नाशिली . अक दिस ओतकामावेळा 
व्यंकटेश , धगधगत्या पंचधातुची रस आशिली मुस , सांखळेन वयर ओडपाच्या 
तयारीन . हांवे तेन्ना ताजेर तापून हाताक धरुन फाटल्यान काडलो . किद्याक सवय 
नाशिल्या मनश्याक त्या खुब अष्णतेच्या मुशीम्हऱ्यान वो अज्याच्यो लाटयो 
आशिल्या खोरना म्हयन मातस्या चुकीन जळपाचो भय आस्ता , जाल्यार व्यंकटेशाक 
तो अपमान दिसलो आनी गोंया परतो गेलो , वयल्यान घरच्या लोकांक सांगता 
हांवे ताका मालो म्हण . असो खुबुच संवेदनशील तो आसा . ताणे सारखे शिक्षण 
न घेतील्यान अिग्लीशीन तो अलोवक शकनाशिलो म्हण्टकर म्हजेर कोणूय बरे 
लोक अतकर व्यंकटेश भितर रानचूकडीन भयणी म्हन्हान गजाली करत बसप 
हांवे ताका बरेच फावट सांगले किं असे व्हड मनीस घरा अतकर तुवूय आमच्या 
मदी अवन बस आनी वोळखी करन घे . पूण ते ताका शेवट मेरेन जमले ना . 
म्हाका दिस्ता ताज्या ह्या लजेस्त आनी स्वत : क कमीपणा घेवपाच्या स्वभावाक 
लागून तो आर्ट डायरेक्टर जालो ना . म्हजो मित्र भौ . आचरेकर चित्रकार आशिलो 
पूण तो राज कपूरचो आर्ट डायरेक्टर जालो . आनी भौ . आचरेकर म्हजे वांगडा 
लंडनाक शिकपाक आशिलो , शिवाय अलौपान खुब लापीट आनी हुशार 
आशिलोय . आर्ट डायरेक्टर जावन ताणे खुब कामा केली आनी नांव नी दुडू 
कमायले . 


ओक मात हांगा सांगन दिस्ता ते म्हळ्यार व्यंकटेशाचे म्हजेर आनी 
दतीचेर खुब प्रेम आशिले . आमका तो बापायआवय समान मानतालो म्हळ्यार 
फट जावचेना . लग्न जाय म्हणसर तो जेवपाक खावपाक आमगेर आस्तालो . 
लग्नापैली पैसे हातान येतकर ताणे हाऊसिंग सोसायटीचो दोन खोल्यांचो वरळीक , 
म्हजे घरा लागीच जागो घेतलो . ताका सदांच आमचो ओक व्हड आधार दिस्तालो . 
स्वभावान तो थंड आनी कमी झुलवपी आशिलो . लग्न जातकरुय तो आमगेर 
आयल्या बगर राव नाशिलो . नारायणबाबाबशेन व्यंकटेशानूय म्हाका कामान 
खुबुच मदत केल्या ताजे अपकार केन्नाच विसरु शकना . ताजे लग्न नलीनी 
आमोणकर म्हण चलये लागी आमी करुन दिले . दतीच्या दुसरे भयणीच्या घरची 
ती आशिली . लग्न जातकर बरेच वर्सानी डॉक्टराच्या अपायानी तिका अक चली 

जाले . दतीनूच तीजे बाळंतपण काडले . व्यंकटेश तेन्ना खुब कामान आसतालो . 
पूण चली मातशे क्षीण आंगाचे जाल्यान देड दोन वर्साचे आस्तना ताका न्युमोनीया 
जालो आनी तातून ते भायर पडले . ते अपरांत व्यंकटेश्याक दुसरे अपत्य जाले 
ना . खुब अपाय जालं , म्हण्टकीर म्हज्या डॉक्टर जाले आदित्यान आनी दुसरे 
चली रेखान ताका खुब समजायले कि ओक बरे दत्तक भुरगे घेवपाक . पुण दोगांय 
तयार नाशिली . नलीक खुबुच भयरो आशिलो . तशेंच खंय भायर भोवपाचे , बरे 
जिन्नसबी भायर वचून खावपाचे , होटेला सिनेमा पळोवपाचे दोगांयकूय आवड 
अशी नाशिली . व्यंकटेशाक चामडीचो ‘ सोरियासीस ' म्हण्टा तो रोग जालो . 
शिवाय जाण्टेपणात ‘ पारकिंसिझम ' म्हण्टा तो देंव्हाचे दुखणे जाले . आदित्यान 
आनी ताजे डॉक्टर बायलेन नितान तांचे दोंगायचे आरोग्याकडेन लक्ष पुरयले . 
जेन्ना जेन्ना तांका डॉक्टराची गरज पड तेन्ना तेना न वाजेता दोगायनी तांका मदत 
केल्या वो विशेषज्ञाकडेन व्हरुन दाखयला . ताकाय दोगांयचो आधार कसो 
जालो . पूण मागीर मुम्बयच्या प्रदुषणाक लागून ताणी गोंया मडगांवा ताजे बायलेचे 
भांच्या म्हयन ओक दोन रुमाचो फ्लॅट घेतलो आनी ती आदित्याच्या सांगणे 
वेल्यान मदी मदी गोंया वचून रावपा लागली . 


" योगायोग " 


अशे तरेन धाकधुकेन भांडवला खेरीज बांदपाक आरंभ केले घराक 
पैशे मेळत गेले , ते अक नवल म्हणपाक जाय . अप्रान्त म्हजो व्यवसायी मित्र कै . 
भौ . करमरकरान लेगीत विचाले , “ कामंत , तु रिण काडून घर आनी अदो व्हड 
स्टुडीओ बांदलो काय किंदे ? तेवळा म्हजो स्टुडीओ अक व्हड शिल्पकाराचे 
स्टुडीओवरी आशिलो . भौ . करमरकर म्हाका व्हड आसुनुय ताजो स्वत : चो तेना 
स्टुडीओ नासलो , ताका अजाप जाले म्हण्टकीर हांवे म्हळे , ' रिण घेवपाक म्हाका 
सदांच भय दिस्ता . म्हण्टकीर धाडस करन हांवे जसे कामाचे पैशे अतात तशे ते 
स्टुडिओ आनी तिन मजली घरान घाले . 

हेच दिसानी म्हजो दुसरो गोंयकार ओष्ट कै . भौ . शंकर भरणो जो 
ओ.सी.सी. सिमेन्ट कम्पनीन कामाक आसलो , ताजी शेअर्स मार्केटान ओळख 

आशिली , ताज्या ओळखीन शेअर्स घेतले . थंयच शेअर बाजारान अका गुजराथी 
मित्राचे नादान घोड्याचे शर्यतीक वचपाक हांवे सुरवात केली . बरेचशे पैशे 
वतकर थारायले कि शेअर बाजार नी म्हालक्ष्मी रेसकोर्स बंद . मात पयले पासून 
म्हाका घरा - जमिनीची ओड खुब . गोयांत हांव जमीन घेवपाक रेपणामेरेन पावलो . 
मात लोकांनी चलयो पळवपाक भोंवता म्हण फाम घाली . असोच जमनीचे 
सोदात आस्सना फोंडेचो आदमीसादोर भौ . वालेसाकडेन जमनीची चौकशी 
केली , ताणे असगांवा डॉ . डायसाली जमीन विकपाक आसा म्हण सांगले . ओक 
दिस हांव पणजे माधवाश्रम होटेलांत जेवतालो , बैंच कै . भौ . माधवबाब नेवरेकार 
जेवतालो . भौ माधवबाब मुळचो मडकयचो पूण व्यवसायाखातीर खांडेपारा येवन 
स्थायिक जालो . तो लाकूड तोडपाची आकसांवा ( कामा ) घेतालो . हांवे मुजरत 
वचून ताका हडकिले , कियाक हांव जाणा आसलो किं माधवबाब असगांवचे 
म्हयन रावतालो आनी व्यवसाय करतालो . तांगेले थंय हांव युरोपाक वचचे 
पयली १ ९ २५ त अंक फावट पाविलो . तांका भोव बऱ्या पैकी सज्जन ग्रहस्थ म्हण 
हांव वळखतालो . मडकयचे जात्रेक आयल्यार तो चुकनास्तना आमगेर येतालो . 
तांका हांवे म्हळे , माधवबाब तुम्ही म्हाका वळकलें ? ताणी रोखडेंच म्हळे , हे 
किदे विचारपाचें ? तू राम न्ही रे ? अप्रान्त ताका म्हजो जागो घेवंपाविशींचो 
विचार सांगलो जाल्यार ताणे म्हाका कळीत केले कि ती वितोर दिआसाली जागा 
ताज्या भाटा सामकारुच आसा , तुका पळोवपाक जाय जाल्यार आपून दाखोंवक 
शकता . आपूण तिनसांदा घरा वचपी तेभा तूंय वांगडा अशी जाल्यार फाल्या 
सकाळीच वचून पळौया , हो आयतोच योग आयलो तो पळोपन हांवे वांगडा येता 
म्हळे , आनी त्येप्रमाण हांव आनी माधवबाब दिवे लागणेर तांगेले खांडेपरच्या 
घरांत प्रविष्ट जाले . हे घर खांडेपरा ‘ ओपा ' वचच्या वाटेर चौकार आसा . हांव 
भीतर सरता जाल्यार म्हजे आश्चर्याक पारावार अलोना . किद्याक म्हळ्यार ओक 
गोरी चली मानेर मुदयाळेस के सोडून दर्शनी कुडीतलो ' किटसन ' ( जर्मन लाफयाव ) 
दिवो पेटयताली . तो देखावो खरेच भान विसरपा लावपी असोच आसलो . 
दिव्याचो पिवळट चक्क अजवाड तिज्या त्या नितळ धव्या कातीर आनी काळ्याभोर 
मुदयाळ्या केसार पडून अक लोभसवाणे चितारलेले चित्र कशे म्हजे डोळ्यामुखार 

अबे रावलें . भानार येवपाक हांवे मनान गांठ माली किं लग्न जाल्यार हेच 
चलयेकडे जावप नाजाल्यार कोणाच लागसार जावोप ना . गेली सात वर्सा खुबशें 
लोकांक हांव लग्न जावचो ना म्हण सांगून निरुस्साय केले , नी तांगेलो रोष 
ओडून घेतिलो . काय अिष्ट आशिले शत्रू जाले . लग्न न जावपाचे कारण 
अितलेच आसलें किं नव संसारात लग्न म्हळे ओक नाटक जांवन पडला अशे 
म्हजे मत जावन पडिले . विश्वामित्राचे ध्यान जशे मेनकेन भंग केले , तशेंच म्हजो 
पण त्यादिसच भंग पावलो . निमाणे मागीर तेच चलयेकडेन म्हगेले लग्न जालें 
आनी चलत आयिले लग्न संस्थेचो हावय अक नवो सदस्य जालो . मागीर म्हाका 
लोकांनी अगडास करन दिलो कि हेच मुदयाळे केसाचे चलयेन , हांव अिंग्लंड 
थावज येतकर मडकय स्वागत समारंभाचे वेळार म्हाका पयलो हार घालो , हि 
योगायोगाची गजाल न्ही जाल्यार किदें ? तिजे घरचे नांव आशिले ' दती ' , 
दत्तात्रयाक मागून जाली म्हण दती दवले खंय . मात हांवे लग्नान तिका ' पुष्पाराणी ' 
नांव दवले , पूण हावय तिका लग्नाउपरांत ‘ दती ' हेच नावान अलो मारी . ल्हानपणान 
तिका पोर्तुगेज शिकपाक मडकय कै . भौ . शाणू भरण्यागेर म्हण वयर बरयल्यापरमाण 
नावाजलेल्या शिकवप्याकडेन दवलेले . थैय शिकताना त्या स्वागत समारंभाक 
हार घेवन तिका टंजीर अबी केली . अशे तरेन दैवान फुडे ती म्हजी बायल 
जातली म्हण मडकयच्या स्वागत समारंभाक म्हाका हार घालपाक धाडीली 


जावये . 


काय दिसा अप्रान्त डॉ . डायसान कळीत केले किं श्री मंगेशाचो प्रसाद 
जालो जाल्यारुच आपूण ती जमीन विकता आनी तीजे मोल ओकरा हजार 
जातलें . रोकडेंच ताणे म्हाका कळयलें किं ताका श्री मंगेशाचो प्रसाद जालोना 
म्हण , जागो विकपाक नकार मेळ्ळो . हे भावीकपणाचे प्रत्यक्ष अदारण पळवन 
हांव चकासूर जालो . किद्याक मुखार ते जमनीतली थोडी जमीन दोन लाख , किं 
जास्तच रुपयांक मद्रास रबर फॅक्टरीक विकली . म्हाका तर हो व्हडलो दैवी 
चमत्कारासो दिसला . आनीक अक गोष्ट स्पष्ट करपाक जाय म्हळी , डॉ . डायसाचे 
पुर्वज ३०० ते ४०० वर्सा पयली हिंदू बामण आशिले . ते काळान ते बाटून 
किरिस्तांव जाले . तांचे मुळावे नांव ' देसाय ' आसूयेशे म्हाका दिस्ता . किद्याक 

कांय देसाय श्री मंगेशाचे भक्त म्हाजन आसात . आनी नांवानूय साम्य आसा . 
म्हजे किवात आसा कि बाटयतकर चड कन्न पयले नावाबशेनूच ख्रिश्चन नांव 
सोदून दवरताले . स्वत : डॉ . डायस पोर्तुगालाक वचन शिकून आयिलो डॉक्टर 
आनी ज्ञानी , जाल्यारुय ताणे आपणाली आदले मुळावे कुटुंबाचे दैवताची भक्ती 
नी भाविकपणा सोडू नासले . हेरुय जायते किरिस्तांव हिंदू देवांक अजूनय भजतात 

. 
मात ती डायसली जागा , जी असगांवा वयल्या मुख्य रस्त्याक लागून 
आशिली ती मेळनाशे पळोवन मागीर त्येच जमिनीचे सीमेक लागून वेलेवटेन 
दुसरी जमीन आसली , ती १ ९ ४३ त हांवे विकत घेतली . ते जमनीर थोडे माड 
आनी आम्याची ( हापूस ) गाफी रोयल्यात , खेरीज थोडी चिकूचीय झाडां रोयल्यात . 
तशे पळेल्यार हि जमिन भोव सुंदर . मदल्यान तिज्या बाराय म्हयने व्हावणारो व्हाळ 
आसा . ओका वटेन डोंली जाल्यार दुसरे वटेन सुपीक जमीन आसा . यूरोपसून 
येतमेरेन म्हजे तकलेन सामाजिक कार्य करपाचे घोळताले , आनी तेच खातीर 
म्हाका जमिनीची गरज आसली . त्ये सुवातेर गरिबांक दोन घरा बांदून दिवप , 
मागीर ताणी आपणाले पायांर झुबे रावन आपल्या कुटुंबाचे कल्याण करचे . निर्मळ 
सुचिर्भुत आरोग्यकारी रावपाक शिकचे . खेरीज त्ये वाटारावेले लोकांकय तो 
आदर्श शिकौवप . पूण जाले मात वेगळेच . म्हळ्यार जमीन घेतमेरेन ते आतामेरेन 
म्हाका देमान करचो पडलो . म्हजो मेवणो कै . भौ . विनायक नेवरेकार , गोंयचो 
नामनेचो वकील आशिल्यान कोर्ट कचेरी करपाचे काम सोपे जाले . ताणे 

मनापासून 
न्यायघरांत वचून म्हाका न्याय मेळवपाचो यत्न केलो . अप्रान्त गोंयचे पॉलिटिकल 
चळवळीक लागून थंय कांयच समाजकार्य करपाक पावलो ना . खेरीज अक दोन 
नात्याचे लोकांनी अलवन दाखयले किं , “ रावणाक भिके दुवाळे " जाल्यात . 
हाजो अर्थ हांवे समाजकार्य करचे न्ही . म्हज्या मतान आमच्या गोंयकाराक 
समाजकार्य म्हळे अनित्य कार्य काय दिस्ता . म्हण ते पोटाकार्यच करित रावता 
जावयें . त्याखातीर गुजराती , मारवाडी , पारशी लोकाबशेन हास्पीटला , शाळा बी 
चडश्यो काडील्यो दिस्ती पडनाशिल्यो . आता त्यामानान धेपो साळगांवकर बी 
लोकांनी समाजकार्य केला . फुडे बाको गोंयकार करतलेशे अिश्चिता . मात 
समाजकार्य करपाची म्हगेली आवड कमी न जाता अधिकाअधीक वाडत आसा . 

म्हजे हातात पैशे आयल्यार अजूनय तो आदर्श प्रयोग करपाक हांव तयार आसा . 
त्येच दृष्टीन पैशे जमयतलो म्हण त्ये जमनीर माड , गार्फा बी रोयल्यांत , पूण फळ 
मात अिल्येय हातार चडना . जाले जाले फळ चोरयेक वता . गोंय स्वतंत्र जाल्याक 
आनी सरकारी वचक नाशील्यान चोरयो मारयो चडूच जांवक लागल्यात . तशेंच 
नालाक दर आयिल्यान जो तो आपणाले भाटाक वावर करपाक , नवे माड 
रोवपाक लागल्यात आनी धंदो करतात . काय जणानी तर माडाक शिपणीं 
लायली . तांका आता चुरके पडल्यात . सरकारान संरक्षण दिना ना जाल्यार ती 
झाडा फुकट वतली , न्हीच तर भाटा तळपट जावक वेळ लागचो ना . चोरयो 
जावपाचे दुसरे कारण म्हळ्यार नालाची वाडटी दर . मात म्हाका खात्री आसा किं 
हांव जर थेंच भाटान वास्तव करन रावल्यार खुब कार्य करपाक शकन . आता 
मेरेन चड अत्पन्न काट्टलो म्हण , लाख - सव्वा लाख रुपये खर्च केला . खेरीज 
शेता वावरप्या वांगडा काम करुन म्हगेले रगयत सांडयला . भाटान मदल्यान 
व्हावपी व्हाळाचे धडेचे फातर हांवे स्वतः अबारुन सारखे बसयल्यात . थैच 
राखपाक कोण नाशिल्यान लोक कुल्यो धरपाक धडेचे , हांवे बसयले फातर 
हालयतात नी धड परती परती मोडटा . आपणे सारखे करोप आनी दुसऱ्यानी ताजी 
वाट लावप . थै रावपाक हांवे चुट्टांची खोप बांदिली , त्ये अक्तेदार खोपेन रातीकडेन 
हांव अकटो निदला . खाणा जेवणाची तमा दवरीनास्तना धा धा दिस अका 
जेवणार रावला . कोणाकीय फट दिसपाक फावो , पुण तिखटें भीडासोलांचे फुटे 
कडयेन , झुकडे तांदळाचे शीत करन हांव जेवला . म्हगेले गोंयचे सोयऱ्यांनी 
तोंडान बोटा घालून अजापान म्हळां किं हे “ दुवाळे ताका किद्याक ? सुखाचो 
जीव त्रासान घालूक . ” अशे तरेन जागेचे फाटल्यान लागून जागा तर घेतलीच पूण 
जो लग्न न जावपाच्या तत्वाक चिकटून बरीच वर्सा रावलो ताका खांडेपरा 


बायलूय गावली . 


हांव लंडनाथावन मुंबय येतकर खुब जणांनी म्हजेसरी लग्नाचे टुमणे 
लावन बेजार केलो . तांतूर ओक चलयेची गजाल सांगपा सारखी आसा , नी 
तुमका साप मानवतलो . ती चली अका नामनेच्या न्यायाधिश्याची भयण नी 
सरकारी अिंजीनिअरची अकटीच चली आसली , अितल्यावेलान तुमका तिज्या 

व्हडवीकायची कल्पना येव येता . त्या न्यायाधिशान म्हजे अिष्टाकडेन , तिजेवीशी 
लग्नाखातीर अलौवणे केले . त्ये चलयेचे नांव आयज अगडास जायना . ती चली 
सदींच शेवोर्ले मोटार घेवन म्हजे स्टुडीओत येताली . तीजी बाकिच्याय चलयांवरी 
म्हजेलागी लग्न करपाची खुबच अिच्छा आसली . तिणें जाता त्याभाषेन म्हाका 
हायस दाखोवपाचे खुब यत्न केले . किद्याक तिका खबर जाले कि स्टुडीओ 
आनी घर पूर्ण करपाक म्हाका दुडवांची साप गरज आसा म्हणपाची . स म्हयने 
मेरेन तिणे भोंवच यत्न केलो . म्हाका दुडवांची लालूच दाखयली . तिजेखातीर 
बापायन खंय ते वेळचो अक लाख दवरलेलो . आयज ताजे कितलेशेच लाख वो 
ओक कोटी किंमत जावये . खेरीज तिजे आनी तिजे आवयचे मेळून जैशी 
हजाराच्यो वस्ती आसल्यो . म्हजेर छाप घालपाक ती हुंड्याच्यो आनी भांगराच्यो 
गजाली भोवन भोवन सांगी . खरे म्हळ्यार सुर्वेचे दिसानी म्हाका ते अक वरदान 
जातले आशिले . तिणे सगळे तरेचे अपाय करन पळले . त्ये वेळार सचिवालयाकडे 
ओव्हल मैदानाच्या सामकार आशिल्यो अिमारती दाखयल्यो आनी सुचयले कि 
तशे घर बांदुया . पूण हांव गणमणलो ना . निमाणे रडून बी जमता काय पळयले . 
त्येवेळार तर म्हजो ठोस विचार लग्न न करपाचोच आसलो . हांवे तशे तिका 
सुर्वेकच कळीत केले . तरी ती मगेली फाट सोडीना जाली . दिसपाक ती किरकोळ 
प्रकृतीची , रंगान गोरी आनी दिसपान सादारण आशिली . अकदम आकृष्ट करन 
घेवपासारखीय तीची सुंदरकाय नाशिली म्हण जावये वो ती म्हजी बायल जावपाची 
नाशिली म्हण म्हाका तशी लग्न न जावपाची बुध्द जाल्या जावये . निमाणे जेन्ना 
तिणे कंटाळून अका जाण्टे विधूर डॉक्टरा लागी लग्न केले किं जो सर्जन 
आसलो , तेन्नाच हांव शांत चित्त जालो . हाजे पयली लंडनाक मिस मारजोरीचो 
यत्न तुमका खबर जालाच . मात म्हज्या आयुष्यात आयिली पयली वयली चली 
म्हळ्यार मिस मारजोरी . 


" शिल्पकलेचो व्यवसायी अणभव " 


सर जे जे स्कुलांत शिकताना म्हाका अभ्यासाची तशेंच परिक्षेची शिल्पाची 
कामा खुब बेगीन करपाची सवंय जाली , पूण ताजी खरी बुनीयाद मडकय गणपतो 


८७ 


वो बाकी चित्रा ( पुतळेबी ) करताना जाली हांव नारायणबाबाक घेवन खुब कमी 
वेळात काम तयार करी . आमच्या कामत घराण्यांय कसलेय काम करपाचे 
आसल्यार पयली न्हीदो काडपाची सवंय . मागीर त्ये कामाचो निमाणो दिस लागी 
येता म्हण्टकर रातदिस अक करन निमाण्या दिस ते झुबे करोपची . मात कांय 
लोका परमाण तो दिस जांवन आनी दिस लावपाची सवंय ना . कशेय जाल्यार 
दिल्या वेळा पैकी काम तयार जावपाकूच जाय . जाल्यार बाकी लोकांक परत्यो 
परत्यो विनवण्यो करच्यो पडटा आनी पैशे दिवनबी अकदाचे काम दिले तारखेपरस 
चड दिसांनी पदरान घेवचे पडटा . त्याखातीर कामतीनी चड करन केन्नाच कोणाक 
फसवक ना . म्हजो धाकटो भाव व्यंकटेश फिल्म स्टुडीओत काम करतालो . 
पंधरा वीस फुट व्हड मातयेचे वो प्लास्टरचे काम डायरेक्टर लोक दोन तिन 
दिसाचे वो चडच जाल्यार आठवड्याचो वेळ दिताले . पूण तो कामतीच्या रक्ताचो 
आशिल्यान काम वेळार अबे करन दि . त्याखातीर तो आर्ट डायरेक्टरांचो लाडको 
शिल्पी जालो . 

मात जे . जे . स्कुलातले बाकी विद्यार्थी म्हजे कामाची मातशे फरकान 
नक्कल करी . कितलेय केले तरी म्हजे कामाची ढब तांच्या कामाक येना 
आशिली . तांका चुकवपाक मागीर हांवे अक अपाय सोदलो . परिक्षेच्या आठ 
देसांन पूर्ण करपाच्या सब्जेक्टाक ( विषयाक ) हांव निमाणे दोन दिसान तो विषय 
सोपयतालो , मागीर मात तांचो निरुपाय जातालो , किद्याक ते थोडे वेळान तो 
वषय सोपवंक शकनाशिलं . ते विद्यार्थी म्हजे फाटल्यान लागताले किं हांव 
कामाक किद्याक सुरवात करना काय म्हण . तांका मागीर थाप मारची पडटाली 
के म्हाका अजून कामाचो झेत वो अिम्प्रेशन येवना म्हण . हिच रविस हांवे लंडन 
रॉयल अॅकेडेमिनूय चालू दवरलेली . म्हण्टकर काम निमाणे दिसानी बेगीन सोंपवन 
रेय करचे पडी . ताजो अपंग म्हाका मागीर केदिय व्हडली कामा थोडे दिसानी 
करपाक जातली . सोळा फूट अँचिचो पंचधातूचो घोड्यावेलो शिवाजी म्हाराजालो 
तळो करपाचे वेळार हांवे पैज मारुन मातये काम ते पंचधातूचो पुतळो फक्त तिन 
हयन्यान अबो केलो . शिवाय म्हाका दिलो वेळूय तीन म्हयन्याचो आशिलो . 
की शिल्पकार अितल्या थोड्यावेळान करपाक तयार नासले . तिन म्हयन्यान 

तयार करुन तो महाबळेश्वरच्या प्रतापगड किल्याचेर वयर तोंकार बसोवन फुडे 
ओक दोन म्हयन्या भितर पं . जवाहरलाल नेहरुच्या हातान ताजे झुकतावण 
करपाचो बेत आशिलो . तुमका सांगपाक म्हाका खोस जाता किं जपानी कलाकारांचे 
अक शिष्ठ मंडळ मुंबय आयिले . त्ये वेळचो बाम्बे आर्ट सोसायटेचो सेक्रेटरी 
आर्टिस्ट भौ . ओक आनी ओक बॅरीस्टर तांका घेवन म्हगेले प्रभादेवीचो स्टुडीओ 
दाखोवपाक आयले . तांका हांवे सांगले किं तो सबंद पुतळो सुरु ते सोपवपाक 
फक्त तिन म्हयने लागले म्हणपाचे . तांका सगळ्याक अजाप जाले . म्हजी आनी 
त्या पुतळ्याची तुस्त करुन तांणी म्हळे किं , “ जपानांत नवे तरेची सगळी यंत्र 
सामुग्री आसूनय आमका तिन म्हयन्यात अदे व्हड ब्रोन्झचे काम करप शक्य 
जावपा नासले . ” पूण म्हजे दुसऱ्यांक सांगणे किं कला मात घाई गडबडीत वो 
थोड्या वेळान करोप योग्य न्ही . व्हडली कामा करताना म्हजी संवय वो खोड 
म्हणश्यात जाल्यार म्हाका नडल्या . अश्या कामान खुब खेपो म्हाका त्या कामांन 
जाय आशिली खोषी मेळूना . म्हण थोड्या वेळात , घाईन कामा करपाचे धाडस 
करपाक दुसरे शिल्प्यांक हांव केनाच सांगचो ना . हाका दोन कराणा आसा . 
अश्या शिल्पान , कांय वेळा चुको अरपाक शकतात ज्यो लोकांक कळना , पूण 
शिल्पकार धाडोस जायना . दुसरे म्हळ्यार मानसीक आनी शारीरिक त्रास खुब 
जाता , तो शिल्पाक मागीर नडटा . हाज्यावेल्यानूच याद जाली म्हण आनी अका 
शिल्पाची गजाल सांगता . जेन्ना शिवाजी पार्कचो अठरा फुटाचो ब्रान्झचो पुतळो 
करपाक म्हाका विचाले , पूण अट आशिली ‘ स ' म्हयन्यान करपाची . तेत्रा पयल्या 
अनभवावेल्यान हांवे कमिटीक स्पष्ट सांगले किं स म्हयन्यान हांव पुतळो करपाक 
शकता , तरी हांव हे फावट तो करपाक तयार ना . अितेलंच न्ही जाल्यार दुसऱ्या 
शिल्पाकूय तुमी स म्हयन्यांची अट घालची न्ही . काम बरे जावक जाय जाल्यार 
शिल्प्याक भरपूर वेळ दिवपाक जाय , म्हण्टकीर तें शिल्प सुंदर जाता . नाजाल्यार 
तांतूर खंय तरी कमीपणा , चुको अरपा शकता . ते हांवे तांका म्हजे अणभवावल्यान 
सांगिले . आनी निमाणे सांगले कि अश्या थोड्या वेळान करपी शिल्प्याचे निमाणे 
मरण जाता . ह्या शिवाजी पार्कतल्या शिवाजीचो अश्वारुढ पुतळो करपी शिल्पाक 
निमणे मरणाक आमंत्रण दिवचं पडलं . तो शिल्पी मगेलो मित्र कै . भो . पानसरे 

पूण 


आसलो . खरे म्हळ्यार मॉडर्न वो सेमीमॉडर्न शिल्प करपान ताजो हातखंडो . 
हे काम ताणे करपाक घेतले . तागेले ते व्हड असे पयलेच काम . ते काम 
सोपोवपाक ताका ' स ' म्हयने न्ही अठरा म्हयने लागूनूय त्ये कामाचे हुस्क्यान 
आनी काम दिणाऱ्यानी आपलो पैश्याचो वाटो अबरल्यान तो खुब बरो नी हुशार 
नवशिल्पी आमका मित्राक आनी महाराष्ट्राक मुकलो . सध्या सरासर शिल्पाचे पैशे 
कमिशन म्हण घेवपाक सुरु जाला . हांतूर शिल्प्याक तोटो जाताच शिवाय कामार 
ताजो परिणाम जाता . रस्तो बांदपी कॉन्ट्रेक्टराकडल्यान जसे सरकारी अिंजीनियर्स 
वो तांच्या वयले लोक कमिशन लुबाडटात आनी मागीर तो रस्तो , बेगीन खराब 
नी सवायफुको माल वापरुन वर्साभरान पेड्यार जाता तशेंच पुतळ्या बाबतीनूय 
जाता . हांव अितलेच भाष्य करता किं असले अदारणांनी आमची सरकार शाणी 
जायनात जाल्यार दिसान दिस आनीकूय कमिशन अकळपाचे धंदे भारतात सर्रास 
वाडत चल्यात . हिं कामा घेणारेय कामा आंगार घेतात आनी आपले नी कामाचे 
तिन तेरा वाजयतात . हांवे मात असली कमिशन दिवन केन्नाच कामा घेवक ना . 


म्हजेर थोड्यावेळांत कामा करपाचे प्रसंग पयली बरेच फावट आयल्यात . 
झांशीचो राणी लक्ष्मीची अठरा फुटी अश्वारुढ ब्रान्झ धातूचो पुतळो हांवे धा 
म्हयन्यान केला . हो घोड्यार बसील्या झांशीच्या राणीचो आनी तिच्या फाटकुळेर 
तीजो दत्तक भुरगो बसला असो पुतळो थोड्या म्हयन्यान करपान जीवाचे मरण 
जाता . तशेंच म्हज्या व्हड वयान म्हळ्यार वयाच्या सत्तराव्या वर्मा , हांवे अठराफुटी 
सुभाषचंद्राचो पंचधातूचो पुतळो अका वर्सान तयार केला . काम दिणारे घाई 
करतात खरे , पुण अकदा घाईन काम पूर्ण जातकर ताजे झुकतावण बरेच तेपान 
म्हळ्यार वर्स देडवर्सानूय सवकास करतात . कारण किंदें सांगता जाल्यार झुकतावण 
करणारो मंत्री वो पांताप्रधानाक वेळ दिवपाक जायना . मात हो वाया गेलो वेळ 
कलाकाराक दिलो जाल्यार तो थंडसाणेन आनीकूय बरे काम करु शकता . पूण 
ह्या लोकांक सांगचे कोणे ? मांजराच्या गळ्यान घंटी कोणे बांदची ? मात तांका 
वस्ताद शिल्पी आस्तात ते शब्द दिवनूय काम त्या वेळांत करनात , अितलेच न्ही 
तर गुड्डलसाव करुन वेळ वाडोवनच घेनात तर पैशेय वाडोवनय घेतात . अश्या 

बाबतीत ' गोलमाल ' आस्ता , “ तुम्हारी बी चूप मेरी भी चूप ” , खेरीज सुर्वेक काम 
मेळपाक कमी कोटेशन दितात नी अप्रान्त वाढवन घेतात . 


ह्या व्यवसायात आनी ओक खोट आसा . जेन्ना पयली कामाची ऑर्डर 
मेळ्टा तेना ज्या मनश्याचो पुतळो करचो आस्ता ताजे तरेकवार फाटो दिवचे 
आस्तात आनी तांतूतले शिल्पाक मानवतात तशे दोन तिनूच फोटोबशेन तो तयार 
करचो आस्ता . पूण मातीचे काम पूर्ण जाता आनी पसंत जाता तेन्ना ओक पार्टीचे 
सरकार आस्ता . आनी जेन्ना ब्रोन्झचो पुतळो तयार जाता तेन्ना दूसऱ्या पार्टीचे 
सरकार आस्ता . हे नव्या सरकारचे मंत्री आपले मोठेपणा दाखोंवक वो पयल्या 
सरकाराच्या मंत्र्याक कमीपणा दिवक , तयार जाल्या पुतळ्यान खोडी काडटात 
शिवाय दुसरे फोटोन ती व्यक्ती चड बरी दिस्ता सांगून , नव्या पोजीचे फोटो 
हाडटात , आनी त्या जाल्या पुतळ्यान फरक करपाक सांगतात . म्हाका अेकदा 
अश्या परिस्थीतीक तोंड दिवचे पडला . आनी ते म्हळ्यार नेताजी सुभाषचंद्राच्या 
पुतळ्यावेळार . हे काम कांग्रेसच्या राजवटीन म्हाका अंदमान निकोबार बेटार 
लावपाखातीर तयार करपाक सांगिले पूण ते काम अका मंत्र्याच्या अखतारीन 
आशिले . ताणे काम मातेचे आनी मागीर ब्रान्झचे जाय म्हणसर ललितकला 
अकादमीचे शिल्पकाराक भौ . शकू चौधरीक पळोवपाक लायीले . दिले फोटो 
बरहुकूम पुतळो जालो म्हण्टकर भौ . चौधरीन तो पंचधातून ओतपाक सांगली 
पंचधातून पुतळो तयार जातासर नवीन मंत्रीमंडळ तयार जाले . तेन्ना नवीन मंत्री 
शेरनवाझ रवान आसलो . तो म्हजे स्टुडीओत काम पळोवंक आयलो . आनी 
ताका सुभाषचंद्राची मिलीटरीची पेन्ट आवडली ना . तो म्हण लागलो किं पेन्ट 
त्यावेळा सुभाषचंद्र वेगळेप्रकारची घालतालो . हांवे ताका सांगले किं पळे काम 
दितना हांवे जे प्लास्टरचे ल्हान मोडल कमिटीक दिले आनी पसंद जाल ते 
फोटोवेल्यान केले , त्याबरहुकुम हो पुतळो जाला आनी ते कमिटीक नी शिल्पकार 
भौ . शंकू चौधरीक पसंद आयला . आनी ताणीच तो पंचधातून ओतपाक लायला . 
तेन्ना शेरनवासखान म्हण लागलो किं ते कमिटीचे मनश्याक कांय खबर ना . हांव 
नेताजी वांगडा वावरला . ताज्या आझाद हिंद सेनेत काम केलाच न्ही तर अक 
तुकडीचो आपूण कमांडर आसलो . आपणे नेताजीक सामके लागीच्यान पळयला . 


तशे पळेत जाल्यार खुद्द नेताजी सुभाषचंद्राच्या हातान , म्हजे दुसरे व्हड कामाचे 
झुकतावण १ ९ ४० जाले . पूण ताका खुब वर्सा जाली . ते कामाचे वेळा ताणी 
कसलो पेहराव केलो ताजी म्हाका याद ना . तेन्ना म्हाका शेरनवाजखानचे आयकूचे 
पडले . ताणी नवें फोटो काडून दिले , म्हण लागलो पुतळ्याचो कमरे साकूनचो 
भाग बदलपाक जाय . हांवें म्हळे हे नवीन काम जाले . आता नव्या अर्या कामाचे 
वेगळे पैसे दिवचे पडटले . त्या मंत्र्यानूय बरे म्हळे आनी वयले पैशे मेळतकर हांवे 
कमरेसकलो भाग ताज्या सांगण्यावरी तयार केलो . नशीब किं हो तयार जातसर 
आनी नवो मंत्री तयार जालो ना . तेन्ना अशे तरेचे मंत्री आनी कमिटीचे मेम्बर 


आस्तात . 


हि गजाल परत पं . जवाहरलाल नेहरुचो चौदा फुट झुंचीचो ब्रान्झचो 
पुतळो म्हज्या वयाच्या चवऱ्यांशी वर्साचेर करपाक घेतीलो , जो बेंगळोराक 
विधानसौदासामकार लायला . जेन्ना पयले काम मेळ्ळे तेन्ना बेंगळोराक श्री . 
रामकृष्ण हेगडेचे सरकार राज्य करताले , तांका ल्हान मोडेल करुन दिले , ते 
समितीक मानवले नी त्या बरहुकूम मातयेचे काम जाले , तेवूय तांका पसंद 
आयले . ताणी फोटो दिले ते पं . नेहरुचे जाण्टेपणाचे दिले . काम तेबशेन जाले 
पूण काम प्लास्टरान तयार जातकर नवे मंत्रीमंडळ राज्यार आयले . जाले काम 
दिवपी कमिटी बदली आनी त्याबरोंन तांचे विचारुय बदले . ते राजीव गांधी सत्येर 
आस्तनाचे कांग्रेसचे सरकार आशिले . राजीव गांधीच्या नवमता परमाण तांकाय 
नेहरुचो चेहरो तन्नेपणाचो जाय जालो . शिवाय त्याचवेळार पं . नेहरुची जन्मशताब्दीय 
आशिली . त्येवेळा भारतभर तन्ने नेहरुचे फोटो छापीले . म्हाका परते नवे तोंड 
करुन बसोवचे पडले . त्याखातीर मागीर वयले पैशे मेळ्ळे खरे पूण काम करपाची 
मजा वता शिवाय कामान परिपूर्णता येना , तो जोस येना , आनी वयल्यान चड 
त्रास आनी मेहनत घेवची पडटा ती वेगळीच . 


अकाद्रे काम शिल्पकाराक दिले कि कांय दिवपी पैशेवाले लोकांक 
आपणे शिल्प्याक विकत घेतल्याबरोन दिस्ता आनी मागीर ते आपल्याक शिल्पकलेतले 
अ , ब , क , ड खबर नास्तना वेगवेगळ्यो सुचना सांगून हैराण करुन वडयतात , 

जाल्यार थोडे कलेवीशी जाणकार आसुनूय दाद दिवपी आस्तात आनी कलाकाराच्या 
कामान त्रास हाडीनात . कला घडोवपाक कलाकाराक पूर्ण वेळ दितात किद्याक 
तांका खबर आस्ता किं कलाकाराक जितले अदिक स्वातंत्र्य दित तितलो तो 
कला चड बरी करु शकता . चित्रकाराक वो शिल्पकाराक काम सोपयलें जाल्यार 
तांचेरुच सगळो भार घालूक जाय . म्हण्टकर तो कलाकार जापसालदारकेन आनी 
आपले नांव अरचे म्हण काम मन लावन करता . कलाकाराक  ीतर व्यवसायीबशेन 
आपणाले नांवाचे म्हत्व आस्ता . मात कलाकार सोदताना खरी काळजी घेवपाक 
जाय . नाजाल्यार हलक्या नी सवाय कामा करपी कलाकाराक कितलेय सांगले 
तरी काम अत्तम जातलेशे ना . त्येचबशेन हुशार नी कष्टी कलाकाराक आपले 
बशेन भोवन भोवन काम सारके करपाक लावूनय काम अिबाडपाचो संभव चड 
आस्ता . म्हाका स्वत : क दोन वो तिनच वेळा लोक मेळ्ळे किं ताणी काम 
म्हजेरच सोपयले , त्ये म्हळे गोंयचे ' आबे फारियाचे ' काम , जे गोंया सचिवालया 
मुखार लायला . पूण म्हाका मात हे काम मनापासून वावडटा . तशेच लक्ष्मीदेवतेचो 
पुतळो , आनी धारवाडचो व्हाईस चान्सलर ऑफ धारवाड युनीव्हर्सिटीचो श्री 
पावटे हाजो बारा फुटी ब्रान्झचो पुतळो . खुद्द श्री पावटे हे म्हज्या स्टुडीओत ओवन 
अबे रावन म्हाका पोज दिली . आनी तासन तास कांयच कटकट करिनास्ताना 
काम म्हज्या मनाबशेन करपाक म्हाका मदत केली . सांगपाचे म्हळ्यार जेन्ना काम 
दिवपी सगळो कामाचो भार कलाकाराच्या आंगार घालतात आनी भरपूर 

वेळ 
दितात तेन्नाच ते काम अप्रतिम जाता . 


तशेंच चड करन दर वेळार नाक खुपसपीय आस्तात आनी दर खेपेक 
कांय ना कांय खोडी काडपी आस्तात . मात थोडे बरे टिकाकार आस्तात . अशे 
हे लोक बरेच फावट कलाकाराक आपल्या कामान दोष दिष्टी पडनात ते दाखोंवन 
दितात , आनी ते परमाण बदल करतकीर शिल्प वो चित्र अत्कृष्ट जाता . मात 
कलाकाराक तेबद्दल राग येवक जायना वो आपलो कमीपणा दिसपाक जायना . 
मराठी साहित्यान अक म्हण आसा कि ' टिकाकाराचे घर असावे शेजारी ' हे 
म्हणी वेल्यान म्हाका अका नात्यातल्या टिकाकाराची याद जाली . तो टिकाकार 
दुसऱ्या त - हेचो आसलो . म्हळ्यार टिका करंक जाय म्हण करपाची . तो टिकाकार 

म्हळ्यार म्हजे निमाणे ल्हान भयणीचो घोव . ल्हान भयणेचे नांव दुर्गाबाई पुण 
घोवान नांव दवले ललिता . ताजे लग्न कै . नरसिंह खवटे हाचे लागी जाले . तो 
आर्टीस्ट आसलो . जुन्या पेन्टींगांची कोपी करपान ताजो हातखंडो आसलो . 
तशेंच ब्ल्यॅक अॅन्ड व्हाईट फोटो मोठे करुन तो ते रंगयी . ते वेळा कलर फोटो 
मेळ नाशिले . जाल्यार लग्न जातकर न कळयता , अकदिस दुत्त करुन आमगेर 
गोंयच्यान आयली . पयली दिसले किं थोडे दिसानी परती वतली . पूण वचपाचे 
नांव काडना जाली . हांव अिंग्लन्डाक राविल्यान नात्यानी अकठांय रावपाच्या 
मताचो साप नासलो . म्हण्टकीर आमच्या बिल्डींगच्या सकल म्हजे ऑफीस 
आसले ती अक व्हड खोली आनी रानपाची खोली जी म्हज्या स्टुडीओक लागून 
आसली , हांवे खाली केली आनी तांका रावपाक दिली . तशेच ताजेखातीर म्हजे 
ओळखीच्या कंम्पनी मालकाक फावोर मागून कामार दवलो . पूण हे कलाकाराचे 
थें लक्ष्य लागोप ना . अकदा दोनदा ताका नोकरेक चिकटायलो , पूण परते “ अरे 
माझ्या मागल्या " म्हण्टा तशे ताणे नोकरी सोडप . निमाणे घराच रावन तो वयर 
सांगल्ये ते प्रमाण फोटो आनी चित्रा रंगवन विकपाक लागलो . जाल्यार कै . 
खंवटो म्हजे स्टुडीओन अवन म्हजे कामाची टिका करतालो . टिका योग्य 
आसल्यार तो ध्यानात घेव येता , पूण दुष्मानकायेन केली टिका योग्य न्ही . 
अितलेच न्ही ताजे खोलयेचे दार म्हजे स्टुडीओच्या दारा तेकून आशिल्यान ताणे 
काय नवे गिरायकाक परतोवन लायल्यात वो ताचेकडेन म्हजे विशी वायट मत 
परगटायला , ते अप्रांत म्हाका कळ्ळा . तशेच आमचे अितर नातलग आनी 
मित्रांकडेनूय ताणें म्हजी खुब निंदा केल्या , म्हजे कामाची टिका केल्या , वयल्यान 
लोकांक सांग किं हो स्टुडीओ आनी घर बान्दपाक पैसो म्हजे बापयन दादान 
दिलो म्हण आपूण 3 हक्कान रावता . तेन्ना ती मराठी म्हण “ टिकाकाराचो घर 
असावे शेजारी ” हे सदांच लागू पडना . 

दिनश्या वाच्छाचे कामा वेळार सर कावसजी जहांगोर , ज्याच्या नांवार 
मागोर टाअन हॉलाक नांव पडले , ताणे हांवे केली पोज बदलून आता आसा त्ये 
पोजीन काम करपाक लागले . हो दिनश्या वाच्छाचो पुतळो तुमो चर्चगेट स्टेशनच्या 
सामकार हातार हात दवरुन सुबो रावीलो पळवंक शकतात . अक वेळ असले 

बदल मान्य करपाक येता पुणून असली परत परत बदलूक लायली कामा मात 
निर्दोष जायनात . म्हजे हे व्हडलें पीरायेंत म्हाका अकूच मनीस मेळ्ळो कि ताणे 
म्हजे काम मनापासन आवडून व्हेले . तो आशिलो अन्ग्रेज भुरगो . शेतकऱ्याचो 
विस वर्साचो तो भुरगो म्हजी सगळी कामा करतालो . माती मळोवप , मातयेर 
अदक मारुन ते काम झुमेदीन घापून दवरप , आनी हांव काम करताना फाटल्यान 
सुबो रावन तासन तास ते काम पळेत रावप . जेन्ना हांवे म्हजे काम सोपयले आनी 
ते प्लास्टरान तयार केले , तेना न रावन लजत लजत ताणे ते आपल्याक खुबुच 
आवडले म्हण सांगले . वयल्यान विनवीत म्हण लागलो किं तुका वायट दिसना 
जाल्यार ते शिल्प तू आपल्याक दिशी काय , मात तुका दिवपाक आपलेकडेन 
कायच पैशे नात . सदगतीत जायत कबूल केले किं ते काम दुसरो पैशेवालो खुब 
दुडू दिवन व्हरतलो आशिलो . हांवे ते काम ताका पैश्याची अपेक्षा करनास्तना 
दिले . पैशेच दिवन कामाचे मोल थारताअशे न्ही जाल्यार जो मनीस मनापासून ते 
कामार फिदा जाता आनी ते मागता ते कलाकाराक मनापासूनचे समाधान दिता . 
अक कलाकृती आपल्या घरा शोभेक दवरुक जाय , पूण त्या कलेक घेणाऱ्याक 
कांयच रस ना , अशी कला पैशे घेवन दिवपाक जीवार येता . कलेची किंमत 
पैश्यानी न जावपाक हे अदारण निखालस खरे . 

दावणगिरीचों मार्बलचो पुतळ्या खातीर थेच्या मिलमालकाक बसवन 
पुर्णाकृती पुतळो केलो . तो ताज्या अिष्टांक नी भायले लोकांक खुब पसंत 
पडीलो , पुणून तागेले स्वत : चे पुस्ताक मात तितलोसो पसंत आयलो ना . देकून 
ताणे तो प्लास्टरचो पुतळो रंगवपाक सांगलो . रंगयतकरुय पूताक तो पसंत 
आयलोना . पुणून ताणे मार्बलचो ( संगमरवरी ) करुन घेतलो . अक दिस पुतान 
जाचे नांव आसले ' रामस्वामी ' म्हाका पत्रान कळीत केले किं रंगयल्या पुतळ्याचो 
फाटो हुबेहुब आपले बापायवरी दिस्ता आनी म्हण तो आता आपल्याक खुब 
आवडलो . हाजे वेल्यान तुमका कळतले किं आमी केल्या बऱ्या कामाचीय निदां 
नालस्ती जावंक येता . ह्या गजालीवेल्यान मुखावेल्या शिल्पानी आपल्या मतीत 
दवरपाक जाय आनी टीकास्त्र झेलपाक तयार आसपाक जाय . 

म्हाका अबस्ट्रॅक्ट आर्ट ( निराकार कला ) हो शब्द योग्य दिसना . किदयाक 
कसलीय अकाद्री वस्त म्हळी किं ती आकारहीन जावपाक शकना . हांवेंय यत्न 
करन पळेले . पुणुन ते कामाचे रुपांतर दर्शनीय वो हावभाविक कलेत जमा 
जाला . मोडर्न ( नव कला ) करप्याले म्हणणे किं नवकलेत विषयच नास्ता ती 
ओक भावना आस्ता , नी निव्वळ कला आस्ता . निव्वळ कला हाजो अर्थ किंदे ? 
मनाक येता ते किदेंय काडोप ? , पुणून जेना त्ये वावराचे स्पष्टीकरण कलाकार 
सांगता , तेन्ना ताका शब्दांनी ते वावराचें वो रचनेंचे वर्णन करन समजावन दिवचे 
पडटा . पळोप्याक ताजो रोखडोच अर्थ कळताच अशें ना . कलाकाराच्या मनान 
ते रचनेचो अर्थ वेगळो आसपाक जाता जाल्यार पळौप्याक दुसऱ्याच अर्थान 
विचार जाता . अदाणार्थ तांबडो रंग चितारल्यार तो मळबाचो तांबडो रंगुय जावय 
येता वो रक्ताचो , भडक श्रृंगाराचोय जांव येता . कलाकार तागेले मनांतली 
भावना , अर्थानी तो विषय पटोवून दिता . मागीर ती कला आकारान वेगळी कशी 
जातली ? मात नैसर्गीक- ( रियेलेस्टीक आर्ट ) कलेची वर्णना करन सांगची लागना 
कियाक जे निर्सगान घडटा ताची ती नक्कल केली आशिल्यान ती झुक्ती 
( ओपन आर्ट ) कला जाता . कोणूय सामान्य वो ल्हान भुरगोय तो कला अनुभवूक 
शकता , वो पळेतलो आपसुक त्ये कलेचो आस्वाद वो सुख घेवंक पावता . 
म्हळ्ळे कलाकार शब्द निपूण वो भासा प्रविण जाय अशे ना . आदि रेनोसाँस वो 
नैसर्गीक कलेची थुन्ना करपी टिकाकार आसले तशे नवकलेचे ना . नवकलेचे 
कलाकाराक शब्दांचे व्हड अवजार जाय आस्ता . खेरिज तांका केलेचे वो 
नैसर्गीक कलेचेय न्यान आसचे पडटा नाजाल्यार ती भुरग्यांनी चितारलेली कला 
जातली . पूण तसेय कलाकार आसात . जे कसलेय रंग घालून , तर्काशिवाय चित्रा 
काडपी आस्तात , मागीर आपलो छ्याप मारपाक विचित्र वागणे वो पेहराव करतात .; 
नांका बरी भासाशैलीय वापरची पडटा . जशे ते अक जादुगारुच कशे . सगळे 
युन्यातल्यान किंदे भायर काडून दाखवावी . जादुगार जसो पळवप्याक संमोहीत 
करन ते खरेंच म्हण पटवन दिता तसोच जादुगाराचो पेहराव करुन हो नवकलाकारुय 
आपल्या मिठास आनी भौव श्रृगांरीत अलौवपान पळोवप्याक संमोहीत करन 
बडयता , आनी ते पळोवप्याक खरेच तसो भास जाता . हाजेवल्यान म्हाका त्या 

ओका राजाची गजाल याद जाता . म्हळ्यार राजाक कसलोच पोशाख आवडना , 
देखून अक हुशार शिवपी ते राजाक नागडोच अबो करता आनी हातवारे करित 
ताका नवीन पोशाख चडयल्या बशेन भासयता आनी तोणातल्यान कपड्याचे 
सुंदर वर्णन करित भुलयता पूण हरशी कसलोच पोशाख केलो नास्ता . आनी 
सांगता आता आपुण तुका अका व्हड हारशी सामकार दवरतलो , तो घालो 
पोशाख पळौंवक बाकी राजघराण्याचे लोकूय पळोवक आस्तात . वयल्यान सगळ्यांक 
सांगता किं जाका तो पोसाख दिसचो ना तो मुर्ख मनीस आस्तलो . जाले राजाक 
तर आपूण नागडो सामकार दिस्ता पूण तशे म्हणत जाल्यार लज आनी मुर्ड्य 
जातलो , म्हण्टकिर राजाच खुष जावन त्या हुशार शिवप्याची तोखणाय करता 
आनी पोशाख सुंदर जाला म्हण ताका व्हड भेट आनी भांगरा दिता . जाले , 
राजघराण्याचे बाकी लोकूय पोशाख सुंदर जाला म्हण त्या शिष्यांची तोखणाय 

को ਨੀਲ ਸਿਆਸਤ 


करतात . 


कलेचे टिकाकार , तेच बशेन कलेचे दलाल वो पत्रकार नवकले वेली 
पुस्तका वाचपी जाल्यान , त्ये कलेची जास्तच शुन्ना करतात . सार अितलोच किं 
टिकाकारुच नवकला पोसता म्हळ्यार जाता . शिवाय कलाकार जितलो विक्षीप्त , 
कपड्यालत्यान , केसांची तरा करपान वो दुसऱ्यांचेर छाप घालपी तितली कला 
लोकप्रिय जाता ती ओक कलाकारांची वेगळीच जात आस्ता . असोच ओक पेन्टर 
अनवाणीच चलपी सध्या मुंबयन आसा , आनी हातात लामूच पेन्टींगचो ब्रश घेवन 
फिरता . अश्या कलाकारांची कला आसा ताज्यापरस चड नांवारुपाक येता , 
भायल्या देसान आनी ओक कलाकार जावन गेलो , जाचे नांव ' पिकासो ' . आता 
पिकासोची कलेविशी थोडे अलोवया . तो आदी सुर्वेक रियेलेस्टीक कामा करि . 
पूण ती चड नावारुपाक आयली ना . अपरांत तो फ्रांसाक येतकर ताजी मार्डन 
कलाकारा वांगडा लगट जाली आनी तो — अक्सप्रेशनीस्ट ' कलाकार जालो , 
पयली ताका टिकाकारांक खुब तोण दिवचे पडले . मागीर नवकला ' अब्स्ट्रेक्ट ' 

FO 
कला प्रस्थापित जातकर तो तसलीच व्हडली चित्रा काडपाक लागलो . ताका 
खुब प्रसिध्दी मेळ्ळी . अप्रान्त ताका कामाची अितली तांडी जाली किं निमाणे 
निमाणे गिराअिक ताका कोरे केनवासाचेर सही करपाक सांगी . केन्ना केन्ना पैशे 

घेवनूय काम सोपवपाची गेरेन्टी दिनाअस्तना , गिराअिक पेन्टींग व्हरपाक येतकर 
अब्यो आडव्यो रंगाचे फवारे मारुन तो कनव्हास तांका दितालो आनी त्या मुर्ख 
राजाबरोन लोकूय ते कनव्हास चड दुडू मोजून व्हरताले . म्हाका दिस्ता चालू 
नवकाळात तो अकूच चित्रकार जावन गेलो कि ताणे स्व : ताचे पीरायेंत अतोनात 
दुडू कमायले . दुसरो नामनेक पाविलो आनी सगळ्यो कला अवगत आशिलो 
भौंवच व्हडलो कलाकार म्हळे ' लीवोनार्दो द वीन्सी ' हो अिटालीयन चित्रकार 
१६०० त जांवन गेलो . ताजे ' मोनालीसा ' हे पेन्टींग जगभरात फामाद जाले . 
नाजाल्यार हांलीचे ५०० वर्साच्या कलाजगतात तमाम नांवा जोडीले आनी प्रसिध्दी 
विमुख कलाकार आयुष्यभर अर्दे पोटार जगले . अपवादाक थोडे हातार मोजपी 
सारखे आशिले . ताणी नांव नी पैशे कमायले . त्ये म्हळ्ळे शिल्पकार मायकेल 
आन्जलो , चित्रकार राफियल , तसोच हालंडचो रेमब्रान्ट 

दुसरे आनी म्हजे मनाक रुखरुख करता म्हळ्ळे कलेचो व्यपार करपी 
दलाल , टिकाकार आनी आस्पतकार जे आदले कलेचे मोल वाडयत आसतात . 
जे कलाकार अपाशी पोटार मेले , तांगेली स्व : ताची कोनशाक धूळ खायत 
पडीली . चित्रा अखलून काडून कितलेशेच लाख रुपयांनी पावणेर हाडून आपणाली 
सम्पती फुलयतात . अप्रान्त कोटीचे दरान तीच चित्रा विकतात . त्ये चित्रांचे मोल 
वाडवपी खरे म्हळ्यार वैर सांगल्यात त्ये दलाल जालेच पुणुन टिकाकारांचोय 
वाटो चड आसा . म्हाका दिस्ता किं हे आदले कलाकारांक दिले म्हत्व नासून , 
खरे अर्थान पैश्याची नाटकाय काय दिस्ता म्हणूनच अपासकाराक कारण जाली 
ही कला , कला नासून ते श्रीमंतांचे आनी श्रीमंतीचे प्रदर्शन आसा . कलेच्या 
नावार हो पैश्यांचो जुगार थामपाकच जाय . तेन्नाच संवसारात कलेबद्दलची ओड 
नी म्हत्व येतले आनी कलाकारांचे खरे मोल जातले . खेरिज कला म्हत्वाची 
तशीच गरजेची करुन , नी ती फक्त शानशोकाची न्ही म्हण सिध्द जातले . 
वाचणारे म्हण्टले , कलेची गरज कशी किंदे ? , दुडू कमावपाचे , शिक्षण घेवपाचे , 
कुटुंब करपाचे , भुरगी वाडवपाची गरज जाल्यार कलेची कसली गरज . कसलीय 
कला ही प्रत्येकाच्या आयुष्यान गरजेची ठरता . ती कला पळतकर ताजे मन 
धादोस जाता , तुप्त जाता , कलेसूनय जगाचे संस्कृतीचे , अितीहासाचे ज्ञान जाता , 

समाज सुसंस्कृत जाता , सभ्य जाता . आयुष्यान मनश्याक जशी प्रेमाची गरज 
तशीच कसले ना कसले कलेची गरज भासताच , मागीर ती कला संगीत आसू वो 
नाट्य आसू वो चित्रकला आसू . म्हान मराठी हास्यलेखक भौ श्री पु.ल. देशपांडे 
हांनी खंय बरोपन दवलेले किं ' तुमी कितलेय शिकात , व्हड नोकरी धरात वो 
खुब दुडू जोडात पूण आयुष्यात केना ना केन्ना ओक तरी कला शिकातूच , ते 
तुमचे रुक्ष जिवन सुखी करतले . मामांगलियोन 


" शिल्पकलेच्या पोरसात आनी करतूप 


कलेच्या अंगणात आनी काय म्हत्वाची कामा केली . बडोदयाच्या 
युनीर्व्हसीटीचे कला मंडळाचो धा वर्सा वांगडी आसलो . जे.जे.स्कुल ऑफ 
आर्टचो परिक्षक खेरिज परिक्षक र्बोर्डाचो सभासद आसलो . महाराष्ट्र स्टेट कला 
प्रदर्शनाचे परिक्षक मंडळाचो वांगडी जालो . तशेच दिलीच्या ललीतकला अकादेमी 
प्रदर्शनाचो बरेच फावट परिक्षक म्हण काम केला . आनी बॉम्बे आर्ट सोसायटीचो 
परिक्षक म्हण काम केला . १ ९ ५१ वर्सा नामनेचे शिल्पकार भौ . शंकू चौधरी आनी 
कै भौ पानसरे अक दिस म्हगेर येवन ताणी म्हाका सांगले किं शिल्पकाराची ओक 
संस्था थापपाचे थारायला . तेन्ना त तिजो वांगडी जा हांवे तांका समजायले किं 

तू 
हांव खंयचेच संस्थेची कायम सभासद ना . आनी खरे म्हळ्यार असले मंडळाचे 
विरुद्ध आसा . कित्यक तर आमी भारतीय आंरभ सुरु करतात , मात झुप्रांत 
आमका ते संस्थेची याद लेगीत अरना . शिवाय जे वांगडी आस्ता ते वयले पदा 
खातीर झगडत आस्तात आनी मागीर पैशेय खिशान घालपाक लागतात . म्हजे ते 
भाकित काय वर्सानी खरे ठले . धा ते पंधरा वर्साभितर हि आमची ' अिन्डीयन 
स्कल्पर्टस असोसियेशन ' हि संस्था बंद पडली . ती संस्था सुरु जातकर भौ शंकू 
चौधरीक नी कै भौ पानसरेक नाका नाका म्हण्टा आस्तनाच म्हाकाच ताणी ते 
संस्थेचो पयलो अध्यक्ष केलो . हांवे स्व : ताचे पैशे खर्च करुन धा वर्सा कला 
प्रदर्शना भली , आर्न मागीर कोणूच हातभार लायना म्हन अध्यक्षपद सोडले . 
आता ती संस्था कायच काम करनास्तना थंड पडल्या . काम करची अिस्सा 
आसूनय कोणाची मदत मेळ नाशिल्यान नो वाडट्या वया खातीर माका ते 


संस्थेचे काम करणे शक्य नासले . तांतुर कै . भौ पानसरे काम करपी मनीस 
आसलो पूण तो शिवाजी पार्कावयलो शिवाजी म्हाराजाची अश्वारुढ पुतळो करतकर 
भायर पडलो . मात ताजो सहाय्यक भौ आजगांवकर ओक दिस म्हगेर ओवन 
म्हाका म्हण लागलो आपण ती संस्था आपल्या बान्द्रयाच्या कलानगरात आशिल्या 
घरात सुरु करता . ते खातीर संस्थेची गोदरेजची स्टोलची कपाटा , टेबल खुर्ची बी 
सामान आपून आपल्या घरा व्हरता कपाटा , खुर्यो ताजा घरा पावली मात 
आजतागत संस्था मात सुरु जावना . 

म्हजे अक सपन आसा . ते आवडीचे काम म्हळ्यार शेती करोप , भाट 
वसोवप आनी तांतून म्हजी केल्यी कामा अबी करुन दवरोप , तशेंच नव्या कला 
शिकपी भुरग्यांखातीर रावपा आनी कला शिकपाखातीर गुरुकुलाबशेन व्यवस्था 
करोप , त्याखातीर हांवे गोंया धावशीरे म्हण्टा थे जागा घेतीली . पूण ते सपन अजून 
साकार जायना . 

PSP PST 
' कलेखातीर जगभोंवडी ' 


रॉयल अॅकडमीची शिष्यवृती भोवडी खातीर मेळीली . ते दुडवानी हांव 
सगळे कॉन्टीनेन्ट भोंवलो , थंयची आदले नी आताचे व्हड कलाकारांची कला 
पळयली . थंयचे रितीरिवाज पळयले , वेगवेगळे पोसाख- पोहराव पळयले , वेगवेगळी 
भासा पळयली , तांच्या पोरन्या आनी नव्या संस्कृतीचो बारीकसाणीन अभ्यास 
केलो . थंयचे म्युजीयम भोवय अनमोल आसात . ते व्हडले अमेदीन पळयले . 
अकओक म्युजीयम म्हळी व्हड कलेचे ओक शार म्हणपान अतीशोक्ती जावची 
ना . अख्या संसारातली भिन्न कला , युरोपीयन कला , म्हळ्यार चित्रा आनी शिल्पकला 
सगळ्या जगांतल्यान पुंजावन दवल्या . जगाचेर घुरी घालून बरीच कला ताणी 
हडपायल्या . तांतूत अिन्डोनेशयातली आनी कंबोडीयातली भारतीय कला म्हाका 
पयलेच खेपेक पळोवक मेळ्ळी , भारतीय म्हणपाचे कारण म्हळ्यार ती २००० 
३००० वर्सा आदी भायर गेले भारतीय लोकांनी पुराणाचेर आधारीत कला करन 
दवल्या.तांतून सुंदर मंदीरा बांदल्या , फातराचेर मुखावेल्या दर्शनी भागार कोरायली 

शिल्पकला जीका ‘ हाय रिलीफ ' म्हण्टात , पळवन तानभूक निवली . अश्यो म्हान 
कला आमच्या पुर्वजानी जगाच्या भोवडेर सारिल्ये वेळा कोरुन दवल्या . पूण मजा 
म्हळ्यार म्हाका ती परप्रान्तान पळोवक मेळची हे म्हजे दुर्दव्य . आमचे सरकारान 
चलैले ललीत कला अॅकेडेमीकय अश्या शिल्पांचे भारतीयांक दर्शन दिवपाची 
बुध्द अजून मेरेन जावना , वो तशी तजवीज नी विचारुय केलो ना . हे पळवन 
म्हाका व्हड दुख भोगता . हांव मुम्बयन शिकतालो तेन्ना अंग्रेजानी आमच्या 
संग्राहलयात तांची कला स्थापन केली , किदयाक तर आमका भारतीयांक तांचे 
कलेचे चड आकर्षण आनी व्हडपण दिसचे म्हण . पूण स्वतंत्र्य जातकर तरी 
आमच्या नव्या सरकारान ह्यो कला दवरपाच्योच पूण रोखड्योच आमच्योय कालांचे 
नमुणे जंय थंय संग्राहल्यात दवरपाचे . तशेंच भारता वांगडा अिन्डोनेशीया , कंबोडीया , 
सिलोन , नेपाळ , बर्मा अित्यादी देशांच्योय कलाकृती हाडून दवरपाच्यो , म्हण्टकीर 
हांगाच्या कलाकारांक त्यो कला पळौंवक मेळटल्यो आसल्यो नी भायल्या देसान 
वचून पळवचे पडचे नासले . अितलेच न्ही हांलीच म्हज्या वाचपान आयले किं 
आमची कला नी संस्कृती अफगाणीस्तान , इराक अित्यादी देसानूच न्ही जाल्यार 
खुब पैस आशिल्या अमेरीकेच्या मेक्सीको देसानूय मेळ्या , थै शंकराची लिंगा 
आनी आमचे संस्कृत वो पाली शब्द कोरिले सांपडल्यात म्हळ्यार आमचे पुर्वज 
ल्हान होडीनी जितले लाम सातसमुद्रापैस पावले नी ताणी आमची कला संस्कृतीय 
थै व्हेली आनी अितले सगळे झुंजा न करता . हे तांच्यान मेळून मीसळून केला . 
ही गजाल भायल्या लोकांक व्हड ताळ्यान सांग सारखी आसा . पूण भारत 
सरकारन खुब तेपान ह्यो वस्तू हाडल्यो . आनी पुर्वज्यांनी केली अतिहासीक कला 
पळवन आमका तांचे कर्तृत्वाचो नी कला वैभवाचो अगडास सर्वाच दोळ्यामुखार 
सुरतलो आसलो . आनी ते व्हडले म्हत्वाचे संस्कृतीचे शिक्षण आमचे नव 
पिड्येक व्हड अदारण म्हण पळोवक मेळटले आसले . पूण सरकारक पोटतिडकेन 
भारतीय संस्कृतायेचे म्हत्व कळत तेन्ना . मात दुसरोय विचार मनान घोळता 
म्हळ्यार , अशें बरप म्हळ्यार आदल्या युरोपान पुंजायल्या वो चोरिल्या कलेक पुष्टी 
दिले वरो जाता . त्येबद्दल मातशे स्पष्टीकरण केल्यार बरे , आयज सरकार अब्जानी 
पैशे खर्च करुन पोन्नी कला नी संस्कृतायेचो खुणो पुंजायता , हे कितले योग्य ? 

म्हजे आयज निव्वळ मत जाला किं पैशे मोडून फाटले कलाकारांची कला 
विकत घेवचे परस चालू कलाकार जे जेवणाक पदिशेर आसात तांका मदत 
केल्यार खऱ्यानींच मनिसपणाचे जातले . 


न 


लंडनमेरेन वचून आनो सगळो युरोप नी अमेरिका भोवन त्ये त्ये देसांनी 
आशिली कला पळेली . खेरीज तो कला करपी कलावंताचीय खबर मेळयली . 
मात म्हाका खरे अर्थान धादेसकाय भोगली ना . ताजे मुखेल कारण म्हळ्यार 
युरोपी देसातले वो अमेरीकेचे विषम जीणे . युरोपातल्या लोकांनी जगभर साम्राज्या 
थापूनय थें आयज गरिबी आसा नी भेष्टायता , तें पळवन म्हाका अजाप जाले . 
तरातरांच्यो मळबाक तेंकपी मोलादिक अिमारती , तसेंच भोवच सुंदर मनरंजनाचे 
आनी करमणुकीचे वाटार देखले आनी तरेक तरेकचे फुलांनी भरिली पोरसा 
पळेली . अख्ख्ये जगात ना तसले इंद्रालोकाकूय लजवपी औश्चर्य नी अती श्रीमंत 
लोकांची म्हायती मेळयली . अमेरीकेवरी सुपीक जमिन मेळपाक कठीण . आनी 
त्ये जमनीक लागून अमेरीकेचे भाग्य फुलले . तातूर भांगराच्यो खाणी मेळून 
खजीन्यान भर घाली . खेरीज सगळ्या जगातले हुशार लोक थंय अंकठांवन , 
संशोधन , यंत्रतंत्रानी अमेरीकेची खुब प्रगती जाली . हे सगळे पळवन दिसले कि 
निसर्गाचे वरदान मेळत जाल्यार येश माळ घालता . ते वांगडाच गरीबी नी तीका 
लागून चोरोमारयो , खुनाखुनी तशेच सगळे तरेची व्यसना नी तलफ हाडपी पैंया 
पीयोन लोकांचे आरोग्य रसातळाक वता तेवूय पळयले . हांव जाणा किं खालाचे 
लोकांक वो गरिबांक वोरवता नी डॉक्टराची मदत दिवन जगैल्यात नी दुसरे वटेन 
श्रीमती पोसयल्या . पूण ते करणेन मनश्याले समाधान जायना . दुसऱ्यांची आस्पतीन 
गच्च भरीली घरा पळोवन , गरिबांकूय तशी जाय दिस्तात . तुम्ही म्हण्टले कि 
म्हाका दोस वो वायट तितलेच दिस्ता आनी बरे दिसना . तशे दिसले जाल्यार खंय 
चुकले ? बरी बाजू हांवे वयर सांगल्याच , म्हळ्यार कला , वाद्यात , संगीतान केली 
प्रगती तशेंच यंत्रतंत्रान , शास्त्रासंशोधनान , रसायनशास्त्रात , विज्ञापनान केली प्रगती , 
खरेंच तोखणाय करपा सारखी आसा आनी ती तांका भोवच शोभा हाडटा . हे 
लोकांची तुलना आदलं भारतातले वेदकाळातले नो झुप्रान्त काळातले विचारवंतावरी 
तुलना करपा येता . अप्रान्त अमेरीकेक चलीली खुना - खुनी , झुंझा नी भय दिस्ता 

म्हण मनीस संहारक शस्त्रा निर्माण कियाक म्हळ्ळो प्रश्न सुबो रावता म्हण्टकर 
दिस्ता किं बरेच किदें नी खेय तरी चुकता . म्हजे दृष्टीन तरी विषम जीवन हेच 
कारण आसूये . कितलोय विचार केलो जाल्यार हे कोडे सुटना . म्हगेले व्हड 
पिरायेंत भोवन भोवन म्हाका मनशांनी केलो आस्थिरतायेचो भीरांत आनी दुख 
दिता देकून हांव सदिच मागता किं हे बुधवत आनी लापीट लोकांक जे औश्चर्याक 
सर्वस्वमानून वेंगेवन बसल्यांत तांका असले कांचवणेविण केन्नाच जगचे दिसना 
काय किंदे ? लालगाल 

लागि 
हे सगळे बोवाळान भीतर म्हगेले कलेविषींचो मोग आनी अत्फरके 
जावन , हांव सदांच अशें येवजता किं कोट्यानी राशीनी राखिली संपत्ति जर 
पिडीत संवसारा खातीर वाटली जाल्यार वो तांगेले संवसार दाळार घालपाक 
वापली जाल्यार जग समृध्द नी सुखी जातले.नी म्हण हांव संवसाराची चिंता 
हुस्को करुंक बाद जाला . शेकी आता विचाराअंती दिस्ता किं मनशाले हे विपद्रे 
दशेक सोडवपाचो मार्ग किदेंय करन सोडून काडपाक जाय , त्येखातीर झुलेले 
आयुष्य खर्ची घालशे दिस्ता . आयजमेरेन विश्वान मनशांक जो दुसरे मनशांचो 
कांच दिस्ता , देकून तो झुंजाची अस्त्रा सांठावपाक बाद जाला . ते कशें थामवप 
म्हणपाचो विचार म्हाका संदाच सतायता . खुब जणालागी हांव हे विचार मांडटा 
आनी विषयार झुलैला . तांचे मतापरमाण संवसारांत जे चला ‘ म्हळे दुडवांक देवा 
परस नी निसर्गापरस व्हड मानपाचो विचार ' जे कल्पातामेरेन चलत रावतले खंय , 
अशे तांगेले म्हण्णे ते अितले सोपे तरेन मांडतात त्ये पळवन कोणाकय दिसचे किं 
जगांत रामराज्य चला आनी सगळे लोक सुखी आयुष्य जगतात . पूण म्हाका 
ध्यास लागला तो विषमता ना करपाची आनी खरी सुखवो शान्ती संवसारात 
पसरावपाचे कार्य पोटतिडकेन करत रावपाचे . “ सर्वे- सुखंतु ” हो जप जपपाचो नी 
संवसारात समाजिकायेचे गीज्ञान शिकौवपाचो . ह्या बाबत म्हजे ठाम मत जाला , 
किं समाजिकायच मानवी संसाराची भुदरगत करन जागतीक समृध्दी हाडटली . 
बाकी तकलेचे खोबरे करन नवे नवे शस्त्रांअस्त्रांचे सोद लावन , युध्दान शांतताय 
हाडपाचे यत्न म्हळं जगाचो लय . निसंवशय लागी हाडप . हे तांगेले विचार , ग्रह 
समाजिकायच नष्ट करतली . आनी अख्यो मानवी संवसार मोगान आनी शांततेन 

जगतलो ही समन्वयी मता संवसारात येतले केना तर अकमेका झगडून , दुर्वसनानी 
तशेंच हे लुटपुटी सुदारणेखातिर आयीली म्हाप्रकुटीना , भुयकंप आनी तसलीच 
कृत्यां भारी जाली म्हण्टकीर जावपोच . 


" कौटुंबीक जीवन " 


अकंदरी म्हजे कौटुंबीक जीवन कले जीवनापरस म्हाका चड सुख 
दिवपी आसा ही अतीशयोक्ती जाववाची ना . आयज जाष्टेपणात दिस्ता किं म्हजे 
पयले मतापरमाण हांव लग्न न जावपाचेरुच ठाम राविलो जाल्यार , कलेन अकाद्रो 
आनीकूय श्रेष्ठ , नावाजलेलो शिल्पकार जांव शकतालो , कियाक म्हजे तन मन 
सगळे शिल्पकलेनूच गुरफट्टले आसले , मात आयज म्हाका दिस्ता किं म्हजे 
घरकान्नीची सुरवातेक जाली भेट पासून लग्न नी कुटुंब जायतपासुन आयजमेरेन 
हांव खरे समाधानी जीवन जगला . 


पयली सांगील्याबशेन नाट्यपुर्ण रितीन म्हज्या बायलेक ( तेन्नाचे दतीक ) 
पळोवप जाले . मनान ठाम ठरयले किं लग्न करपाचे जाल्यार ह्या चल्ये लागीच 
करप ना जाल्यार हो जन्म लग्नूच जावोप ना . जेन्ना हांवे तिज्या भावाकडेन , कै . 
भौ . विनायकबाबाक गाठून म्हजी अिच्छा ताजेलागी परगटायली , ती ओक तरेन 
लग्नाची मागणीच हांवे फुडे दवाली . दती परस हांव बरोच व्हड म्हळ्यार , वीस 
वर्त्यांचे अंतर , पूण म्हजे नांव आनी मुम्बयक आशिले तिन मजली घर आनी 
स्टुडीओ शिवाय घरचोय भाटाबीटा आशिलो मनीस म्हण्टकर भाव तयार आशिलो . 
ताणे दतीचीय अिच्छा पळयली जाल्यार , दती म्हजे वांगडा लग्न जावपाक तयार 
आशिले . लग्न जातकर अक दिस हांवे दतीक विचाले किं तुवे म्हज्यात अशें 
किंदे पळयले ? तुजेपरस हांव वीस वर्सान जाष्टो शिवाय दिसपान सादारण नी 
काळो . ताणे लजत म्हळे किं दादल्याचे रंग रुप आनी वय पळेनास्तना ताजे व्हड 
नांव , लौकिक , स्व : ताच्या हिमतीचरे तेवेळा मुंम्बयन अदे व्हड घर आनी पैसो 
मेळवप हे कर्तबगारीचेर हांव फिदा जाले . पुण दतीची आवयबापूय पयली तयार 
नासली , मात कै . भौ . विनायकबाबान तांका समजावन सांगतकर ताणी होकार 
दिलो . तरी म्हजे पुढारलेले मत तांका आवडले ना . लग्न जावचे वेळार हांवे 

तांका म्हळे किं ओगीच सगळ्या गांवाक आपावन लग्न करपाक म्हाका नाका , 
जाल्यार सामकी लागसारची नातलगांक आपवन हांव कायदेशीर लग्न ( रजीस्टर्ड 
मेरेज ) करपाक सोदता . मांडवांन रांवन भटाच्या श्लोकान लग्न लावप म्हाका 
मानवना . त्याकाळचे मानान म्हजे विचार चडूच फुडले मताचे आसले.आयज 
सरसकट लोक रजीस्टर्ड मेरेज करन लग्न जातात आनी कोणाक अजाप दिसना . 
पूण १ ९ ४२ न अशे तरेन लग्न जाल्यार गांवचे लोक म्हणी किं हो मनीस किरिस्तांव 
जाला काय म्हण , पुण निमाणे सगळे जाट्यानी होकार दिलो आनी २८ जून 
१ ९ ४२ साक आमी दोगांय विवाहबध्द जाली . तो काळ चले जावचो . तेन्ना 
मुंम्बयन सगळेकडेन अंदाधुन्दी आशिली . तसेच लढाईचो काळ , दुसरी विश्व 
लढाई चलताली . सगळीकडेन मुम्बयन जाळपोळ , मारामारी , खुनाखुनी नी गोळीबार 
चालतालो . धरपकड तर कारण नास्तना जाताले . अंग्रेज पोलिसांक कोणे सांगल्यारुच 
पुरो आशिले , त्या मनश्याची विचारपुस करिनास्तना ताका पकडून कादयेन 
घालताले . अशे मुम्बयचे वातावरणान हांवे दतीक घेवन कुळ्याक ट्रेन धली , नी 
दुसरे दिसा आमी दादराक देवली जाल्यार , पुलिसांची गाड्येन नी स्टेशनार 
दादागीरी चलताली . स्टेशनारुच पुलीस कोणातरी लाठीमार करताले ते पळोवन 
दती सांमके भिवन गेले . तेन्ना ताजे वय आसेल फक्त सतरा वर्साचे . कशेबशे 
ताका समजावन आमी घोड्यागाडी केली . त्यावेळार टॅक्सी नासताल्यो , आसल्याख्य 
साप कमी . दतीची ती दुसरी खेप मुम्बय पळवपाची , तो दादरचो व्हड बाजार 
पळोवन दती आवाक्क जाले . त्याकाळा आताचे खितलो व्हड बाजार नी गर्दीय 
नासताली . सगळी मुम्बय स्वच्छ नी साफ कमी गर्दीची आस्ताली . म्हाका फोर्टान 
गेल्यार लन्डन नी मुम्बयचो फोर्ट भाग सारखोच दिस्तलो . दतीकूय मुम्बय शार 
खुब आवडले . लहानपणासून ताका मुम्बय वचपाचे व्होडवे लागीले . तेवूय ओक 
कारण आसत म्हजेलागी लग्न जावपाचे . आमचे घरालागी पावतकर , ती तिन 
मजली अिमारत आता आपली म्हण्टकर दती साप खुश जाले . गोंयान अंदी व्हड 
अिमारती तेन्ना खुष कमी . चडकन ओक वो दोन मजली अिमारती पणजे मडगांवा 
आस्ताल्यो . शिवाय आमची बिल्डींग सुबी जावन फोकत तीन वर्साच जाल्यान 
नवी कशी आशीली . भारतीय लोकांक अमेरीकेक वतकर कशें जाता तसेच 
मुंबय येतकर दतीचे जाले . 

९ आगस्टाक महात्मा गांधीन ' चले जावची ' घोषणा केली . आमी 
दोगांय फिरपाक गिरगांव चोपाटीचेर गेली . सगळीकडेन सामसुम आशिलं . अका 
जाण्त्या मनश्यान म्हाका विचाले किं आमि हांगा फिरपाक कियाक आयल्यात . 
थें गिरगांवांत बी गोळीबार चला . दतीची तर भिवन गुळी जाली . हांवे दतीक 
सांगले किं आमी तकाली सकल घालून वचूया . समज म्हाका जर गुळी लागलीच 
जाल्यार तु भींयनास्तना लोकांच्या मदतीन घरा वच . जीव हातान दवरुन आमी 
अकदाची घरा पावली . मात घरा पावता जाल्यार अंग्रेज पुलीस म्हजे स्टुडिओच्या 
दिशेने गोळीबार करताले . तातुर म्हजे स्टुडिओची व्हड कांच लायली फुटली . 
आयजूय ती गुळी लागून फुटीली कांच म्हजे लागी आसा . पोलीसांनी आमका 
तापवन बेगीन घरा वचपाक सांगले . 


लडाीच्या दिसानी कामा नाशिली तरी टाटाची दोन कामा म्हाका 
मेळ्ळी . तो टाटाचो पुतळो म्हळ्यार पयल्या जमशेटजीचो , अितलो बरो जालो 
खंयकिं ताजो आनी अक पयलो पुतळो अंग्रेज शिल्पकारान केलो ताजेपरस म्हजो 
अप्रतिम जालो अशे टाटाचे चलयेन म्हाका सांगले . ओक फोर्टान बोम्बे हाऊसान 
बसयला ताका तांचे नोकरवर्ग कामार अवचे पयली फुला घालून बी पाय पडटा 
अशे मागीर कळ्ळे . टाटाचे अर्धकृती पुतळे करतंकच गांठीक थोडे पैसे आसून 
म्हाका लग्नाचे पयले दिसांनी दतीक वेळ दिवपाक मेळ्ळो . ते दिस आमचे 

खुबुच 
सुखान गेले . संसार सुखाची कल्पना म्हाका तेन्ना कळ्ळी . तेत्राच अंक दिस 
आमच्या घरा समोल्यान अका मानशाक गाड्येन बशिल्या अंग्रेज पोलिसांचेर 
फातर मालो . जाले तांका दिसले किं घरा सामकार आशिल्या शिंप्यान तो मालो 
म्हण . ताणी त्या म्हाताऱ्या शिंप्याक आनी ताजे लागी आशिल्या तरण्या शिंप्याक 
बडोंवक सुरवात केली . म्हज्यान ते पळोव नजो जाले . तशें हांवे अिंग्रजीन 
तापोवन त्या पोलीस आधीकांयक विचारों , किं तुमी हो कसलो अत्याचार 
करतात काय म्हण . रागान ताणी म्हजे कडेन पळयले . हांवे दतीक सांगले किं ते 
घरा येवन म्हाका पकडून बी व्हरत जाल्यावर तू भीव नाका . किंदे जाता ते 
पळोवया . मात ते पोलीस तांका मारवाचे सोडून दुसरे जाग्यार गेलं . अशिच आनी 
ओक गोष्ट १ ९ ५ ९ त , आमचे भारतीय राज्यांत आमचेच पोलीस अका दारुड्याक 

ताजे म्होरक्याचो ठावठीकाणो सोदून काडपाक बुटानी आनी बडीयांनी मार मार 
मारताले . तेनाय म्हज्यान ते पळोवंक नजो जाले आनी हांवे घराच्या गॅलेरितल्यान 
त्या रानटी पोलिसांक तापयले किं , घरबाळकार आशिल्या वस्तीन तुम्ही रानटी 
तरेन ओका निराधार दारुड्याक अशें बडयतात ते किंदे ? तुम्ही जाय जाल्यार 
पोलीस चोकीत ताका व्हरात . आनिकूम अकदा हांवे अिंग्रजा तेपार अका 
पोलीसाक , लोकांक त्रास दिला म्हण जाब विचाल्यार ताणें म्हज्या खांदयार 
बंदुकीचो दस्तो मारिलो तो आयजमेरेन केना केन्ना दुखता . रानटीपणान कोणाक 
मारोप वो निराधार लोकांक वेठीक धरोप म्हाका साप मानवना . अन्याया विरुध्द 
हांव सदांच झगडला . ते स्वंतत्र्याच्या लढ्यांचे वेळा हांव बरेच फावट दतीक घेवन 
गांधीजी -नेहरुच्या भाषणांक गेला . ते वेळार स्वातंत्र्याच्या वाऱ्यान , अंगान ओक 
वेगळीच शक्ती भरताली . तो काळूच वेगळो आशिलो आनी ती मनशाय . 

अशे धकाधकीच्या काळान , म्हारगाअिच्या काळान आनी जिवनाशुपयोगी 
वस्तुच्या तुटवड्याच्या काळान आमी आमचो संसारगाडो आनंदान चलयताली . 
अक दिस दतीन म्हाका ताज्या पयल्या वयल्या गुरवारपणाची गजाल सांगली 
आंनी म्हज्या आनंदाक पारावार झुलो ना . म्हाका पयलीपासन भुरग्यांची खुप 
आवड . घरांन खुब भुरगी आसची , भुरग्यानी घर भरन आसचे हे मताचो हांव . 
म्हजे लहानपणान आमी खूब भांवडा आशिल्यान त्या गरिबीनूय आमी खूब मजा 
करताली , खेळताली . बायलेन तयारी दाखयली जाल्यार म्हाका ६-८ भुरगी 
चलताली . तांतून पयली चलीच जावची अशे दिसताले . आनी तशी सुंदर चलीच 
म्हाका जाली . मात पयले चल्येचे वेळा , दतीच्या बांळतपणा हांवे म्हजे आधुनीक 
मतापरमाण ताज्या आवय -बापायक त्रास जावू नये म्हण गोंया फड्यांत ओक घर 
घेवन केले . तेवेळा हि गजाल मुलखावेगळी कशी आसली . गोंयकारांक आनी 
सोयऱ्यांक ताजे आश्चर्य दिसले आनी नवीदाद कशी जाली . हे बैठे घर , फड्या 
तिस्कावेल्यान कवळे वचचे वाटेर आसा . दतीच्या आवय- बापायक आनी 
सोयऱ्याक येवप वचप शक्य जाले , तशेंच म्हजे घरची मंडळीय येवन वचन 
आस्ताली . खुबच मजेन दिस गेलं . हांवे पयले चलयेचे नांव म्हजे आवयचे नांव 
' मिनि ' दवरपाचे ठरायलं . मात खरे नांव मागीर मिना दवले . मिना गोरे आनी सुंदर 

डोळ्याचे जाले . म्हजे आनंदाक पारावार अलो ना . तशेंच बायलेच्या दुसऱ्या 
गुरवारपणान तिका चलोच जातलो अशेच दिस्ताले आनी ताज्ये नांव हांवे ' आदित्य ' 
दवरपाचे ठारायले . आमचे मडकय वयर डोंगरीर ओक सिमीटाची मठी कशी 
बांदीली आसा . ताजेर ओक संस्कृतान बरयलो लोक आसा , त्या श्लोकान 
सुर्याक अद्देश्युन ‘ आदित्य ' हो शब्द आसा तो म्हाका खुब घोस्ताक गेलो . 
सुर्याचे तेजस्वी रुपाबशेन आनी कर्तुत्वाबरोन चलो जावचो अशे दिस्ताले . आनी 
म्हज्या नशिबान म्हाका त्या नांवाक सोबतासो चलो जालो . तेना दतीचे बाळंतपण 
हांवे मुम्बयन ठारायले , तो दुसऱ्या लढाईचो काळ आशिलो . खय वचपाक टॅक्सी 
बी मेळनाशिली म्हण्टकीर थोडे दिस हांवे तिका म्हज्या अका शिल्पकार मित्र 
भौ . आरते हाजेकडेन दवलेली . तो आपल्या बायलेभुरग्यांक सैत गिरगांवांत 
पोर्तुगेज चर्च आसा ) रावतालो . दतीचे नांव घाले हॉस्पीटल म्हळ्यार टिळक 
कैकणीचे , त्यावेळचे फामाद डॉक्टरांचे हॉस्पीटल . आनी चर्नीरोड स्टेशन सामकार 
आशिले . पूण म्हजो पूत ' आदित्य ' ह्या लढाईच्या धामधुमीत जगात बेगोन 
अदयाक येवपाक तयार नाशिलो जावये . देस स्वतंत्र जावपाक रावतालो काय 
कोण जाणा . दिले तारखे नंतर आदित्य २२ दिसांनी म्हळ्यार ३० अप्रील १ ९ ४५ 
सकाळी फातोडेवेळार जन्माक आयलो . तो जन्माक आयलो आनी आमका 
सकाळफुडे बरी खबर मेळ्ळी म्हळ्यार ॲडॉल्फ हिटलर मेलो म्हणपाची . जन्माक 
ओवन ताणे दुष्टाक मालोसोच दिसले म्हाका , आदित्य सुर्याबशेन तांबडोगुंद 
साडेसात पौडांचो सुंदर भुरगो जालो . म्हाका आनी दतीक मळबाक हात तेंकल्यावरी 
जालं . 


दती पयल्या बाळंतपणार १८ वर्साचे जाल्यार आदीत्यावेळार २० वर्साचे 
आशिले . मात ते ल्हान वयात दोनूय बांळतपणान ताका आपल्या घरच्या लोंकाचे 
आदरतीथ्य करपाक खुबच त्रास काडचे पडले . तेवेळचे म्हजे मता परमाण लग्न 
जातकर घोंवाबायलेन आपलो संसार आपले आवयबापायक त्रास दिना आस्तना 
स्व : ता चलवपाचो . म्हण हांवे गोंया घर घेवन दतीचे बांळतपण करचे केले . पूण 
गोंयचे ते रवीजे खातीर दतीची आनी म्हजी घरची मंडळी आमच्या घरा येताली 
आनी त्या सगळ्यांचे करपान दतीक त्रास जाताले . आदीत्या वेळार तर दतोचो 

बापूय दतीच्या भयणीक आनी तांच्या घोवाबाळांक बी घेवन मुम्बय पळवंक 
आईलो . तो लढाईचो काळ आसलो . धान्याचे रेशन आशिले आनी खुब दुडू 
मोडून भायल्यान धान्य हाडचे पडी . शिवाय कामाकूय बायलमनीस मेळोप कठीण 
जाताले . बरेच साधे लोक म्हारगाईन आपापल्या गांवा वचून राविले . ताका लागून 
घरगडी मेळप त्रासाचे जाताले . म्हण्टकीर दतीचेर चड कामाची तकालस बांळतपणान 
पडी . ते ताका जातात ते त्रास पळोवन म्हाका खुब वायट दिस . खरे म्हळ्यार 
ताका कांयच न करपाक लावन दतीच्या भयणीन घरचे सामाळपाचे आनी दतीक 
वयल्यावयर करपाचे . जाल्यार गोंयची ही मंडळी मुंबय पळोवंक येताली . तांका 
अितलेय कशे कळनाशिले किं हाजो सगळो भार दतीचेर बांळतपणान पडटा 
म्हण . दतीच्या भयणीचो घोंव , तो आमगेर आयल्यार तर हे नुस्ते जाय , ते पदार्थ 
जाय म्हण मागी . त्या म्हारगाओच्या काळात आनी रेशनाच्या काळात आमका 
ताजे खुब त्रास जाताले . तेन्ना कामाय म्हजेकडेन नाशिली . पैश्याचीय अणीव 
आस्ताली . पूण मुम्बयन घरवाले म्हण्टकिर म्हजेकडेन खुब पैशे आसाशे तांका 
दिस्ताले जावये . मात दती अमेरीकेक जाण्टया वयान चलयांचे बाळंतपणा वताले 
ते भरपूर काम करी . ताज्या नशिबान सदांच काम करचे पडला.पूण तरी आनंदान 
ते आयज पूण आदीत्याच्या संसाराक हातभार लायता . जितलेच न्ही , वयाच्या 
मानान चड काम करता . काम ताज्या रक्तानूच आसा म्हळ्यार अतिशियोक्ती 
जावची ना . दया 


म्हण्टकीर तीसऱ्या चाल्येच्या वेळा म्हळ्यार रेखा जावचे वेळार हांवे 
ठरायले किं कोणाकूच आपोवप म्हण ना . तशें पळेत जाल्यार व्हड चली मिना 
आनी दुसरो आदित्य , ते वेळा ती चार नी दोन वर्साची भुरगी आसली . खरे 
पळेल्यार तांका पळौंवक कोण घरची मनश्या जाय आशिली . पूण पयलो सोयऱ्यांच्या 
मदतीची धसको हांवे घेतिल्यान परतें तांका आपोवपाच्या फंदान हांव पडलो ना . 
आनी दतीकूय ते जरी आवडले ना तरी म्हाका नाका म्हण तें ओगी रावले , पुण 
दतीचो भाव भौ . विनायकबाब दतीचे आवयक कै . इंदिराबाईक घेवन आमगेर 
आयलो . तांका खबर आशिलं कि दोन लहान भुरग्याक घेवन बाळंतपण स्व : ता 
काडोप कितले कठिण ते . पूण हांवे पयलोच बंदोबस्त केलो . गोंयच्यान ' म्हादेव ' 


म्हणून अक घरान कामाक खातीर हाडपाक सांगिलो . तशेंच अक मुम्बयचीच 
बायलमनीस तेल लावपाक आनी रानपी जेवण करपाक नेमिलो.म्हण्टकर दतीचे 
आवयक चड त्रास पडले ना आनी दतीचे ते फावट वयले वयर सगळे जाले . 
तसेंच तिसरे चलयेच्या गुरवारपणात म्हाका म्हैसूरची दोन व्हड कांमा मेळ्ळी.ओक 
राजा वाडीयारचो ९ फुटाचो मारबलचो ( संगमरवरी ) सुबो पुतळो , जो आता 
म्हैसुरच्या पॅलेसी भायरच्या चौकान कमानी भितर बसयला . चारी रस्ते थें अकवटल्यान 
तो चारी रस्त्यावेल्यान पळोवंक अता . तशेंच थेच्या पेपर मिलच्या मालकाचे 
बापायचोय पुतळो मेळ्ळो . म्हण्टकर म्हजे परते परते म्हैसुराक वचप जाताले 
दोनुय पुतळे हांवे थैच केले . गोंयचो ओक ‘ दामू ' म्हण नांवाचो मेस्त म्हाका 
मेळीलो जो म्हजे सरी खुब वर्सा अलो . ताजी मदत म्हाका खुब जाताली . 
कसलेय अितर कामाकूय तो अपयोगा येतालो . मेस्त बरो आशिलोच पूण 
मेकानिकल कामूय ताका येताले , तेन्ना म्हजी माख्ना ( यंत्रा ) सारखी करपाक 
ताजो झुपयोग जातालो . जेन्ना म्हजे लागी पुतळ्याचे काम नास्ताले तेन्ना हांव 
ताजेकडल्यान फर्निचरचे काम करन घेतलो . हांवे मंदी कामा नास्तना स्टोव्हाचे 
बर्नर तयार केले . ते अितले बरे जाले किं पांच पांच वर्षा चलताले . त्या बर्नराचे 
नांव हांवे ' अशोक ' दवले . दामूची मदत खुप जाली . पूण हजारावैर तयार केले 
बर्नर मार्केटान मात हाडले ना . फुडे तोच धंदा बरो चलतलो आशिलो . कामा 
मेळतकर सोडलो . म्हजे बिल्डिगेतूच दामूक ओक खोली दिली . तांतुर ताणे 
आपले बिराड केले . म्हैसुराकूय तो आपले बिराड करुन आशिलो . जेन्ना म्हजी 
कामा खुब कमी जाली तेन्ना ताणे भायर काम धले . पूण मागारि ताजी बायल 
मानसिक रुग्न जाली तेन्ना तिका घेवंन तो कायमचो गोंया गेलो . 


रेखा आमका जावचे वेळार म्हजे अका भावाचे जाचे नाव विश्वनाथ 
बेळगांवा लग्न जाले . दती तेन्ना आठ मयन्याचे म्हण लग्नाक येक शकले ना . 
हांव म्हजे व्हडले चली मिनाक घेवन बेळगांवा गेलो . थें विश्वनाथाचे लग्न वेलंगी 
हांची चली वत्सला हिजेकडेन जाले . विश्वनाथाक चली पसंत करचे वेळा तीन 
चलयो पांचव्या साड्येन दाखयल्यो . पूण नक्की खंयची ती ताका सांगली ना 

आनी विश्वनाथानूय सारखी चौकशी केली ना . लग्नावेळा वत्स्चलाक अबी 
केली , तेत्रा आपणे अत्तर दिला म्हण आनी आपणे सारखी विचारपूस केली ना 
म्हण वत्सला कडेन लग्नाक तयार जालो . मात वत्सला दिसपाक , दांत फुडे 
आनी डोळे मोठे आशिली , बेळगांवकारानी विश्वनाथाच्या गळ्यान घाली . विश्वनाथ 
अिन्टर आर्टस पास जालो ना.पूण तो फ्रेन्को अिन्डीया ह्या फार्मास्युटिकल 
कम्पनीन सेल्समन म्हण कामाक लागलो . आनी तो फिरतीर आशिलो . चड 
शिकलो ना तरी भाषा अलोवक हुशार . अिन्गलीश , मराठी , गुजराथी , कानडी 
तो बरी झुलयतालो . निमाणे मेरेन तो ते कम्पनीन आसता जाल्यार वयल्या हुदयार 
आस्तलो आशिलो . पूण ताजे बायलेच्या स्वभावाक लागून आनी तिजे घरचे 
लोकांनी ताका धमकावन भिवयल्यान तो पिसावल्यावरी जालो . तेवेळा शिवाजी 
म्हाराजाचो अश्वरुढ पुतळो प्रतापगडार लावपाचे तयारीक हांव आशिलो . जेना 
बेळगांवच्यान वेलंग्यानी आमका कळयले किं विश्वनाथाची तब्येत बरी ना . आमी 
दोगांय आनी आमच्या वांगडा दती , भुरगी आनी दतीचो भाचो दयानंद , बेळगांवा 
पावली.विश्वनाथ तोणान साई , साई , साई अशें पिशावरी बडबडत आशिलो . 
आमी विश्वनाथ आनी व्यंकटेश मेळून परती म्हाबळेश्वर वचपाची . म्हजे पुतळ्याचे 
काम पूर्ण करपाचे आशिले आनी म्हाका व्यंकटेशाची थें गरज आसली , पूण 
विश्वनाथ थें कसोच येवपाक तयार ना म्हण्टकर ताका व्यंकटेशाच्या स्वाधीन 
करुन मुम्बयक धाडलो . मुम्बयकूय तो व्यंकटेश्याक कसोच आयकना जालो 
म्हण्टकर आमी सगळी मुम्बयक आयली . मुम्बय तो वर्स- दिडवर्स रावलो . 
मागीर तो गोंया मडकय गेलो . घरच्या लोकांनी समजायतकर ताणे परते मुंम्बय 
अका फार्मास्युटीकल कम्पनीन नोकरी धली आनी मुलुंडाक जागा घेवन बायले 
भुरग्याक हाडून संसार थाटलो . पूण परते बायलेच्या स्वभावाक लागून आनी 
विश्वनाथाचे विचित्र वागण्या लागून ताजी बायल भुरग्यांक घेवन परती बेळगांवा 
आपल्या भावा म्हयन रांवक लागली , थैच तांची भुरगी बापायच्या मोगा शिवाय 
व्हड जाली . विश्वनाथूय मागीर कायमचो मडकयच रावलो . अेका हुशार मनश्याची 
विचित्र स्वभावाक लागून आनी मनमिळावू बायल न मेळ्या खातीर पिश्यांतुरान 
रावपाची पाळी आयली . 

सुवर्णा म्हजी तिसरी चली आनी निमाणे भुरगे , रेखा फाटल्यान ते सात 
वर्सानी जाले . आमका सगळ्यांक दिसताले किं चलो जातलो . आदित्य सामको 
खुशीन आशिलो आपल्याक भाव खेळपाक मेळटलो म्हण . हे वेळारुय दतीची 
आवय मुंम्बय आयली पूण विनायकाच्या बायलेक माली गुरवार आशिले , म्हण 
दतीची आवय दोन म्हयन्यान गोंया परती गेली . सुवर्णा हे नांव म्हजे व्हडले 
चल्येन , मिनान दवले , ते तेना अकरा वर्साचे आशिले . आनी भाषेचेर ताजे प्रभुत्व 
आशिले . ताणे ते नांव सोदून काडले . रेखाचे नांव मात दतीचे आवयन आनी 
म्हजो साडू 

भौ . जयवंतबाब आमोणकार हांणी ठारायले . तांका दिसले किं ते बरे 
चित्रकार जातले म्हण चित्रलेखा दवरपाचे केले , ताजे करता करता रेखा दवरचे 
नक्की जाले . रेखाचे डोळे रेखीव आशिल्यान हावेय पसंती दाखयली . 


अशे तरेन आमच्या माये सावलीन म्हजी भुरगी बरे संस्कृतीन वाडली . 
कलेचे आंग मिनान आनी आदित्यान लहानपणासून दाखयले . आदीत्य तर तीन 
चार वर्साचो आस्ताना दती तापयता म्हण बाजेपोना वचून बाजेच्या फळ्यांचेर चित्रा 
काडी , तशेंच वंटीचेरुय ताणे , पयलीची मनश्या काडटाली तशी हत्यारान खरवडून 
चित्रा कांडल्या , ती आजूय तशीच आसात . तशेंच ताणे आपल्या पांचव्या वर्सा 
काडीले चित्र गोंयचो अक प्रख्यात कवी भौ.श्री रवी पंडीत हांच्या आपल्या अका 
कवीता संग्रहान छापीले . ते चित्र हांव आनी आदित्य अकदा ताज्या गोंयच्या 
आल्तीनोच्या घरा गेले वेळा पंडीतबाबान दाखयले . मिना आनी आदित्य तांच्या 
बालमोहन विद्ययामंदिर ह्या शाळेन चित्रकार म्हण प्रख्यात आशिली . रेखा चित्रकार 
जातले अशे दिस्ताले पूण जाले ना . सुवर्णा मात लाईन ड्रॉइंगस काडटले . ताजो 
अपयोग ताका आर्किटेक्ट जातना जालो . मात आयज म्हाका परते परते दिस्ता 
किं आदित्य आर्किटेक्ट जालो जाल्यार खुब बरो आर्किटेक्ट जातलो आशिलो . 
आयजूय तो डॉक्टर आसूनय प्लान काडपान हुशार आसा . मिनाक मनापासून 
डॉक्टर जावपाये आसले , मात ताजे परिक्षेक नर्व्हसपणा लागून हुशार आसूनय 
मेडिकलाक वचपाक शकलेना . ताणे मागीर मायक्रोबायोलोजी हो विषय घेवन 
अम अस.सी. केले . ताजो घोव भौ . महेन्द्र सरदेसाय आनी ती दोंगाय व्हडले 
चली लिना आनी चलो संदिप वांगडा मजेन रावतात . थें मिनान आपली कला 

चालू दवल्या . चित्रा शिवाय ते टेराकोटाची शिल्पांय करता . लिना डॉक्टर जाला 
आनी ताजो घोंव हेबर्ट होवूय जर्मन डॉक्टर आसा , संदिप मात अिन्जीनीयर 


जातलो म्हण्टा . 


रेखाक लहानपणासून डॉक्टर जावपाची सामकी अिच्छा आशिली , 
तशे ताणे बरे मार्क घेवंन जे . जे . मेडिकल कॉलेजीन प्रवेश मेळ्यलो , आनी 
निमाणे ऑप्थोल्मोलोजीस्टचो डिप्लोमा मेळ्यलो . तांतूर ते अम अस जावपाचे 
म्हळ्यार , ताजे रोखडेच लग्न डॉ . अरुण सावर्डेकार , हो बालरोग तज्ञ आसा , 
हाजेकडेन जाले आनी ताजे वांगडा ताका अमेरीकेक स्थायीक जावचे पडलं . 
ताणेय मागीर भंयची परिक्षा पास जावन जेरियाट्रीक ऑप्थोल्मोलोजीस्ट म्हण 
ओका हॉस्पीटलांत नोकरी धली . तांकाय मृनाली आनी आमोद अशी दोन भुरगी 
आसून ती सुखान आसात . मनाली ना ना करता करता डॉक्टर जाले तशेंच 
चलो आमोदाचोय कल डॉक्टर जावपाचो आसा . आदित्याक मेडीकल कोर्स 
करपाक गोंया वचचे पडले . हरशी हुशार आसून अितर गोष्टीनी ताजे लक्ष चड 
आशिल्यान मेडीकलचो कोर्स करपाक ताका थोडो वेळ लागलो . पूण ताजी जिद्द 
खुब मोठी . अकदा ताणे थारायले किं आपूण अक काम करतलो जाल्यार 
कितलेय त्रास पडल्यारुय ते काम वो शिक्षण तो पूर्ण करतलोच . आमी आनी 
म्हजे डॉक्टर जालू रेखान ताका कितले समजायले किं तू फॅमिली फिजिशियनची 
पॅक्टीस सूरु कर . जाल्यार ताणे स्पेशालिस्ट जावपाचे थारायलं . कला सामाळून 
डॉक्टरकी करोप कठीण , म्हण्टकर त्रास कमी आशिली सर्जरीची ब्रान्च म्हळ्यार 
नाक , कान , घसा वो डोळ्यांची , पूण रेखान डोळ्यांची ब्रान्च घेतील्यान ताणे 
कान , नाक , घश्याचो तज्ञ जावपाचे ठरायले आनी तांतूर ताणे अम अस हि डीग्री 
आनी डि . ओ . आर . अल हो डिप्लोमाय मेळयलो . तेवळा म्हंजे आनी दतीचे 
आनदांक पंख फुटोले . आदित्य आनी अितलो शिकतलोशे आमका केन्नाच 
दिसू नासले . पूण ताणे मनाचे दृढतेन ते करुन दाखयलेच . म्हजो भाव नारायबाब 
आनी आदित्यान फरक होच . नारायणबाबाक खुब गोष्टीनी ज्ञान आशिले . पूण 
कसलीच गोष्ट ताणे पूर्णत्वाक व्हेलो ना आनो नाव कमायले ना . जाल्यार 
अश्योच खुब गोष्टी आदित्यान पुर्णत्वाक व्हरुन नांवूय कमायले . आदित्यान 

आपले पयले पेन्टींगाचे प्रदर्शन गोंया मिनेज ब्रागान्झा हॉलान केले तेन्ना प्रत्येक 
चित्राचे वर्णन अका कवितेन केले . त्यो सगळ्यो कविता आनी मागीर आनी 
बरोयल्यो कविता म्हण पन्नास कवितांचे पुस्तक “ गोंयचो परमळ ” हे नांव दिवन 
छापून हाडले आनी ताजे अक्तावण तेन्नाचे गोंयचे मुखेल मंत्री श्री रवी नायक 
हांचे हातान मडगांवा जाले . तशेंच ताणे नाक , कान ताळ्याचे विषयानी खुब 
प्रयोग केले . आनी ताजे निबंध कान्फरेन्सानी दवले . ताजे काय प्रयोगाची नक्कल 
अमेरीकेच्या अका कम्पनीन करुन ती ताजेर पैशे कमायता . म्हाका दिस्ता 
नशिबाची साथ मातशी चड आदित्याक आस्ता जाल्यार जगान तो नांव कमायतलो 
आसलो . पूण म्हाका खात्री असा किं अक दिस तो म्हजे नांव परतो वैर 
काडटलो . आता तो नाकाच्या नव्या शल्यक्रियेच्या फाटल्यान आसा आणी 
ताका तातून खुब यश मेळटा म्हण हांलीच ताणे म्हाका सांगाले . नाकाच्या 
त्रासान पडिल्या रोग्याक त्या शल्यक्रियेन खुब फायदो जांवक येता . आदित्याचे 
जगभर नांव जाल्यार पुरो म्हण देवाकडेन मागता . गोंया मेडीकल कालेजांना 
शिकताना ताजे निता वांगडा प्रेम जाले . दोगांय मावशे भांवडा , निता दतीचे व्हड 
भयण हिराबाई वर्दे आनी कै . भौ . शिवाजीबाव वर्दे हांची धाकटी चली . तिवूय 
मेडीकल कोर्साक वचून बधीर चिकित्स्यक जाले . लग्ना मागीर ते मुम्बय आमच्या 
वांगडा रावन अि . अस . आय . रुग्णालयात अनेस्थेटिस्ट म्हण काम करता . निता 
अन्नपूर्णा म्हळ्यार फट जावचे ना . ताजे तरेतरेची भारतीय नी वेस्टर्न खाणा करपान 
हातखंडो आसा . मात म्हाका ताणे केली ‘ चिकन बिर्याणी ' अितली स्वादिष्ट 
बिर्याणी फुडे , आनी खंयच्याय फायव्ह स्टार हॉटेलातली बिर्याणी बरी लागना . 
तरेकवार ताणे केल्या जेवणान आनी दतीच्या स्पेश्यालिटी जेवणान आमका 
घरच्याक हॉटेलान वचपाचे व्हड व्हडके नास्तात . दती शिवराक आनी नुस्त्याचे 
जेवण खुबच बरे करता . तशेंच तरेकवार खाणा करपाक ताजो हात धरपी 
आमच्या आवाळगोत्रान कोणच ना म्हळ्यार जाता . नितानूय आता खाणा करपाचे 
दतीकडल्यान शिकून घेतला . दोगांय अकामेकांक बरो सामाळून घेतात . आदित्याक 
दोन चलयो . व्हड मुग्धा नी ल्हान लुब्धा , दोगांयन पांच वर्साचे अंतर . मुग्धा हे 
नांव आदित्याक हांवे केले अका चलयेच्या पुतळ्याच्या नांवावेल्यान सुचले आनी 

आवडले . मात लुब्धा हे ताणेच दवला . नांवा बशेन दोगीय म्हज्यो नाती आसात . 
दोगांय अभ्यासात हुशार आसात . मुग्धाकूय चित्रा काड्याची आनी सजावट 
करपाची आवड . तशेंच स्कुलात बी ताणे वकृत स्पर्धेत भाग घेवन बक्षीसा 
मेळ्यल्यात . रेखाबदोन ताकाय ल्हानपणासून मेडीकलाचे आकर्षण . मेडिकलच्या 
पयल्या वर्सा ते आसा . लुब्धाक मात कलेचे आंग ना . मात ताजो ताळो बरो 
आसा आनी गाण्याचे क्लासीक आतांच वचपाक लागला . 


सुवर्णा म्हजे धाकटे अपत्य . म्हण्टकर म्हजे आनी दतीचे लाडके . 
बाकीचे भुरग्या फाटल्यान चड तेपान जाल्यान आमचे ते लाडके शेंडेफळ म्हणपाक 
हरकत ना . ताका खरे डॉक्टर जावपाचे आशिले पूण रेखा आनी आदित्यान 
मेडिकल अभ्यास खुब त्रासाचो म्हण ताका आर्किटेक्चराक वचपांचो सलो दिलो 
आनी ताणेय बाबड्यान मनाविरुद्ध आर्किटेक्चराक प्रवेश घेतलो आनी तो कोर्स 
पूर्ण केलो . मात मदीं मदीं ते आपली व्यथा आमचेकडेन अक्ते करता , पूण 
प्रत्येकाच्या नशिबान ठारायला तेंच घडटा ताका ते किंदे करु शकता . 


आदित्या फाटोफाट दुसऱ्या वर्सा सुवर्णाचे लग्न सावर्डेचे श्याम नाडकर्णी 
हे अिन्जीनीयर चल्याकडेन जाले आनी ती अमेरीकेक सेन्ट लुयीस म्हण्टा थैय 
रावतात . सुर्वणान थेच्या अंका आर्किटेक्चरच्या फर्मात काम धला जाल्यार , 
श्याम अका कन्स्ट्रकशन कम्पनीन कामाक आसा . तांका दोग्यांकूय अक्षय 
आनी अनीशा नांवाची दोन अपुरबायेची भुरगी आसात आनी मजा म्हळ्यार 
दोगांयकूय बरी चित्रकला येता . तीवूय आदित्याबशेन ल्हानपणानूच चित्रा काडटात . 

अकूण म्हजी भुरगी आनी नांतराक कलेचे आंग बरे आयला तरी 
ताज्या फाटल्यान न लागता ताणी म्हाका आनी दतीक मनापासून आवडटा ते 
शिक्षणान , तेवूय अच्च शिक्षणांन लक्ष घाले ते चड कौतुकाचे . दतीकूय खंय 
ल्हानपणासून शिकपाचे आसले . पूण गोंया ते शक्य जाले ना . तरी ताणे भुरगी 
व्हड जातकर पिंग क्लासीस वचून नववी पर्यंतचे शिक्षण घेतले . ताका मिनान , 
रेखान आडकाठी करना जाल्यार ते मेट्रीक पास जातले आशिले वो फुडेय 
शिक्षण घेत आशिले . हांवेय ताका चड प्रोत्स्वाहन दिवक जाय आसले . पूण ते 

बरे अिग्लीश झुल्यता वाचता . आगाथा क्रिस्ती ही ताजी आवडटी लेखीका . 
तिजी कितलीशींच पुस्तका ताणे वाचून काडल्यात . वाचना बशेन दतीक समाजसेवाय 
करपाची अिच्छा आशिली . पूण म्हजी कामा आनी भुरग्यांचे शिक्षण काडपानूच 
ताजो वेळ चड गेलो . पूण ताणे केन्नाच कूरकूर केली ना . पुष्पाराणी सदांच 
आपणाले भुरग्याचे आनी सोयऱ्यांची कामा आनंदान आनी अमेदीन करता . हांव 
चड तयार नासलो तरी दतीक लागून म्हजे घरची आनी ताज्या घरची मंडळी 
आमगेर रावन , शिकून बी आयज व्हड मनीसपणाक पावल्यात पूण ताका त्या 
गोष्टीचो गर्व ना वो कसलेच काम करपाक ती फाटी रावना . केन्नाय म्हज्या 
कामाक मनीस मेळ्ळोना जाल्यार ताणे म्हज्या खांदयाक खांदो लावन माती 
कालोवपापासून ते प्लास्टर कालोवन दिवपाक मदत केल्या . ताजे शिक्षणाचे 
आवडीनूच म्हजी सगळी भुरगी अच्च शिक्षण घेवक शकली अशें म्हाका दिस्ता . 
आदित्या सारख्या भुरग्याक , जाका ल्हानपणासून कलेची आवड मनापासून आस्तना 
आनी अभ्यासाकडेन कमी लक्ष दिता आस्तना , म्हाका दिस्ता दतीन अभ्यासाखातीर 
फाटल्यान लागील्यान शेवटी ताका अभ्यासानूच फुडे वचपाची आवड जाली 
जावये , तीजेंच बरे लक्षणाचे गुण भुरग्यांक आयल्यात . हे सगळे भुरग्यांचे आनी 
दतीचे निसुवार्थी गुणाक लागून हांठ म्हाका भाग्यवान समजता . म्हाका दिस्ता किं 
अश्योच समाधानी वृतीच्यो नीगर्वी आवयो आनी भुरगी अख्ख्ये संसारात मनश्याक 
लाभत जाल्यार हो संवसार सुखी आनी समाधानी नक्की जातलोशे म्हाका 
दिस्ता . 


हे म्हजे आत्मचरित्र आनी ओका नातलगाविशी बरल्याशिवाय पूर्ण 
जावपाचे ना . आनी तो म्हजो पुतणो म्हळ्यार मोहन . म्हजो व्हड भाव कै.भौ. 
कृष्णबाब हांचो व्हड पूत . पूण स्वभावान आनी विचारान तो आपल्या बापाय आनी 
भाव कमलापरस सामको अजवो . आमगेर तो १ ९ ५४ सालात शिकपाक आयलो . 
ताकाय फुडे शिकपाची मनापासून आवड आशिली . दतीन ताका फुडे शिकपाक 
सदाच झुमेद दाखयली . मोहन कमी अलवपी , शांत स्वभावाचो , अलट अत्तर न 
दिवपी भुरगो आशिलो आनी आजूय व्हड जातकरुय तो तसोच स्वभावान अला 
ते विशेष . कै . भौ . कृष्णबाबान ताका मुंम्बय नोकरीखातीर धाडीलो . ताजी हमी 

म्हज्या धाकट्या भयणेन घेतीली किं कै . खंवट्याच्या ओळखीन ताका बरं 
नोकरी लावन दिता . पूण तांका ते शक्य जाले ना . तेना म्हज्या अका मित्रा 
ताका र्पोट - ट्रस्टान कामाक लायलो . तो आमगेरुच रावतालो . केत्राय गरज 
पडल्यार तो म्हजी कामाची पत्रा टायप करुन दि . मात मागिर ताणे बि - हाड थाटलं 
आनी आपल्या भयणी - भावांक मुम्बयन हाडून शिकयली . पूण अितले करत 
आस्तना आपणे फुडे शिकपाचे चालू दवले . दतीय ताजी झुमेद वाडयताली 
अशे तरेन ताणे अम.ओ. पर्यंत शिक्षण घेतले . पूण परिक्षेक बसपाक ताका निमाणे 
जमले ना . ताजे दतीकूय चड वायट दिसले . आपल्या कष्टान तो वयर सलो 
स्व : ताचो ब्लॉक घेतलो . दोन चलयांक आनी चल्याक अत्तम शिक्षण दिले 
ताजो चलो संदीप शिकपाक हुशार म्हण्टकर अिंजीनीयर जावन आयज केनेडाक 
वास्तव करुन आसा . वेगळो रावनूय मोहन म्हाका गरज पडटा तेन्ना अिंकमटेक्स 
भरपाक मदत करता आंनी आमगेर ओवन वचून आस्ता . कांय मनश्याक ओक 
कुटुंबाचो मोग जालो किं ते तांका केन्नाच विसरनात . तातुलो मोहन अक . 

धा वर्सा जाली हे आत्मचरित्र बरोपाक घेतल्यार . हे १ ९९ ८ चे वर्स , हां 
आता चवद्याण्णव वर्साची म्हातारो जाला . १ ९९ ४ न म्हाका पयलो काळजा रोग 
जालो त्यातून बरो जातासर स म्हयन्यान दुसरो काळजा धक्को बसलो . तरी 
जिवन जगपाची तिव्र अिच्छा म्हाका म्हज्या मोगाळ बायलभुरगी - नातवंडा खाती 
मेळटा हे हांव जाणा . तीच म्हाका जगपाची शक्ती दितात . आता १०० वर्सा जगत 
काय हो प्रश्न पडला . निदान २००० वर्सा सरुन फुडले मायलेनीयम पळोवपार्च 
अिच्छा दांडगी आसा . काळ किदें ते ठरयतलो ते पळोवया . 

